

လောကကိုထွန်းလင်းတောက်ပ

မိမိပြုခဲ့သော မကောင်းမှုအကုသိုလ်ကို ကုသိုလ်ကံဖြင့် ဖုံးအုပ်ဖြေဖျောက်နိုင်၏။ ထိုသို့ပြုနိုင်သူသည် တိမ်တိုက်မှ လွတ်မြောက်လာသောလက်သို့ ဤလောကကို ထွန်းလင်းတောက်ပစေ၏။ (ကောင်းမှုကုသိုလ်ပြုနိုင်ရန် မိတ်ကောင်းဆွေကောင်းရှိရန် လိုအပ်ပေရာ မိတ်ကောင်းဆွေကောင်းများနှင့် ပေါင်းသင်းဆက်ဆံနိုင်အောင် ကြိုးစားအားထုတ်သင့်၏)

လောကဝင်(ဓမ္မပဒ-၁၇၃)

ရန်ကုန်မြို့တော်စည်ပင်သာယာရေးကော်မတီအဆင့်ဆင့် ရွေးကောက်တင်မြှောက်ပွဲသို့ နိုင်ငံတော်သမ္မတ ဦးဝင်းမြင့်နှင့်ဇနီး ဒေါ်ချိုချိုမိသားစု လာရောက်ဆန္ဒမဲပေး



နိုင်ငံတော်သမ္မတ ဦးဝင်းမြင့်နှင့်ဇနီး ဒေါ်ချိုချို ရန်ကုန်မြို့တော်စည်ပင်သာယာရေးကော်မတီအဆင့်ဆင့် ရွေးကောက်တင်မြှောက်ပွဲတွင် ဆန္ဒမဲပေးစဉ်။

ရန်ကုန် မတ် ၃၁
ရန်ကုန်မြို့တော် စည်ပင်သာယာရေးကော်မတီအဆင့်ဆင့် ရွေးကောက်တင်မြှောက်ပွဲကို ယနေ့နံနက်ပိုင်းမှစတင်ပြီး သက်ဆိုင်ရာမဲဆန္ဒနယ်အသီးသီး၌ ကျင်းပလျက်ရှိရာ နိုင်ငံတော်သမ္မတ ဦးဝင်းမြင့်နှင့် ဇနီး ဒေါ်ချိုချို မိသားစုတို့သည် ယနေ့နံနက် ၈ နာရီတွင် တာမွေမြို့နယ် ကျားကွက်သစ်ရပ်ကွက်ရှိ အမှတ်(၃)မဲရုံ၌ လာရောက်ဆန္ဒမဲပေးကြသည်။

ထိုသို့ ဆန္ဒမဲပေးရာတွင် ရန်ကုန်မြို့တော် စည်ပင်သာယာရေးကော်မတီပွဲကော်မရှင်အဖွဲ့ဝင် ဦးခင်မောင်ကျော်၊ တာမွေမြို့နယ်စည်ပင်သာယာရေးကော်မတီပွဲကော်မရှင်အဖွဲ့ခွဲဥက္ကဋ္ဌ ဦးမြင့်သိန်းနှင့် တာဝန်ရှိသူများက လိုအပ်သည်များကို ဆောင်ရွက်ပေးကြသည်။

သတင်းစဉ်

မလေးရှားကုမ္ပဏီတစ်ခုနှင့် ပူးပေါင်းပြီး နည်းပညာနှင့် ကဏန်းသားပေါက်များ ဖြန့်ဖြူးပေးနိုင်ရေး စမ်းသပ်ဆောင်ရွက်

ရန်ကုန် မတ် ၃၁
ဧရာဝတီတိုင်းဒေသကြီး လပွတ္တာမြို့နယ်ရှိ ဒေသခံ တောင်သူများသို့ နည်းပညာနှင့်ကဏန်းသားပေါက်များ ဖြန့်ဖြူးပေးနိုင်ရန်အတွက် မြန်မာ ရေသတ္တဝါမွေးမြူရေးကဏ္ဍ ရေရှည်ဖွံ့ဖြိုးတိုးတက်ရေးစီမံကိန်း(MYSAP)သည် မလေးရှားကဏန်းသားမွေးမြူရေးကုမ္ပဏီနှင့်ပူးပေါင်း၍ ကဏန်းသားဖောက်ခြင်းကို ဧပြီလတွင် စမ်းသပ်ဆောင်ရွက်

သွားမည်ဖြစ်ကြောင်း သိရသည်။ လက်ရှိတွင် သဘာဝမှဖမ်းဆီးရရှိသော ကဏန်းများကိုသာ မွေးမြူထုတ်လုပ်နေခြင်းကြောင့် ရေရှည်တွင် သဘာဝမှရရှိသော ကဏန်းရှားပါးလာနိုင်သဖြင့် ကဏန်းသားဖောက်၍ မွေးမြူထုတ်လုပ်ခြင်းကို ဆောင်ရွက်ရခြင်းဖြစ်ကြောင်း သိရသည်။
“အခုတော့ အကုန်လုံးပြင်ဆင်ထားပြီးပြီ။

ရှေ့လမှာစပြီး သားဖောက်မယ်ဆိုတော့ မေလလောက်ကျရင် တောင်သူတွေကို စပြီးတော့ သားပေါက်ဖြန့်ဖြူးပေးနိုင်ပါပြီ။ ကုန်ကျစရိတ်က မတွက်ရသေးတော့ ဘယ်လောက်နဲ့ ဖြန့်ဖြူးမယ်ဆိုတာ မပြောနိုင်သေးဘူး။ ဒါပေမယ့် တောင်သူတွေလည်း ဝယ်ယူနိုင်မယ့်ဈေးနှုန်းတော့ ဖြစ်မှာပါ။ အခုမှ ပထမဆုံးစလုပ်ခါစဆိုတော့ တစ်လကို စာမျက်နှာ ၅ ကော်လံ ၁ သို့ ❖

ယ နေ့ သ တင်း အ ညွှန်း

ထာဝရငြိမ်းချမ်းရေး စေတီတော်တွင် ကိန်းဝပ်စံပယ်တော်မူမည့် စကျင်ဗုဒ္ဓရုပ်ပွားတော်များ တိုင်းဒေသကြီးနှင့် ပြည်နယ်များသို့ ဒေသစာရီ ကြွချီ အပူဇော်ခံရန် နေပြည်တော်မှ ရန်ကုန်သို့ ပင့်ဆောင်

စာမျက်နှာ » ၅

C B BANK **CBPay**

Mobile Banking Application **အသပ်** Next generation, new experience.

Download & Install from **GOOGLE PLAY** **APP STORE**

ဖုန်းနံပါတ်ဖြင့် **Register** ပြုလုပ်နိုင်ပြီ...

မြန်မာ့

စုပေါင်းအင်အားဖြင့် ပန်းတိုင်ဆီသို့တက်လှမ်း

နိုင်ငံတော်၏တာဝန်ကို ၂၀၁၆ ခုနှစ် မတ်လ ၃၁ ရက်တွင် စတင်တာဝန်ယူခဲ့သည့် ပြည်သူ့အစိုးရသက်တမ်း သုံးနှစ်ပြည့်ပြီဖြစ်သည်။ ပြည်သူများ တစ်ခဲနက်ထောက်ခံမှုဖြင့် ဖြစ်တည်လာခဲ့သော ပြည်သူ့အစိုးရသည် သုံးနှစ်တာကာလအတွင်း တစ်နိုင်ငံလုံးရှိပြည်သူများ၏လိုအပ်ချက်ကို အပြည့်အဝဖြည့်ဆည်းပေးနိုင်ခြင်း မရှိသေးသော်လည်း ပြည်သူ့အများစု၏ အဓိကလိုအပ်ချက်များကို အတတ်နိုင်ဆုံးဖြည့်ဆည်းပေးနိုင်ခဲ့သည်ဟု ဆိုရမည်ဖြစ်သည်။

မြန်မာနိုင်ငံအတွက် အဓိကလိုအပ်ချက်ဖြစ်သည့် ငြိမ်းချမ်းရေး လုပ်ငန်းစဉ်ကို အရပ်သားအစိုးရသက်တမ်းကာလအတွင်း ပြီးမြောက်အောင် ဆောင်ရွက်မည်ဟု သန္နိဋ္ဌာန်ပြုထားသည့်အတိုင်း ငြိမ်းချမ်းရေး လုပ်ငန်းစဉ်များ တစ်ဆင့်ပြီးတစ်ဆင့်အောင်မြင်အောင် ဆောင်ရွက်လျက်ရှိသည်။ လူသားများအား တစ်နေ့တခြား အန္တရာယ်ပြုလျက်ရှိသော မူးယစ်ဆေးဝါးပြဿနာကို အလေးထားနှိမ်နင်းလျက်ရှိပြီး နိုင်ငံတစ်ဝန်းမှ ပြည်သူများ၏ တိုင်ကြားချက်များကို ထိရောက်စွာအရေးယူဆောင်ရွက်ပေးလျက်ရှိသည်။

နိုင်ငံစွဲဖွံ့ဖြိုးရေး၊ သန့်ရှင်းသောအစိုးရဖြစ်ရေးကို အဟန့်အတားဖြစ်စေသည့် အဂတိလိုက်စားမှုကို မျက်နှာကြီးငယ်မရွေး တိုက်ဖျက်လျက်ရှိရာ အောင်မြင်မှုရှိသည်ဟု ဆိုရမည်ဖြစ်သည်။ အငြိမ်းစားဝန်ထမ်းများ၏ ပင်စင်လစာငွေများအား တစ်ပြေးညီတိုးမြှင့်ပေးနိုင်ခဲ့ရာ ဘဝနေညီချိန်ရောက်နေသည့် အငြိမ်းစားပြည်သူများအတွက် သာဓုခေါ်စရာဖြစ်သည်။ သန့်ရှင်းသောမြို့ပြများဖြစ်စေရေး၊ ပြည်သူများ သွားလာမှုလွယ်ကူစေရေးအတွက် ဆောင်ရွက်ချက်များမှာ ထိရောက်မှုရှိသည်ဟု ဆိုနိုင်သည်။

နိုင်ငံအတွင်းရှိ ပြည်သူ့အများ လိုအပ်သောဆန္ဒများဖြစ်သည့် လမ်းပန်းဆက်သွယ်ရေး၊ သောက်သုံးရေရရှိရေး၊ လျှပ်စစ်မီးရရှိရေး၊ ပညာရေး၊ ကျန်းမာရေးစသည့်လိုအပ်ချက်များကို အချိန်တိုအတွင်း ထိရောက်စွာ အကောင်အထည်ဖော်ပေးလျက်ရှိသည်။ ပညာရေးစနစ်ကို ယခုနှစ်တွင် စတင်ပြုပြင်ပြောင်းလဲဆောင်ရွက်နေပြီး ကျန်းမာရေးကဏ္ဍတွင် ပြည်သူ့ကျန်းမာရေးစောင့်ရှောက်မှုကို နှစ်စဉ်မြှင့်တင်ဆောင်ရွက်ပေးလျက်ရှိသည်။

လျှပ်စစ်မီးရရှိရေးသည် နိုင်ငံစွဲဖွံ့ဖြိုးရေး၊ ပြည်သူ့များလူမှုဘဝမြှင့်မားတိုးတက်ရေးတွင် အရေးကြီးသဖြင့် မဟာဓာတ်အားလိုင်းများ၊ ဓာတ်အားပေးစက်ရုံများ၊ ဓာတ်အားခွဲစိတ်စက်ရုံများကို တည်ဆောက်ပေးလျက်ရှိရာ ယခုနှစ်ကုန်တွင် ပြည်သူ့လူထု ၅၀ ရာခိုင်နှုန်း လျှပ်စစ်မီးရရှိရေး ဆောင်ရွက်ပေးနိုင်မည်ဟု သိရသည်။ လျှပ်စစ်မီးရရှိရေး၊ လမ်းပန်းဆက်သွယ်မှုကောင်းမွန်ရေးကို နယ်စပ်ဒေသများနှင့် တောင်ပေါ်ဒေသများတွင်ပါ ဦးစားပေး ဆောင်ရွက်ပေးလျက်ရှိသည်။

တစ်နိုင်ငံလုံးအတိုင်းအတာအနေဖြင့် ပြည်ထောင်စုလမ်းမကြီး ၁၄၄ လမ်းတွင် ကွန်ကရစ်လမ်း ၃၆၇ မိုင် ၂ ဖာလုံ၊ ကတ္တရာလမ်း ၃၃၆ မိုင် ၃ ဖာလုံ၊ နိုင်လွန်ကတ္တရာလမ်း ၁၃၂ မိုင် ၆ ဖာလုံကို အဆင့်မြှင့်တင်ဆောင်ရွက်ပေးနိုင်ခဲ့ပြီး လမ်းမိုင်ပေါင်း ၂၆၃၃၃ မိုင် ဖောက်လုပ်ထိန်းသိမ်းလျက်ရှိသည်။ တစ်နိုင်ငံလုံးတွင် ပေ ၁၈၀ နှင့်အထက်တံတားအစင်း ၅၀၀ ကျော် တည်ဆောက်ပေးထားပြီး ၂၀၁၀ ပြည့်နှစ်တွင် နိုင်ငံအတွင်းရှိ ကျေးရွာအားလုံး၏ ၈၀ ရာခိုင်နှုန်း၊ ကျေးလက်ပြည်သူအားလုံး၏ ၉၀ ရာခိုင်နှုန်းအတွက် ရာသီမရွေးသွားလာနိုင်မည့် ကျေးလက်လမ်းများ ဖြစ်စေရေး နှစ်စဉ်အဆင့်မြှင့်တင်ဆောင်ရွက်လျက်ရှိသည်။

ပြည်သူ့အစိုးရအနေဖြင့် အချိန်တိုကာလအတွင်း ပြည်သူများ လိုအပ်ချက်များကို ဖြည့်ဆည်းဆောင်ရွက်ပေးလျက်ရှိရာ အခက်အခဲများ၊ စိန်ခေါ်မှုများ များစွာရှိပေသည်။ ထိုအခက်အခဲများ၊ စိန်ခေါ်မှုများကြားမှ ပြည်သူများ၏လိုအပ်ချက်များကို ပြည်သူများ၏ စုပေါင်းအင်အားဖြင့် ပြည်သူ့အစိုးရက အားကြီးမာန်တက်ဆက်လက်ကြိုးပမ်းဆောင်ရွက်သွားမည်ဖြစ်သည်။ ပြည်သူများကလည်း ကိုယ်စိတ်ဝင်စားသည့်စွာဖြင့် လက်တွဲပူးပေါင်းပါဝင်ဆောင်ရွက်ကြရမည်ဖြစ်သည်။

သို့ဖြစ်ရာ ပြည်သူများ၏တစ်ခဲနက်ထောက်ခံမှုဖြင့် နိုင်ငံတော်တာဝန်ကိုယူခဲ့သော ပြည်သူ့အစိုးရသည် နိုင်ငံတော်နှင့်ပြည်သူ့လူထုအကျိုးစီးပွားကို မျက်ခြည်ပြတ်မခံဘဲ အားနည်းချက်များကိုပြုပြင်၍ အောင်မြင်မှုများကို တိုးတက်ရရှိအောင် ကြိုးပမ်းဆောင်ရွက်ရင်း ဒီမိုကရေစီဖက်ဒရယ်ပြည်ထောင်စု ပန်းတိုင်ရောက်ရှိအောင် သယ်ပိုးထမ်းဆောင်သွားမည်ဖြစ်ပါကြောင်း။

ဆုတောင်းပြည့်စကြာအေးမိုးပျံ ပဋ္ဌမံပြဒါးရှင် ကိုးနဝင်းဓာတုစေတီတော်မြတ်ကြီး၏ အထွတ်တင်ပြဒါးရှင်ထီးတော်မြတ်နှင့် ရတနာစိန်ဖူးတော်တင်လှူပွဲ ကျင်းပ

ရန်ကုန် မတ် ၃၁
ပြဒါးရှင် တန် ၂၀ (ပိဿာ ၁၃၀၀၀) ဖြင့် စီမံပူဇော်ကာ တည်ထားကိုးကွယ်မည့် ကမ္ဘာ့အံ့ဖွယ် ဆုတောင်းပြည့်စကြာအေးမိုးပျံ ပဋ္ဌမံပြဒါးရှင် ကိုးနဝင်းဓာတုစေတီတော်မြတ်ကြီး၏ အထွတ်တင်ပြဒါးရှင်ထီးတော်မြတ်နှင့် ရတနာစိန်ဖူးတော်တင်လှူပွဲ အလှူတော်မင်္ဂလာကို ယနေ့ နံနက်ပိုင်းက စေတီတော်တည်ရှိရာ မော်လမြိုင်သာမညစကြာတောင် ဖားအောက်ရိုးဂိုးကျေးရွာ၌ ကျင်းပသည်။



ဆက်ကပ်လှူဒါန်း
ရှေးဦးစွာ ထီးတော်မြတ်နှင့် ရတနာစိန်ဖူးတော်တို့ကို ဆရာတော်များနှင့်အလှူရှင်တို့က တင်လှူပူဇော်ကြသည်။ ဆက်လက်၍ ဗုဒ္ဓါဘိသေက အနေကဇာတင်ပြီး မေတ္တာပို့သကာ မော်လမြိုင်သာမည မိုးကုတ်စကြာတောင်ဆရာတော်ကြီး မဟာကမ္မဋ္ဌာနာစရိယ တစ်ဘဝသာသနာဘိဝံသက အနုမေထေရ်က ဇိတ်မေသုံးကြိမ်ရွတ်ဆိုသည်။ ထို့နောက် နိုင်ငံတော်သံဃမဟာနာယက အဖွဲ့ဥက္ကဋ္ဌ အဘိဓဇမဟာရဋ္ဌဂုရု အဘိဓဇအဂ္ဂမဟာသဒ္ဓမ္မ ဇောတိကဇေဗန်းမော်ဆရာတော် ဒေါက်တာဘဒ္ဒန္တကုမာရာဘိဝံသထံမှ ဧည့်ပရိသတ်အပေါင်းက ငါးပါးသီလခံယူဆောက်တည်ကြပြီး ဩဝါဒံယူကြသည်။ ယင်းနောက် ဆရာတော်အရှင်သူမြတ်များ၏ မေတ္တာသုတ်ရွတ်ဖတ်ပူဇော်မှုအား နာယူကြပြီး လှူဖွယ်ပစ္စည်းများ ဆက်ကပ်လှူဒါန်းကြသည်။

ယင်းနောက် ရန်ကုန်အလိုတော်ပြည့် ဓမ္မာစရိယတက္ကသိုလ်၊ စစ်တွေဓမ္မာစရိယတက္ကသိုလ်၊ လှည်းကူးဓမ္မာစရိယ ဥယျာဉ်ကျောင်းတိုက် နာယကချုပ် အဂ္ဂမဟာဂန္ထဝါစက ပဏ္ဍိတဘဒ္ဒန္တ သုစိတ္တာဘိဝံသထံမှ အနုမေဒနာတရား နာကြားကြသည်။ ဆက်လက်၍ မော်လမြိုင်သာမည မိုးကုတ်စကြာတောင်ဆရာတော်ကြီးမှ ဆုတောင်းပြည့်ပြဒါးရှင်စေတီတော်မြတ်နှင့် ပတ်သက်သမျှ ဝမ်းမြောက်ဝမ်းသာစကားလျှောက်ထားပြီး ရေစက်သွန်းချ အမျှပေးဝေကြကာ အခမ်းအနားကို ရုပ်သိမ်းခဲ့ကြသည်။

လှည့်လည်ပူဇော်
ထီးတော်မြတ်နှင့် ရတနာစိန်

ဖူးတော်ကပ်လှူခြင်းမပြုမီ နိုင်ငံတော်သံဃမဟာနာယကအဖွဲ့ဥက္ကဋ္ဌ ဆရာတော်၊ အလိုတော်ပြည့်ဓမ္မာစရိယတက္ကသိုလ်၊ စစ်တွေဓမ္မာစရိယတက္ကသိုလ်၊ လှည်းကူးဓမ္မာစရိယဥယျာဉ်ကျောင်းတိုက် နာယကချုပ် ဆရာတော်၊ မော်လမြိုင်သာမည မိုးကုတ်စကြာတောင် ဆရာတော်နှင့်အရှေ့တောင်တိုင်း စစ်ဌာနချုပ်တိုင်းမှူး၊ ဗိုလ်ချုပ်မျိုးမိုးအောင်တို့က ဆုတောင်းပြည့် စကြာအေးမိုးပျံပဋ္ဌမံပြဒါးရှင် ကိုးနဝင်းဓာတုစေတီတော်မြတ်ကြီး၏ အထွတ်တင်အစိတ်အပိုင်းများဖြစ်သော ထီးတော်မြတ်နှင့် ရတနာစိန်ဖူးတော်တို့အား စေတီတော်လက်ယာရစ်သုံးပတ် လှည့်လည်ပူဇော်ခဲ့သည်။

အဆိုပါ ပြဒါးရှင်ကိုးနဝင်း ဓာတုစေတီတော်၏ ကြာမှောက်ကြာလှန်းငှက်ပျောဖူး၊ ထီးတော်နှင့် ရုပ်တော်မူလေးဆူတို့အား ရွှေတိဂုံစေတီတော်တွင် မတ် ၉ ရက်မှ ၁၂ အရက်အထိ ရင်ငွေလှူပူဇော်ခဲ့သည်။ ပြဒါးရှင်ငါးတန်ဖြင့် စီမံပူဇော်မည့် နဂါးရုံဘုရား၊ ဓမ္မစကြာမုဒြာဆင်းတုတော်တော်တိုင်း စစ်ဌာနချုပ်တိုင်းမှူးနှင့် မိုးကုတ်ဆရာတော်ကြီး၏ ပြဒါးရှင် ရုပ်ပွားတော်များအားလည်းကောင်း၊ ပြဒါးတန်ပေါင်းများစွာဖြင့် ပိဋကတ်သုံးပုံ၊ နိကာယ်ငါးရပ်ပါဠိတော် အုပ် ၄၀ ရှိ ဘုရားဟောပါဠိတော်များအား လည်းကောင်း ဆက်လက်ပူဇော်သွားမည်ဖြစ်ကြောင်း သိရသည်။

သတင်းနှင့်ဓာတ်ပုံ-ဇော်မင်းလတ်

အဲန်လူမျိုးများနေထိုင်ရာ ရွာသုံးရွာ၌ ရေကန်များဆောက်လုပ်လှူဒါန်းပေးမည်

တာချီလိတ် မတ် ၃၁
ရှမ်းပြည်နယ်အရှေ့ပိုင်း ကျိုင်းတုံမြို့နယ်အတွင်းရှိ အဲန်မျိုးနွယ်စုများ နေထိုင်သည့် ကျေးရွာရှစ်ရွာအနက်မှ သွားလာရေးနှင့် ရေအခက်အခဲဖြစ်ပေါ်နေသည့် ပင်းတောက်ကျေးရွာအုပ်စုအတွင်းရှိ ဝမ်းနောင်၊ တင်ထပ်နှင့် ဝမ်းခါမ်းကျေးရွာသုံးရွာတွင် စေတနာရှင်တို့၏ စုပေါင်းလှူဒါန်းငွေဖြင့် ရေကန်များ ဆောက်လုပ်ပေးရန် စီစဉ်နေကြောင်း သိရသည်။
ကျိုင်းတုံမြို့နယ် ကျေးလက်ဖွံ့ဖြိုးရေးကော်မရှင်များကူညီပေးခြင်း၊ ယင်းကျေးရွာအုပ်စုများအတွင်း ရေကန်နစ်နက်ဆောက်လုပ်သွားမည်ဖြစ်ရာ အရှည် ငါးပေ၊ အကျယ်လေးပေ၊ အမြင့်လေးပေရှိ ရေကန်များ ဆောက်လုပ်မည်ဖြစ်ကြောင်း၊ အိမ်ခြေ ၂၀ ရှိသည့် ကျေးရွာတွင် ရေကန်တစ်လုံး၊ အိမ်ခြေ ၈၀ ရှိသည့် ကျေးရွာနှစ်ရွာတွင် ရေကန်သုံးလုံးစီကို တည်ဆောက်သွားမည်ဖြစ်ကြောင်း၊ ကျေးရွာများသို့ သွယ်တန်းထားသည့် တစ်လက်မ ရေပိုက်များ မှာလည်း သုံးရေအတွက်သာ အဓိကထား သုံးနေရသဖြင့် ရေကန်များ



တည်ဆောက်ပြီးပါက ကျေးလက်ဖွံ့ဖြိုးရေးဦးစီးဌာနက ပံ့ပိုးသည့် ရေပိုက်များဖြင့် သွယ်တန်းပေးသွားမည်ဖြစ်ကြောင်း သိရသည်။

သတင်း- လင်းလတ်၊ ဓာတ်ပုံ- စိုင်းလူးခေး

MYANMAR Digital News
Presented by NPE
www.mdn.gov.mm

စာတည်းမှူးချုပ် - ဦးဝင်းရွှေ	သတင်းထောက်မှူး - ဦးမြင့်စိုး	အငယ်တန်းသတင်းထောက်များ - ဦးအောင်ကျော်ဦး၊ ဦးကိုမင်း၊ ဒေါ်စန်းယဉ်၊ ဒေါ်ခင်စုစုလှိုင်၊ ဒေါ်နေဇာဇာထွန်း၊ ဦးအေးမင်းသူ
စာတည်းမှူး - ဦးဝင်းနိုင်	တာဝန်ထမ်းဆောင်သူများ - ဦးဇော်ဝင်း၊ ဦးအောင်ကျော်ကျော်	ဓာတ်ပုံသတင်းထောက် - ဦးခင်မောင်ဝင်း
စာတည်းများ - ဦးစန်းအောင်၊ ဦးအောင်မိုး၊ ဒေါ်ခင်ခင်သက်၊ ဒေါ်ယုဝါဝါ	အကြီးတန်းသတင်းထောက်များ - ဦးဟိန်းထက်လင်း၊ ဦးနိုင်လင်းကြည်၊ ဦးသက်ထွေး၊ ဒေါ်သီသီမင်း	

ရန်ကုန်မြို့တော် စည်ပင်သာယာရေးကော်မတီအဆင့်ဆင့် ရွေးကောက်ပွဲရလဒ်များ ယနေ့ညပိုင်းမှစတင်ကာ ကြေညာသွားမည်

ရန်ကုန် မတ် ၃၁

ရန်ကုန်မြို့နေပြည်သူများ မျှော်လင့်နေသည့် သန့်ရှင်းသာယာလှပပြီး စည်းကမ်းရှိသည့် မြို့တော်ကြီးအဖြစ် အကောင်အထည်ဖော်ဆောင်ပေးနိုင်မည့် ရန်ကုန်မြို့တော် စည်ပင်သာယာရေးကော်မတီ အဆင့်ဆင့်ရွေးကောက်တင်မြှောက်ပွဲကို ယနေ့ နံနက် ၆ နာရီမှစတင်၍ ရန်ကုန်စည်ပင်သာယာရေးကော်မတီအဖွဲ့ဝင် ရှိ မြို့နယ် ၃၃ မြို့နယ်တွင် တစ်ပြိုင်နက်တည်း ကျင်းပရာ မဲဆန္ဒရှင်ပြည်သူများသည် သက်ဆိုင်ရာ မဲဆန္ဒနယ်အသီးသီးသို့ လာရောက်ဆန္ဒပေးကြသည်။

မရမ်းကုန်းမြို့နယ် အမှတ်(၁) ရပ်ကွက်မှ မဖြူဖြူထွန်းက “ကိုယ့်ရပ်ကွက်ကို ဘာတွေ အထောက်အကူပြုနိုင်မလဲ၊ ဘာတွေလုပ်ပေးနိုင်မလဲ ဆိုတဲ့အပေါ်မှာ ကိုယ့်ယုံကြည်တဲ့ ကိုယ်စားလှယ်လောင်းကို မဲထည့်ခဲ့တယ်။ အနိုင်ရတဲ့ကိုယ်စားလှယ်အနေနဲ့ လမ်းတွေ၊ ရေမြောင်းတွေကို အကောင်းဆုံးဖြစ်အောင် လုပ်ပေးစေချင်တယ်။ ရန်ကုန်မြို့ကြီးကို ပြုပြင်ပြောင်းလဲဖို့ အများကြီးလုပ်ရပါမယ်။ အဲဒီလိုအပ်ချက်တွေကို နောက်ထပ် တင်မြှောက်ခံရမယ့် ကိုယ်စားလှယ်တွေအနေနဲ့ လုပ်ပေးနိုင်လိမ့်မယ်လို့ မျှော်လင့်ပါတယ်” ဟုပြောသည်။

ကတိကဝတ်များပြု

ရန်ကုန်မြို့တော် စည်ပင်သာယာရေး

ချက်တွေကို ဖြည့်ဆည်းပေးသွားမယ်။ ရန်ကုန်မြို့ကြီး စည်းကမ်းတကျ ဖွံ့ဖြိုးတိုးတက်ဖို့ တစ်ထောင့်တစ်နေရာကနေ လုပ်ဆောင်ပေးသွားမယ်” ဟုပြောသည်။

၃ ဒသမ ၄ သန်းရှိ

ရန်ကုန်စည်ပင်သာယာရေးကော်မတီအဖွဲ့ဝင် ၃၃ မြို့နယ်တွင် ကျင်းပသည့် ရန်ကုန်မြို့တော် စည်ပင်သာယာရေးကော်မတီအဆင့်ဆင့် ရွေးကောက်တင်မြှောက်ပွဲတွင် အသက် ၁၈ နှစ်ပြည့်ပြီး ဆန္ဒမဲပေးပိုင်ခွင့်ရှိသူဦးရေ ၃ ဒသမ ၄ သန်း ရှိကြောင်း ရန်ကုန်မြို့တော်စည်ပင်သာယာရေးကော်မတီအဖွဲ့မှ သိရသည်။

ရန်ကုန်မြို့တော် စည်ပင်သာယာရေးကော်မတီအဆင့်ဆင့် ရွေးကောက်တင်မြှောက်ပွဲတွင် မြို့တော်ကော်မတီဝင်နေရာအတွက် ၂၇ဦး၊ မြို့နယ်စည်ပင်သာယာရေးကော်မတီဥက္ကဋ္ဌနေရာအတွက် ၉၉ ဦး၊ မြို့နယ်အဖွဲ့ဝင် (၁) နေရာအတွက် ၇၄ ဦးနှင့် မြို့နယ်အဖွဲ့ဝင် (၂) နေရာအတွက် ၇၂ ဦး စုစုပေါင်း ကိုယ်စားလှယ်လောင်း ၂၇၂ ဦး ဝင်ရောက်ယှဉ်ပြိုင်ခဲ့ကြသည်။

ဝင်ရောက်ယှဉ်ပြိုင်ကြသည့် ကိုယ်စားလှယ်လောင်းများအား မဲဆန္ဒရှင်ပြည်သူများအနေဖြင့် ဆန္ဒမဲပေးရာတွင် မဲလက်မှတ်လေးစောင်ထုတ်ယူရပြီး မြို့တော်ကော်မတီဝင်၊ မြို့နယ်စည်ပင်သာယာရေးကော်မတီ



အလုံမြို့နယ်မှ ပြည်သူများ ရန်ကုန်မြို့တော် စည်ပင်သာယာရေးကော်မတီအဆင့်ဆင့် ရွေးကောက်ပွဲအတွက် ဆန္ဒမဲပေးကြစဉ်။
ဓာတ်ပုံ-ဇော်ကြီး

အတွေ့အကြုံရှိသူတွေပါပဲ။ အခက်အခဲတွေ့မရှိပါဘူး။ မြို့နယ်ကလည်း စနစ်တကျ သင်တန်းတွေပေးထားပါတယ်” ဟု ပြောသည်။

နောက်ဖေးလမ်းကြား သန့်ရှင်းစေချင်

စည်ပင်ရွေးကောက်ပွဲကို ရန်ကုန်စည်ပင်သာယာရေးကော်မတီအဖွဲ့ဝင် ရှိ မြို့နယ် ၃၃ မြို့နယ်တွင် မဲဆန္ဒနယ် မြောက်ခုသတ်မှတ်ကာ မဲရံပေါင်း ၂၈၇၉ ရှိကြောင်း မဲဆန္ဒနယ် (၁) တွင် တောင်ဥက္ကလာ၊ မြောက်ဥက္ကလာ၊ သယ်နန်းကျွန်း၊ မဲဆန္ဒနယ် (၂) တွင် ဒဂုံမြို့သစ်တောင်ပိုင်း၊ ဒဂုံမြို့သစ်မြောက်ပိုင်း၊ ဒဂုံမြို့သစ်အရှေ့ပိုင်း၊ ဒဂုံမြို့သစ်ဆိပ်ကမ်း၊ မဲဆန္ဒနယ် (၃) တွင် ကြည့်မြင်တိုင်၊ စမ်းချောင်း၊ ဆိပ်ကမ်း၊ ဒဂုံ၊ ပန်းဘဲတန်း၊ ဗဟန်း၊ လသာ၊ လမ်းမတော်၊ အလုံ၊ တာမွေ၊ ကမာရွတ်၊ ရန်ကင်း၊ မဲဆန္ဒနယ် (၄) တွင် ကျောက်တံတား၊ ဒေါပုံ၊ ပုဇွန်တောင်၊ ဗိုလ်တထောင်၊ မင်္ဂလာတောင်ညွန့်၊ သာကေတ၊ ဒလ၊ ဆိပ်ကြီးခနောင်တို၊ မဲဆန္ဒနယ် (၅) တွင် လှိုင်သာယာ၊ အင်းစိန်၊ မဲဆန္ဒနယ် (၆) တွင် မရမ်းကုန်း၊ လှိုင်၊ မင်္ဂလာဒုံ၊ ရွှေပြည်သာမြို့နယ်တို့ ပါဝင်ကြကြောင်း သိရသည်။

ကျောက်တံတားမြို့နယ် (၇)ရပ်ကွက်မှ

ဦးမှတ်ကြီးက “လူမှန်နေရာမှန် အများအကျိုးသယံဇာတကိုပဲ မဲပေးခဲ့ပါတယ်။ အရင်အစိုးရလက်ထက်တုန်းကလည်း စည်ပင်ရွေးကောက်ပွဲလုပ်ခဲ့တယ်။ အခုရွေးကောက်ပွဲကတော့ ပိုပြီးပွင့်လင်းမြင်သာမှုရှိပါတယ်။ စည်ပင်နဲ့ပတ်သက်ပြီးပြောရရင် နောက်ဖေးလမ်းကြား သန့်ရှင်းစေချင်တယ်။ အိမ်ရှေ့တွေမှာ လမ်းလျှောက်လို့မရအောင် ပန်းအိုးတွေ ချထားတယ်။ ဒါကိုလည်း တက်လာမယ့် ကိုယ်စားလှယ်တွေ ရှင်းပေးစေချင်ပါတယ်” ဟု ပြောသည်။

စနစ်တကျစီမံဆောင်ရွက်

ရန်ကုန်မြို့တော် စည်ပင်သာယာရေးကော်မတီအဆင့်ဆင့် ရွေးကောက်တင်မြှောက်ပွဲကို ရွေးကော်မတီပွဲဒေ၊ နည်းဥပဒေများနှင့်အညီ သန့်ရှင်းလွတ်လပ်ပြီး တရားမျှတစွာဖြင့် မဲဆန္ဒရှင်ပြည်သူများ လွတ်လပ်လွယ်ကူစွာမဲပေးနိုင်ရေးအတွက် သက်ဆိုင်ရာတာဝန်ရှိသူများက စနစ်တကျစီမံဆောင်ရွက်ပေးခဲ့ကြသည့်နည်းတူ အရပ်ဘက်လေ့လာစောင့်ကြည့်ရေးအဖွဲ့များကလည်း သက်ဆိုင်ရာမဲရုံများအလိုက် လာရောက်ကြည့်ရှုလျက်ရှိသည်။

အလားတူ မဲရုံသို့ လာရောက်ဆန္ဒမဲပေးကြသည့် ကျန်းမာရေးမကောင်းသော မဲဆန္ဒ

ရှင်များ၊ သက်ကြီးရွယ်အိုများ၊ မသန်စွမ်းမဲဆန္ဒရှင်များအတွက် လူမှုရေးအဖွဲ့အစည်းများကလည်း ကူညီဆောင်ရွက်ပေးကြသည်။

မြတ်ကုသိုလ် လူမှုကယ်ဆယ်ရေးအသင်းဥက္ကဋ္ဌ ဦးသန်းဝင်းက “လာရောက်မဲထည့်ကြတဲ့ မဲဆန္ဒရှင်ပြည်သူတွေ၊ သက်ကြီးရွယ်အိုတွေအတွက် လိုအပ်တဲ့ ကျန်းမာရေးစောင့်ရှောက်မှုတွေ ကူညီပေးနေတာပါ။ ချော်လဲပြီး ခြေခေါက်သွားတာတစ်ယောက်ပဲ ရှိပါတယ်။ ဆေးလိမ်း၊ ပတ်တီးစည်းပေးပြီး အိမ်ပြန်ပို့ပေးခဲ့ပါတယ်။ ကျန်တဲ့ကျန်းမာရေးဖောက်ပြန်မှုမျိုးတော့မရှိပါဘူး။ မဲဆန္ဒရှင်ပြည်သူတွေ စိတ်အေးချမ်းသာစွာနဲ့ မဲပေးနိုင်အောင် တစ်ဖက်တစ်လမ်းက ပါဝင်ကူညီစောင့်ရှောက်ခွင့်ရတဲ့အတွက် အသင်းအနေနဲ့ ဂုဏ်ယူဝမ်းမြောက်မိပါတယ်” ဟုပြောသည်။

ယနေ့ကျင်းပသည့် စည်ပင်ရွေးကော်မတီပွဲတွင် ညနေ ၄ နာရီနောက်ပိုင်း မဲရုံများနှင့် မဲရုံအဖွဲ့ဝင်များက မဲပုံးများကို ဖွင့်ဖောက်၍ ခိုင်လုံမဲနှင့်ပယ်မဲတို့ကို စနစ်တကျတွေ့ကြားပြီး သက်ဆိုင်ရာမှတ်တမ်းစာအုပ်များ မှတ်တမ်းရေးသွင်းကာ ရရှိလာသည့် မဲများအပေါ် အနိုင်အရှုံးရလဒ်ကို ယနေ့ညပိုင်းမှစတင်ကာ ကြေညာသွားမည်ဖြစ်ကြောင်း သိရသည်။

မင်းသစ်(MNA)



ကျောက်တံတားမြို့နယ်မှ အမျိုးသမီးတစ်ဦး ရန်ကုန်မြို့တော် စည်ပင်သာယာရေးကော်မတီအဆင့်ဆင့် ရွေးကောက်ပွဲအတွက် ဆန္ဒမဲပေးစဉ်။
ဓာတ်ပုံ-နုလင်း

ကော်မတီအဆင့်ဆင့် ရွေးကောက်တင်မြှောက်ပွဲတွင် ဝင်ရောက်အရွေးခံကြသည့် ကိုယ်စားလှယ်လောင်းများသည်လည်း ရွေးကော်မတီပွဲ မဲဆွယ်ကာလတွင် ရန်ကုန်မြို့နေပြည်သူများ၏ မျှော်လင့်ချက်အတိုင်း သန့်ရှင်း သာယာလှပပြီး စည်းကမ်းရှိသည့် မြို့တော် ကြီးအဖြစ် ပြောင်းလဲပေးနိုင်မည့် အစီအစဉ်များကို ရန်ကုန်မြို့နေ မဲဆန္ဒရှင်ပြည်သူများထံ ကတိကဝတ်များ ပြုခဲ့ကြသည်။

မရမ်းကုန်းမြို့နယ် စည်ပင်သာယာရေးကော်မတီဥက္ကဋ္ဌ ကိုယ်စားလှယ်လောင်း ဦးစိန်ထွန်းက “စည်ပင်နဲ့ပတ်သက်လို့ ပြည်သူတွေ အလေးအနက်ထားတဲ့စွာတွေ၊ လိုအပ်ချက်တွေကို ဥပဒေဘောင်အတွင်းက ဥပဒေနဲ့အညီ ဖြည့်ဆည်းပေးသွားမယ်။ အကျင့်ပျက်ခြစားမှုတွေကို တာဝန်ယူမှု၊ တာဝန်ခံမှုနဲ့အတူ ကိုယ်နိုင်သလောက် တိုက်ဖျက်သွားမယ်။ ပြည်သူ့အသံ၊ ပြည်သူ့ဆန္ဒကိုနားထောင်ပြီး ပြည်သူတွေရဲ့ လိုအပ်

ဥက္ကဋ္ဌ၊ မြို့နယ်အဖွဲ့ဝင် (၁) နှင့် မြို့နယ်အဖွဲ့ဝင် (၂) နေရာများအတွက် မဲဆန္ဒပေးရကြောင်း သိရသည်။

လိုအပ်သည်များကိုကူညီ

မဲရုံများတွင် ဆန္ဒမဲလာရောက်ပေးသည့် မဲဆန္ဒရှင်ပြည်သူများ စနစ်တကျ လွတ်လပ်စွာ ဆန္ဒမဲပေးနိုင်ရေးအတွက် သက်ဆိုင်ရာမြို့နယ်အလိုက် ရွေးကော်မတီပွဲကော်မရှင်အဖွဲ့မှ တာဝန်ရှိသူများ၊ မဲရုံမှူးများနှင့် အဖွဲ့ဝင်များက လိုအပ်သည်များကို ကူညီဆောင်ရွက်ပေးကြသည်။

ကျောက်တံတားမြို့နယ် အမှတ် (၇) ရပ်ကွက် ရပ်ကွက်ကော်မရှင်ဥက္ကဋ္ဌ ဦးဝင်းနိုင်ဦးက “အမှတ် (၇) ရပ်ကွက်မှာ မဲရုံ (၁)၊ (၂)၊ (၃) ဆိုပြီး စုစုပေါင်း မဲရုံသုံးရုံရှိတယ်။ အားလုံးပေါင်း မဲပေးပိုင်ခွင့်ရှိသူဦးရေ ၂၄၀၀ ကျော်ရှိပါတယ်။ မဲလာထည့်တဲ့အပေါ် စနစ်တကျဖြစ်အောင် မဲရုံမှူး၊ ဒုတိယမဲရုံမှူးတွေကို ဆရာ ဆရာမတွေက တာဝန်ယူထားပါတယ်။



ကြည့်မြင်တိုင်မြို့နယ်မှ ပြည်သူများ ရန်ကုန်မြို့တော် စည်ပင်သာယာရေးကော်မတီအဆင့်ဆင့် ရွေးကောက်ပွဲအတွက် ဆန္ဒမဲပေးကြစဉ်။
ဓာတ်ပုံ-တင်ဝင်းတင်

မဏ္ဍိုင်ကြီးသုံးရပ် ပူးပေါင်းဆောင်ရွက်

ကျွန်တော်တို့အနေနဲ့ ဖွဲ့စည်းပုံအခြေခံဥပဒေအရ အပ်နှင်းထားတဲ့အခွင့်အာဏာကို တတ်နိုင်သမျှ ပိုင်းခြားကျင့်သုံးနေကြတဲ့ မဏ္ဍိုင်ကြီးသုံးရပ်အကြားမှာ အပြန်အလှန်လေးစားမှု၊ အပြန်အလှန်နားလည်မှု၊ အပြန်အလှန်ယုံကြည်မှုတွေနဲ့ ပြည်သူတွေအကျိုးအတွက် ပူးပေါင်းဆောင်ရွက်သွားကြဖို့ တိုက်တွန်းပြောကြားလိုပါတယ်။ ဒါ့အပြင် ပြည်သူတွေရဲ့နားတွေ၊ မျက်စိတွေဖြစ်တဲ့သတင်းမီဒီယာတွေရဲ့အခန်းကဏ္ဍကို အလေးအနက်ထားကြဖို့၊ ကျွန်တော်တို့ အလုပ်အကျွေးပြုရမယ့် နိုင်ငံသူ နိုင်ငံသားတွေရဲ့ ပြည်သူ့မဏ္ဍိုင်ကို အလေးအမြတ်ပြုကြဖို့ တစ်ဆက်တည်းမှာပဲ တိုက်တွန်းပြောကြားလိုပါတယ်။

(နိုင်ငံတော်သမ္မတ ဦးဝင်းမြင့် ၃၀-၃-၂၀၁၈ရက်နေ့က ကျင်းပသည့် ပြည်ထောင်စုလွှတ်တော်တွင် ကတိသစ္စာပြုပွဲအခမ်းအနား၌ ပြောကြားသည့် မိန့်ခွန်းမှကောက်နုတ်ချက်)

အောင်မြင်ခြင်းရဲ့ အဓိကအကြောင်းတရား

ဘယ်လိုစီမံကိန်းတွေပဲ ချမှတ်ချမှတ်၊ အကောင်အထည်ဖော်ရာမှာ စုပေါင်းလုပ်ဆောင်ခြင်းကသာ အောင်မြင်ခြင်းရဲ့ အဓိကအကြောင်းတရား ဖြစ်ပါလိမ့်မယ်။ အစုအဖွဲ့၊ ဂိုဏ်းဂဏ စိတ်တွေကို ဖယ်ရှားပြီး နိုင်ငံနဲ့ ပြည်သူများအကျိုးသယံပိုးရာမှာ မည်သူ့ကိုမျှ လက်ညှိုးမထိုး၊ မိမိရဲ့စေတနာ၊ ပညာ၊ သတ္တိတွေကိုသာ လူတိုင်းလူတိုင်း အထွတ်အထိပ်ရောက်အောင် ကြိုးစားဆောင်ရွက်မယ်ဆိုရင် ဘယ်လိုကြီးမား၊ ခက်ခဲတဲ့ စိန်ခေါ်မှုပဲဖြစ်ပါစေ၊ ကျော်လွှားနိုင်မယ်လို့ ခိုင်မာစွာ ယုံကြည်ပါတယ်။

(နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ၁ - ၄ - ၂၀၁၈ ရက်နေ့က ပြောကြားသည့် နိုင်ငံတော်အစိုးရတာဝန်ထမ်းဆောင်မှု (၂) နှစ်ပြည့် မိန့်ခွန်းမှကောက်နုတ်ချက်)

လက်ရှိသစ်တောနယ်မြေများ ထပ်မံလျှော့ပါးမှု မရှိစေရေး မျက်ခြည်မပြတ်စောင့်ကြည့်ပြီး အချိန်နှင့်တစ်ပြေးညီ ဆောင်ရွက်

နေပြည်တော် မတ် ၃၁

သစ်တောဦးစီးဌာန တိုင်းဒေသကြီး/ပြည်နယ်လုပ်ငန်းညှိနှိုင်းအစည်းအဝေးကို ယနေ့တွင် သစ်တောဦးစီးဌာန ညွှန်ကြားရေးမှူးချုပ်ရုံး အင်ကြင်းခန်းမ၌ ကျင်းပသည်။ အခမ်းအနားတွင် သယံဇာတနှင့်သဘာဝပတ်ဝန်းကျင် ထိန်းသိမ်းရေးဝန်ကြီးဌာန ပြည်ထောင်စုဝန်ကြီး ဦးအုန်းဝင်းက သစ်တောဦးစီးဌာနသည် သစ်တောများ ရေရှည်တည်တံ့ရေးနှင့် ဇီဝမျိုးစုံမျိုးကွဲများထိန်းသိမ်းရေးကို ဦးတည်ပြီး နိုင်ငံတော်၏ စီးပွားရေး၊ လူမှုရေးနှင့် သဘာဝပတ်ဝန်းကျင်ထိန်းသိမ်းရေးလုပ်ငန်းများကို ဟန်ချက်ညီ ဆောင်ရွက်နေသည့် ဌာနတစ်ခုဖြစ်ပါကြောင်း။



၂၀၁၉ခုနှစ် ဖေဖော်ဝါရီလကုန်အထိ နိုင်ငံစရိယာအပေါ် ကြိုးပိုင်း/ကြိုးပြင်ကာကွယ်တော ၂၅ ဒသမ ၃၁ ရာခိုင်နှုန်း၊ သဘာဝနယ်မြေ ၅ ဒသမ ၈၁ ရာခိုင်နှုန်း ဖွဲ့စည်းနိုင်ခဲ့ပြီး ထပ်မံဖွဲ့စည်းရန် ကျန်ရှိသည့် နိုင်ငံစရိယာအပေါ် ကြိုးပိုင်း/ကြိုးပြင်ကာကွယ်တော ၄ ဒသမ ၆၉ ရာခိုင်နှုန်းနှင့် သဘာဝနယ်မြေ ၅ ဒသမ ၈၃ ရာခိုင်နှုန်း ပြည့်မီရေးအတွက် အလေးထားဆောင်ရွက်ကြရန် မှာကြားလိုပါကြောင်း။

လက်ရှိသစ်တောနယ်မြေများ ထပ်မံလျှော့ပါးမှု မရှိစေရေးအတွက် ဥပဒေကြောင်းအရ ခိုင်ခိုင်မာမာ ရပ်တည်ကာကွယ်ကြရန်လိုအပ်သလို ထပ်မံကျူးကျော်မှုများ မဖြစ်ပေါ်စေရန် မျက်ခြည်မပြတ်စောင့်ကြည့်ပြီး အချိန်နှင့်တစ်ပြေးညီတားဆီးခြင်း၊ ရှင်းလင်းဖယ်ရှားခြင်း တို့ကိုဆောင်ရွက်ကြရန်မှာကြားလိုပါကြောင်း။

သစ်တောဦးစီးဌာနအနေဖြင့် တရားမဝင်သစ်ထုတ်လုပ်သယ်ဆောင်ရောင်းဝယ်မှုများ လျော့နည်းပပျောက်စေရန် ကြိုးပမ်းလျက်ရှိရာ ပြည်သူပူးပေါင်း ပါဝင်

မြေပြင်တွင် လက်တွေ့ဖော်ဆောင်နေသည့် ဦးစီးဦးဆောင်များဖြစ်သလို တိုင်းဒေသကြီး/ပြည်နယ်အလိုက် အဓိကစွမ်းဆောင်နိုင်သူများလည်း ဖြစ်သည့်အတွက် မိမိတို့တိုင်းဒေသကြီး/ပြည်နယ်များ၏ သစ်တောကဏ္ဍကို အထောက်အကူပြုနိုင်မည့် အရေးပါသော ဆုံးဖြတ်ချက်များကို ဤအစည်းအဝေးမှရယူသွားနိုင်ရန် ရင်းနှီးပွင့်လင်းစွာ ဆွေးနွေးညှိနှိုင်းကြရန် အထက်မှာမိမိမှာကြားခဲ့သည့် မြန်မာနိုင်ငံသစ်တောများ ပြန်လည်တည်ထောင်ရေး စီမံကိန်းလုပ်ငန်းများ အောင်မြင်စေရေးကိစ္စ၊ ကမ္ဘာ့ရာသီဥတုပြောင်းလဲမှု လျော့ချရေးကြိုးပမ်းချက်အပေါ် မြန်မာနိုင်ငံ၏ ကတိကဝတ်ဖြစ်သည့် သစ်တောနယ်မြေနှင့် သဘာဝထိန်းသိမ်းရေးနယ်မြေများ ရည်မှန်းချက်ပြည့်မီအောင်တိုးချဲ့ဖွဲ့စည်းနိုင်ရေးကိစ္စ၊ တရားမဝင်သစ်တားဆီးရေးကို တိုးမြှင့်ဆောင်ရွက်ရန်ကိစ္စများကို ထဲထဲဝင်ဝင် ဆွေးနွေးကြရန်နှင့် မိမိတိုင်းဒေသကြီး/ပြည်နယ်က လက်အောက်အမှုထမ်းများ၏ စာရိတ္တမဏ္ဍိုင်ခိုင်မာစေရေး ကြိုးပမ်းဆောင်ရွက်ကြရန် မှာကြားခဲ့ပါကြောင်း ပြောကြားသည်။

ယင်းနောက် လုပ်ငန်းညှိနှိုင်း အစည်းအဝေးသို့ တက်ရောက်လာကြသူများက ကဏ္ဍအလိုက် ဆွေးနွေးတင်ပြကြရာ ပြည်ထောင်စုဝန်ကြီးက လိုအပ်သည်များကို ဖြည့်စွက်မှာကြားသည်။

အခမ်းအနားသို့ သယံဇာတနှင့်သဘာဝပတ်ဝန်းကျင် ထိန်းသိမ်းရေးဝန်ကြီးဌာန ဒုတိယဝန်ကြီး၊ အမြဲတမ်းအတွင်းဝန်များ၊ ညွှန်ကြားရေးမှူးချုပ်များနှင့် ဦးဆောင်ညွှန်ကြားရေးမှူးများ၊ ဒုတိယအမြဲတမ်းအတွင်းဝန်၊ ဒုတိယညွှန်ကြားရေးမှူးချုပ်များ၊ တိုင်းဒေသကြီး/ပြည်နယ် အသီးသီးမှ ညွှန်ကြားရေးမှူးများ တက်ရောက်ကြသည်။
သတင်းစဉ်

တံတားဦးမြို့နယ် လက်ဆောင်ယူကျေးရွာတွင် သင်ဖြူးဖျာရက်လုပ်ခြင်းလုပ်ငန်းဖြင့် စီးပွားရေး အဆင်ပြေ

တံတားဦး မတ် ၃၁

မန္တလေးတိုင်းဒေသကြီး တံတားဦးမြို့နယ်အတွင်းရှိ လက်ဆောင်ယူကျေးရွာတွင် သင်ဖြူးဖျာရက်လုပ်ခြင်းကို အဓိက စီးပွားရေးလုပ်ငန်းအဖြစ် လုပ်ကိုင်ကာ အသက်မွေးဝမ်းကျောင်းအတွက် အဆင်ပြေစွာ ရပ်တည်နိုင်ကြောင်း ဒေသခံပြည်သူများက ပြောကြားသည်။

အဆိုပါကျေးရွာတွင် သင်ဖြူးဖျာရက်လုပ်ခြင်းလုပ်ငန်းကို တစ်ရွာလုံးနီးပါး ဘိုးစဉ်တောင်ဆက် မိရိုးဖလာစီးပွားရေးလုပ်ငန်းအဖြစ် လက်ဆောင်ကမ်း သယ်ဆောင်လုပ်ကိုင်နေကြခြင်းဖြစ်ပြီး လက်ရှိတွင် သင်ဖြူးဖျာရက်လုပ်ရက်လုပ်ခအနေဖြင့် ငွေကျပ် ၂၀၀၀ နှုန်း ရရှိကြောင်း ဒေသခံတစ်ဦးဖြစ်သူ ဒေါ်တုတ်က ပြောသည်။
“သင်ဖြူးဖျာရက်လုပ်ဖို့အတွက် အရင်ဆုံး သင်ပင်

ကို တစ်ရက်ရေစိမ်ပြီး လွှာရပါတယ်။ လွှာပြီးသား သင်တွေကို ရေခြောက်အောင်လှန်းပြီးမှ ဖျာရက်ရတာပါ။ ဒီလုပ်ငန်းက အိုးမကွာအိမ်မကွာ အိမ်မှုကိစ္စတွေလည်း လုပ်ရင်း တစ်ဖက်က သက်သက်သာသာနဲ့ ဝင်ငွေရရှိတဲ့ လုပ်ငန်းမို့ တစ်ရွာလုံးနီးပါး ဒီလုပ်ငန်းနဲ့ပဲ စားဝတ်နေရေးအတွက် အဆင်ပြေရပ်တည်နိုင်ကြပါတယ်။ တစ်ရက်ကို အနည်းဆုံး ဖျာနှစ်ချပ်တော့ပြီးအောင် ရက်လုပ်နိုင်ကြတယ်။ ကျွမ်းကျင်သူတွေ ဆိုရင်တော့ သုံး၊ လေးချပ်ပြီး အောင် ရက်လုပ်နိုင်ပါတယ်”ဟု ၎င်းက ပြောသည်။

အဆိုပါကျေးရွာမှ ထွက်ရှိသည့် သင်ဖြူးဖျာရောင်းဈေးများအနေဖြင့် တစ်ယောက်အိပ်ဖျာ တစ်ချပ်လျှင် ငွေကျပ် ၁၈၀၀ နှုန်း၊ နှစ်ယောက်အိပ်ဖျာတစ်ချပ်လျှင် ငွေကျပ် ၂၃၀၀ နှုန်းနှင့် မိသားစုအိပ်ဖျာတစ်ချပ်လျှင်



ငွေကျပ် ၃၆၀၀၀ နှုန်းဖြင့် မန္တလေး၊ စစ်ကိုင်း၊ အင်းဝနှင့် တံတားဦးမြို့နယ်များသို့ အဓိက တင်ပို့ရောင်းချပေးလျက်ရှိသည်။
သင်ဖြူးဖျာသည် ကျန်းမာရေးနှင့်ညီညွတ်မှုရှိပြီး

နွေရာသီကာလတွင် အေးမြသော ခံစားမှုကို ရရှိစေသဖြင့် သင်ဖြူးဖျာဖြင့် နေထိုင်အိပ်စက်ခြင်းသည် ပူအိုက်သည့် ဒဏ်ကို ကာကွယ်ရန် အကောင်းဆုံးဖြစ်ကြောင်း သိရသည်။
မင်းထက်အောင်(မန်းကိုယ်ပွား)

စန္ဒကူးနံ့သာကျောင်းတော်ရာစေတီတော်မြတ်ကြီးအား ဘက်စုံပြုပြင်မွမ်းမံမှုများ ဆောင်ရွက်ရန်အတွက် နိုင်ငံတော်သြဝါဒါစရိယဆရာတော်ကြီးများထံမှ သြဝါဒခံယူ

မကွေး မတ် ၃၁

မကွေးတိုင်းဒေသကြီး ပွင့်ဖြူမြို့နယ် စန္ဒကူးနံ့သာကျောင်းတော်ရာ စေတီတော်အား ထီးတော်တင်လှူပူဇော်ခြင်း၊ လုံးတော်ပြည့် ရွှေရောင်စတီးသင်္ကန်းကပ်လှူခြင်းနှင့် ဘက်စုံပြုပြင်မွမ်းမံမှုများဆောင်ရွက်ရန်အတွက် နိုင်ငံတော်သြဝါဒါစရိယဆရာတော်ကြီးများထံမှ သြဝါဒခံယူပူဇော်အခမ်းအနားကို ယနေ့နံနက် ၉ နာရီတွင် မကွေးမြို့ရှိ မဟာဝိသုတာရာမကျောင်းတိုက်တွင် ကျင်းပသည်။

အခမ်းအနားတွင် မကွေးမြို့ ရာဇဗုဒ္ဓတောင်ပေါ်ကျောင်းတိုက် ပဓာနနာယက၊ နိုင်ငံတော်သြဝါဒါစရိယဆရာတော် မဟာသဒ္ဓမ္မဇောတိကဇောဒန္တကေလာသ သက်တော်ရှည်ဆရာတော်ကြီးထံမှ ငါးပါးသီလခံယူဆောက်တည်ပြီး ဆရာတော် သံဃာတော်များမှ မေတ္တာသုတ်ပရိတ်တရားတော်များ ရွတ်ပွားချီးမြှင့်သည်။

ယင်းနောက် ဆရာတော် သံဃာတော်များအား လှူဖွယ်ဝတ္ထုပစ္စည်းများ ဆက်ကပ်လှူဒါန်းပြီး သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး သူရဦးအောင်ကိုနှင့် မကွေးတိုင်းဒေသကြီးဝန်ကြီးချုပ် ဒေါက်တာအောင်မိုးညိုတို့က သာသနာရေးဆိုင်ရာများ လျှောက်ထားသည်။

ဆက်လက်၍ အလှူရှင် မြန်မာနိုင်ငံလုံးဆိုင်ရာ ထေရဝါဒဗုဒ္ဓဘာသာ အဖွဲ့ချုပ်နှင့် နယ်စပ်တောင်တန်းဒေသသာသနာ့ဥက္ကဋ္ဌအသင်း(ဗဟို)ဥက္ကဋ္ဌ ဝဏ္ဏကျော်ထင် ဒေါက်တာခင်ရွှေ (ဇေယျာမိသားစု)မှ ထီးတော်တင်လှူခြင်းနှင့် စပ်လျဉ်း၍ Powerpoint Presentation ဖြင့် အသေးစိတ်ရှင်းလင်း



လျှောက်ထားသည်။ ရထံမှ အနုမောဒနာတရားနာယူပြီး ရေစက်သွန်းလောင်းအမျှပေးဝေကာ အခမ်းအနားကို ဗုဒ္ဓသာသနံစိရတိဋ္ဌတု သုံးကြိမ်ရွတ်ဆို ရုပ်သိမ်းသည်။

မင်းမင်း

ထာဝရငြိမ်းချမ်းရေးစေတီတော်တွင် ကိန်းဝပ်စံပယ်တော်မူမည့် စကျင်ဗုဒ္ဓရုပ်ပွားတော်များ တိုင်းဒေသကြီးနှင့်ပြည်နယ်များသို့ ဒေသစာရိတ္တအပူဇော်ခံရန် နေပြည်တော်မှ ရန်ကုန်သို့ ပင့်ဆောင်

ရန်ကုန် မတ် ၃၁

ပြည်ထောင်စုနယ်မြေ နေပြည်တော် ဒက္ခိဏသီရိမြို့နယ် ရာဇသင်္ဂဟလမ်း ကံကော်ပန်းအပိုင်းအနီးတွင် တည်ထားကိုးကွယ်လျက်ရှိသော ထာဝရငြိမ်းချမ်းရေးစေတီတော်တွင် ကိန်းဝပ်စံပယ်တော်မူမည့် စကျင်ဗုဒ္ဓရုပ်ပွားတော်များ၊ ရွှေထီးတော်၊ ရွှေငှက်မြတ်နားတော်နှင့် ရတနာစိန်ဖူးတော်များအား တိုင်းဒေသကြီးနှင့်ပြည်နယ်များသို့ ဒေသစာရိတ္တအပူဇော်ခံရန် ယနေ့နံနက် ၆ နာရီက နေပြည်တော်ရှိ ထာဝရငြိမ်းချမ်းရေးစေတီတော်မှ ရန်ကုန်တိုင်းဒေသကြီးသို့ စတင်ပင့်ဆောင်ပူဇော်သည်။



တိုးဂိတ်အနီးတွင် ရန်ကုန်တိုင်းဒေသကြီးသံဃာနာယက ဥက္ကဋ္ဌဆရာတော်နှင့် မြို့နယ်များမှ သံဃာနာယက ဆရာတော်ကြီးများ၊ ရန်ကုန်မြို့တော်ဝန် ဦးမောင်မောင်စိုး၊ ရန်ကုန်မြို့တော်စည်ပင်သာယာရေးအဖွဲ့ဝင်များ၊ ဌာနဆိုင်ရာ တာဝန်ရှိသူများနှင့် ဘာသာရေးအသင်းအဖွဲ့များက ပုဒ္ဓရုပ်ပွားတော်များအား ဖူးမြော်ကြိုဆိုပြီး ဆရာတော် သံဃာတော်များက ဗုဒ္ဓါဘိသေက အနေကဇာတင် မင်္ဂလာကို ပြုလုပ်ကြသည်။

အနောက်ဘက်မှခံသို့ ပင့်ဆောင်ပူဇော်ရာ လမ်းကြောင်း တစ်လျှောက် ရန်ကုန်တိုင်းဒေသကြီး ဝန်ကြီးချုပ် ဦးဖိုးမင်းသိန်းနှင့် အစိုးရအဖွဲ့ဝင်ဝန်ကြီးများ၊ ရွှေတိဂုံဂေါပကအဖွဲ့ဝင်များ၊ ဘာသာရေးအသင်းအဖွဲ့များမှ ဒေဝါဝင်၊ ရာဇဝင်းများခြံရံပြီး အောင်စည်တော်ရွန်းလျက် ပင့်ဆောင်ပူဇော်ကြသည်။

ယင်းနောက် အပူဇော်ခံမည့် မဏ္ဍပ်အတွင်း ဆရာတော် သံဃာတော်များက ဗုဒ္ဓါဘိသေက အနေကဇာတင် မင်္ဂလာကိုပြုလုပ်ကြပြီး ဆရာတော်သံဃာတော်များ၊ တိုင်းဒေသကြီးဝန်ကြီးချုပ်နှင့် အစိုးရအဖွဲ့ဝင်များ၊ ရွှေတိဂုံဂေါပကအဖွဲ့ဝင်များ၊ ဘာသာရေးအသင်းအဖွဲ့များက စကျင်ဗုဒ္ဓရုပ်ပွားတော်များအား အမွှေးနံ့သာရည်များ ပက်ဖျန်းပူဇော်ကြသည်။

မြန်မာနိုင်ငံတွင် ထာဝရငြိမ်းချမ်းရေးရရှိရန်၊ ထေရဝါဒဗုဒ္ဓသာသနာ အမွှေးရည်ထွန်းကားပြန့်ပွားစေရန်နှင့် ခုနစ်ရက်သားသမီးများ ဖူးမြော်ပူဇော်နိုင်ရန် ရည်မှန်းကာ နေပြည်တော်တွင် ထာဝရငြိမ်းချမ်းရေးစေတီတော်အား တည်ထားလျက်ရှိပြီး စေတီတော်တွင် ကိန်းဝပ်စံပယ်တော်မူမည့် စကျင်ဗုဒ္ဓရုပ်ပွားတော်များ၊ ရွှေထီးတော်၊ ရွှေငှက်မြတ်နားတော်နှင့် ရတနာစိန်ဖူးတော်များအား တိုင်းဒေသကြီးနှင့်ပြည်နယ် ၁၁ ခုတွင် ဒေသစာရိတ္တအပူဇော်ခံသွားမည်ဖြစ်ရာ ရန်ကုန်တိုင်းဒေသကြီးတွင် ဖြေ ၁ ရက်နေ့မှ ၁ ရက်နေ့အထိ ပူဇော်ခံသွားမည်ဖြစ်ကြောင်း သိရသည်။

သတင်းစဉ်

❖ ရှေ့မှ သားပေါက်အကောင်ရေ တစ်သိန်းလောက်ထုတ်လုပ်ဖို့ မှန်းထားတယ်”ဟု Texchem Group of Companies ၏ Assistant General Manager Mr.Soh Chee Weng က ပြောသည်။

မြန်မာနိုင်ငံတွင် ဒေသတွင်း ကဏန်းမျိုးစိတ်ပေါင်း လေးမျိုးရှိသည့်အနက် လပတ္တာခရိုင်အတွင်းရှိ သဘာဝမှ ဖမ်းဆီးရရှိသော ကဏန်းမျိုးစိတ်နှစ်မျိုးကိုသာ စမ်းသပ်၍ သားဖောက်သွားမည်ဖြစ်သည်။

နှစ်လအတွင်း ဈေးကွက်ဝင် ကဏန်းသားဖောက်ခြင်းကို တစ်နှစ်လျှင် ၁၀ ကြိမ် သားဖောက်ထုတ်လုပ်နိုင်မည်ဖြစ်သလို သားပေါက်မှ တစ်ဆင့် နှစ်လအတွင်း အလေးချိန် ၁၀၀ ဂရမ်ရှိသော ဈေးကွက်ဝင်အထိ မွေးမြူထုတ်လုပ်နိုင်မည်ဖြစ်ကြောင်း သိရသည်။

“မြန်မာပြည်မှာ မွေးမြူတာက သားဖောက်တာ မရှိဘူး။ သဘာဝကနေ ဖမ်းဆီးရရှိတဲ့ ကဏန်းသားပေါက်တွေကို စမ်းမွေးကြတယ်။ ဒီကုမ္ပဏီက ကဏန်းနဲ့

ပတ်သက်ပြီး သုတေသနတွေ ဝီယက်နမ်မှာလည်း လုပ်ခဲ့ဖူးတော့ သူတို့ကအတွေ့အကြုံရှိတော့ သူတို့နဲ့ ပူးပေါင်းပြီး ဆောင်ရွက်တာဖြစ်ပါတယ်။ သားဖောက်ဖို့ အတွက် လိုအပ်တာတွေကို ပံ့ပိုးပေးတာပါ။ သူတို့က အဓိက ကဏန်းကိုသားဖောက်မယ်။ ဒီဒေသမှာရှိတဲ့ ဒေသခံတွေ၊ တောင်သူတွေလည်း လုပ်ကိုင်လို့ရအောင် နည်းပညာ ပြန်ပံ့ပိုးပေးသွားမယ်။ ဘယ်လိုမွေးမြူရမယ် ဆိုတာလည်း ကူညီပေးသွားမယ်”ဟု MYSAP ၏ အကြံပေး ဦးစိုးထွန်းက ပြောသည်။

၂၀၂၁ ခုနှစ်အထိ ဆောင်ရွက်သွားမည် MYSAP ကို စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ငါးလုပ်ငန်းဦးစီးဌာနနှင့် ဂျာမနီနိုင်ငံ အပြည်ပြည်ဆိုင်ရာ ပူးပေါင်းဆောင်ရွက်ရေးအေဂျင်စီ တို့မှ အကောင်အထည်ဖော် ဆောင်ရွက်လျက်ရှိသော စီမံကိန်းတစ်ခုဖြစ်ပြီး စီမံကိန်းကာလမှာ ၂၀၁၇ ခုနှစ် မှ ၂၀၂၁ ခုနှစ်အထိ ဆောင်ရွက်သွားမည်ဖြစ်ကြောင်း သိရသည်။

မူအတွက် ရန်ကုန်တိုင်းဒေသကြီး၊ မန္တလေးတိုင်းဒေသကြီး၊ ဧရာဝတီတိုင်းဒေသကြီး၊ စစ်ကိုင်းတိုင်းဒေသကြီး၊ ရှမ်းပြည်နယ်နှင့် ရခိုင်ပြည်နယ်တို့ကို စီမံကိန်းနယ်မြေများအဖြစ် ရွေးချယ်ထားပြီး MYSAP အတွက် ဥရောပသမဂ္ဂနှင့် ဂျာမနီနိုင်ငံ ဖက်ဒရယ်စီးပွားရေး ပူးပေါင်းဆောင်ရွက်ရေးနှင့် ဖွံ့ဖြိုးရေးဝန်ကြီးဌာနတို့ ပူးပေါင်း၍ စီမံကိန်းကာလ ငါးနှစ်အတွက် ယူရို ၂၂၂၅၀၀၀၀ ထောက်ပံ့ပေးမည်ဖြစ်ကြောင်း သိရသည်။

“အခုလို သားဖောက်စခန်း ပေါ်လာရင်တော့ မွေးမြူရေးကန်တွေအတွက် အကျိုးဖြစ်ထွန်းနိုင်တာပေါ့။ သဘာဝက ဖမ်းဆီးရရှိတာအပြင် သားဖောက်စခန်းက သားပေါက်ဖြန့်ဖြူးပေးနိုင်မယ်ဆိုရင် အခုလက်ရှိမှာ ကဏန်းမွေးတာ ၁၀ ဦး လောက်ပဲရှိမယ်ဆိုရင် သားပေါက်ရတဲ့အတွက် ၅၀ လောက်အထိ တိုးချလာနိုင်မယ်။ အဲဒါဆိုရင် ကဏန်းမွေးမြူရေးလုပ်ငန်းက အများကြီးဖွံ့ဖြိုးလာနိုင်တာပေါ့”ဟု လပတ္တာမြို့နယ် ကဏန်းလုပ်ငန်းရှင်များအသင်းဥက္ကဋ္ဌ ဦးဝင်းနိုင်က ပြောသည်။

ဓမ္မာစရိယစာမေးပွဲ ပဉ္စမနေ့ ကျင်းပ

နေပြည်တော် မတ် ၃၁

သာသနာရေးနှင့်ယဉ်ကျေးမှုဝန်ကြီးဌာန သာသနာရေးဦးစီးဌာနက ကြီးမှူး၍ နှစ်စဉ်ကျင်းပသော ၂၀၁၉ ခုနှစ် ဓမ္မာစရိယစာမေးပွဲကို ယနေ့(ပဉ္စမနေ့) တွင် နိုင်ငံတစ်ဝန်းလုံးရှိ စာဖြေဌာန ၅၄ ဌာနတို့၌ စာဖြေသံဃာတော်နှင့်သီလရှင်များ စာရင်းသွင်း ၁၅၁၅၁ ပါးအနက် ၁၁၃၆၆ ပါး ဖြေဆိုကြသဖြင့် ၇၅ ဒသမ ၁၅ ရာခိုင်နှုန်း ဖြေဆိုကြကြောင်း သာသနာရေးဦးစီးဌာနမှ သိရသည်။

သတင်းစဉ်

အေးယမုံ

ပြည်တွင်းရေးရာ

ပြည်ထောင်စုဝန်ကြီး ဒေါက်တာဖေမြင့်နှင့်အဖွဲ့ မြန်မာ့ရုပ်ရှင်လုပ်ငန်း ဖွံ့ဖြိုးတိုးတက်ရေးအတွက် တရုတ်နိုင်ငံသို့ လေ့လာရေးခရီးထွက်ခွာ

ရန်ကုန် မတ် ၃၁

ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာဖေမြင့် ဦးဆောင်သည့် ကိုယ်စားလှယ်အဖွဲ့သည် မြန်မာ့ရုပ်ရှင်လုပ်ငန်း ဖွံ့ဖြိုးတိုးတက်ရေးအတွက် တရုတ်ပြည်သူ့သမ္မတနိုင်ငံ ပေကျင်းမြို့သို့ လေ့လာရေးခရီးစဉ်အဖြစ် ယနေ့ညပိုင်းက လေကြောင်းခရီးဖြင့် ရန်ကုန်မြို့မှ ထွက်ခွာသွားရာ ပြန်ကြားရေးဝန်ကြီးဌာနမှ တာဝန်ရှိသူများနှင့် မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံ သံရုံးမှတာဝန်ရှိသူများက ရန်ကုန်အပြည်ပြည်ဆိုင်ရာ လေဆိပ်၌ ပို့ဆောင်နှုတ်ဆက်ကြသည်။

ပြည်ထောင်စုဝန်ကြီး ဒေါက်တာဖေမြင့်နှင့်အဖွဲ့အဖွဲ့ဝင်များအဖြစ် ပြန်ကြားရေးနှင့် ပြည်သူ့ဆက်ဆံရေး ဦးစီးဌာန ညွှန်ကြားရေးမှူးချုပ် ဦးရဲနိုင်နှင့် ရုပ်ရှင်မြှင့်တင်ရေးဌာနခွဲမှ ညွှန်ကြားရေးမှူး ဦးသိန်းနိုင်တို့ လိုက်ပါသွားကြသည်။ **သတင်းစဉ်**


ပြည်ထောင်စုဝန်ကြီး ဒေါက်တာဖေမြင့်နှင့်အဖွဲ့ မြန်မာ့ရုပ်ရှင်လုပ်ငန်း ဖွံ့ဖြိုးတိုးတက်ရေးအတွက် တရုတ်ပြည်သူ့သမ္မတနိုင်ငံသို့ မထွက်ခွာမီ ရန်ကုန်အပြည်ပြည်ဆိုင်ရာ လေဆိပ်၌ ပို့ဆောင်နှုတ်ဆက်သူများနှင့်အတူ တွေ့ရစဉ်။



ပြည်ထောင်စုဝန်ကြီး ဦးသောင်းထွန်းနှင့်အဖွဲ့ နီပေါရင်းနှီးမြှုပ်နှံမှုထိပ်သီးအစည်းအဝေး ၂၀၁၉ သို့ တက်ရောက်

နေပြည်တော် မတ် ၃၁

ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာန ပြည်ထောင်စုဝန်ကြီး မြန်မာနိုင်ငံရင်းနှီးမြှုပ်နှံမှုကော်မရှင်ဥက္ကဋ္ဌ ဦးသောင်းထွန်းသည် နီပေါနိုင်ငံ ကတ္တမန္တမြို့တွင် မတ် ၂၉ ရက်မှ ၃၀ ရက်အထိ ကျင်းပခဲ့သော “နီပေါရင်းနှီးမြှုပ်နှံမှုထိပ်သီးအစည်းအဝေး ၂၀၁၉” သို့ တက်ရောက်ခဲ့သည်။



များကို ဆွေးနွေးခဲ့ကြသည်။ ပြည်ထောင်စုဝန်ကြီးသည် အဆိုပါထိပ်သီးအစည်းအဝေးသို့ မြန်မာနိုင်ငံနှင့် နီပေါနိုင်ငံတို့မှ တက်ရောက်လာကြသော လုပ်ငန်းရှင်များအချင်းချင်း တွေ့ဆုံပွဲသို့ တက်ရောက်၍ မြန်မာနိုင်ငံနီပေါ နှစ်နိုင်ငံအကြား ကုန်သွယ်မှုနှင့် ရင်းနှီးမြှုပ်နှံမှုကဏ္ဍများတွင် ပိုမိုနီးကပ်စွာ ပူးပေါင်းဆောင်ရွက်သွားကြရန်လိုအပ်ကြောင်း ပြောကြားပြီး ဒေသခံ ရုပ်/သိဒီဃာအချို့နှင့် တွေ့ဆုံခဲ့သည်။

အဆိုပါ ထိပ်သီးအစည်းအဝေးကို နီပေါနိုင်ငံ ရင်းနှီးမြှုပ်နှံမှုဘဏ်အဖွဲ့၊ ဘဏ္ဍာရေးဝန်ကြီးဌာန၊ စက်မှု၊ စီးပွားရေးနှင့် ထောက်ပံ့ရေးဝန်ကြီးဌာနနှင့် နိုင်ငံခြားရေးဝန်ကြီးဌာနတို့က နိုင်ငံတကာမှ ရင်းနှီးမြှုပ်နှံမှုဖိတ်ခေါ်ရန် ပူးတွဲကျင်းပခြင်းဖြစ်သည်။ အဆိုပါ ထိပ်သီးအစည်းအဝေးသို့ ကမ္ဘာ့ဘဏ်နှင့်အာရှဖွံ့ဖြိုးရေးဘဏ်တို့မှ ဒုတိယဥက္ကဋ္ဌများ၊ ပြည်ပကိုယ်စားလှယ်များအပါအဝင် နိုင်ငံပေါင်း ၄၀ တို့မှ စုစုပေါင်းကိုယ်စားလှယ် ၁၃၀၀ ကျော် တက်ရောက်ခဲ့ကြသည်။

နီပေါနိုင်ငံတို့ကဲ့သို့ နိုင်ငံများအနေဖြင့် စားနပ်ရိက္ခာဖူလုံရေးမှာ အရေးကြီးသဖြင့် စိုက်ပျိုးရေးကို အခြေခံသော စက်မှုကဏ္ဍကို အားပေးမြှင့်တင်ရန်နှင့် ရင်းနှီးမြှုပ်နှံမှုများ ဆွဲဆောင်ရန်လိုအပ်ကြောင်း အကြံပြုပြောကြားသည်။

Mr. Pradeep Kumar Gyawali ၊ ဘဏ္ဍာရေးဝန်ကြီးဌာန ဝန်ကြီး H.E. Dr. Yuba Raj Khatiwada နှင့်လည်းကောင်း ၊ စွမ်းအင်၊ ရေအရင်းအမြစ်နှင့် ဆည်မြောင်းဝန်ကြီးဌာနဝန်ကြီး H.E. Mr. Barsaman Pun Ananta နှင့်လည်းကောင်း၊ အခြေခံအဆောက်အအုံနှင့် ပို့ဆောင်ရေးဝန်ကြီးဌာန ဝန်ကြီး H.E. Mr. Raghubir Mahaseth နှင့်လည်းကောင်း တွေ့ဆုံခဲ့ပြီး ခရီးသွားလာရေးဆိုင်ရာ ကိစ္စရပ်များ၊ လေကြောင်းဆက်သွယ်ရေးအပါအဝင် ဒေသတွင်းနိုင်ငံများအကြား ချိတ်ဆက်ဆောင်ရွက်မှုမြှင့်တင်ရေးနှင့် ရင်းနှီးမြှုပ်နှံမှု ပူးပေါင်းဆောင်ရွက်ရေးအပါအဝင် နှစ်နိုင်ငံအကျိုးတူ ကိစ္စရပ်

ထိပ်သီးအစည်းအဝေးကာလအတွင်း နီပေါနိုင်ငံအနေဖြင့် ရင်းနှီးမြှုပ်နှံမှု ပူးပေါင်းဆောင်ရွက်ရေးဆိုင်ရာ နားလည်မှုစာချွန်လွှာပေါင်း ၁၅ ခု တို့ကို လက်မှတ်ရေးထိုးနိုင်ခဲ့ပြီး ရင်းနှီးမြှုပ်နှံမှုဆိုင်ရာ အဆိုပြုချက် ၁၇ ခု တို့ကို လက်ခံရရှိကြောင်းလည်း သိရှိရသည်။ မြန်မာနိုင်ငံလိုင်စင်ရကန်ထရိုက်တာများအသင်းနှင့် နီပေါနိုင်ငံကန်ထရိုက်တာများ အသင်းချုပ် (Federation of Contractors' Associations of Nepal) တို့သည်လည်း ပူးပေါင်းဆောင်ရွက်ရေးဆိုင်ရာ နားလည်မှုစာချွန်လွှာကို လက်မှတ်ရေးထိုးခဲ့ကြသည်။

ထိပ်သီးအစည်းအဝေးသို့ တက်ရောက်ခဲ့သည့် ပြည်ထောင်စုဝန်ကြီးနှင့် ကိုယ်စားလှယ် အဖွဲ့သည် ယနေ့ညပိုင်းတွင် မြန်မာနိုင်ငံသို့ ပြန်လည်ရောက်ရှိခဲ့ကြောင်း သိရသည်။ **သတင်းစဉ်**

ကရင်ပြည်နယ်အတွင်းရှိ အရပ်ဘက်လူမှုရေးအဖွဲ့အစည်းများ ကွန်ရက်လုပ်ငန်း ညှိနှိုင်းဆွေးနွေး

ဘားအံ မတ် ၃၁

ပြည်သူ့လူထုကြားတာဝန်ယူမှု ပိုမိုတိုးတက်စေပြီး အခြေခံအကျဆုံး ပြည်သူ့ဝန်ဆောင်မှုများနှင့် သဘာဝသယံဇာတ စီမံခန့်ခွဲမှုများ အပါအဝင် ပွင့်လင်းမြင်သာပြီး လူထုပတ်ဝန်းကျင်သောမူဝါဒများ၊ စီမံကိန်းများနှင့် ဘတ်ဂျက်များ ပေါ်ထွန်းလာစေရန်အတွက် ရည်ရွယ်ချက်ဖြင့် ကရင်ပြည်နယ် လူထုအခြေပြုလူမှုရေးအသင်းအဖွဲ့မှ ကြီးမှူးကာ ကရင်ပြည်နယ်အတွင်းရှိ အရပ်ဘက်လူမှုရေးအဖွဲ့အစည်းများ ကွန်ရက် လုပ်ငန်းညှိနှိုင်းဆွေးနွေးပွဲကို ယနေ့ နံနက် ၉ နာရီက ဘားအံမြို့ Hotel Perfect တွင် ပြုလုပ်သည်။

ပြီး လူထုအခြေပြုလူမှုရေးအသင်း အဖွဲ့ဥက္ကဋ္ဌ ဦးအုန်းလှိုင်က လုပ်ငန်းညှိနှိုင်းဆွေးနွေးခြင်းနှင့်ပတ်သက်ပြီး ရှင်းလင်းပြောကြားသည်။ ထို့နောက် အရပ်ဘက်လူမှုရေး အဖွဲ့အစည်းများဖြစ်သည့် နဂါးနီလူငယ်အဖွဲ့၊ စိတ္တသုခ၊ ဇွဲကပင်ပုံရိပ်၊ TCDN၊ CBSO အဖွဲ့တို့မှ တာဝန်ရှိသူများက လူမှုရေးလုပ်ငန်း ဆောင်ရွက်ချက်များကို ရှင်းလင်းဆွေးနွေးသည်။ ဆက်လက်၍ တက်ရောက်လာကြသော သက်ဆိုင်ရာဌာန ဆိုင်ရာများ၊ အရပ်ဘက်လူမှုရေးအဖွဲ့အစည်းများ၊ ကျေးရွာအုပ်ချုပ်ရေးအဖွဲ့ဝင်များက လူထုအခြေပြုလုပ်ငန်းတွင် တာဝန်ယူမှု၊ တာဝန်ခံမှုဆိုင်ရာ လုပ်ငန်းများဆောင်ရွက်နေမှုများ ပိုမိုထိရောက်စေမည့်အချက်များကို ဆွေးနွေးအကြံပြုကြကြောင်း သိရသည်။ **နေမျိုးလွင်(ပြန်/ဆက်)**



၃၄ ကြိမ်မြောက် လူထုစက်ဘီးစီးပွဲကို မတ် ၃၁ ရက် နံနက်ပိုင်းက ရန်ကုန်မြို့ မြူကျွန်းသာပန်းခြံရေမှ စတင်တာလွှတ်ပြီး ကမ္ဘာအေးဘုရားလမ်း၊ တက္ကသိုလ်ရိပ်သာလမ်းမှ အင်းလျားလမ်း၊ ပြည်လမ်းမှ မိုင်လမ်းဆုံမှတစ်ဆင့် ကမ္ဘာအေးဘုရားလမ်းအတိုင်း စုပေါင်းစီးနင်းအောင်ရှိန်ကြစဉ်။



သောက်သုံးရေပြတ်လပ်မှုဖြစ်ပေါ်လျက်ရှိသည့် ကျေးရွာများသို့ သောက်သုံးရေများလိုက်လံလှူဒါန်း

ကျေးသောင်း မတ် ၃၁

သောက်သုံးရေ အခက်တွေ့လျက်ရှိသည့် ကျေးရွာများသို့ ယနေ့ နံနက်ပိုင်းက ကျေးသောင်းမြို့နယ် မီးသတ်ဦးစီးဌာနနှင့် အမျိုးသားဒီမိုကရေစီအဖွဲ့ချုပ် လူငယ်လုပ်ငန်းအဖွဲ့ဝင်များက သောက်သုံးရေများ လိုက်လံဖြန့်ဝေလှူဒါန်းခဲ့ကြကြောင်း သိရသည်။

ပိုမိုသိသာသည့် အပူချိန်ကို ခံစားလာနေရသည့် ကျေးသောင်းခရိုင်အတွင်းရှိ ကျေးရွာအချို့တွင် ရေတွင်း၊ ရေကန်များ ခန်းခြောက်စပြုလာပြီး သောက်သုံးရေ အခက်တွေ့လျက်ရှိရာ ကျေးသောင်းမြို့နယ် ယမုံကျေးရွာရှိ ပြည်သူများ သောက်သုံးရေ ရှားပါးပြတ်လပ်မှုများ ဖြစ်ပေါ်လျက်ရှိသဖြင့် မြို့နယ်မီးသတ်

ဦးစီးဌာနနှင့် အမျိုးသားဒီမိုကရေစီအဖွဲ့ချုပ် လူငယ်လုပ်ငန်းအဖွဲ့ဝင်များ ပူးပေါင်းပြီး သောက်သုံးရေ ပြတ်လပ်လျက်ရှိသည့် ကျေးရွာပြည်သူများထံသို့ ရေသယ်ယာဉ်များဖြင့် သောက်သုံးရေများ လိုက်လံဝေငှ လှူဒါန်းကြကြောင်း သိရသည်။ **ကျော်စိုး (ကျေးသောင်း)**

ရခိုင်ပြည်နယ်ဝန်ကြီးချုပ် ဦးညီပု စနဲမြို့တွင် ၂၄ နာရီ လျှပ်စစ်ဓာတ်အားဖြန့်ဖြူးခြင်းဖွင့်ပွဲအခမ်းအနားသို့ တက်ရောက်

စနဲ မတ် ၃၁
ကျောက်မြို့နယ် စနဲမြို့တွင် နိုင်ငံတော်ဓာတ်အားလှိုင်းမှ ၂၄ နာရီ လျှပ်စစ်ဓာတ်အားဖြန့်ဖြူးခြင်း ဖွင့်ပွဲအခမ်းအနားကို ယနေ့မိုးလွဲ ၁ နာရီတွင် စနဲမြို့ မြို့တော်ခန်းမရှေ့၌ ကျင်းပသည်။



၁၆ မြို့နယ်တွင် လျှပ်စစ်မီးရရှိနေပြီ
အခမ်းအနားတွင် ရခိုင်ပြည်နယ်ဝန်ကြီးချုပ် ဦးညီပုက အစိုးရသုံးနှစ်တာကာလအတွင်း အခြေခံအဆောက်အအုံများကို များစွာလုပ်ဆောင်နိုင်ခဲ့ကြောင်း၊ ရခိုင်ပြည်နယ်တွင် မြို့နယ် ၁၇ မြို့နယ်ရှိရာ ၁၆ မြို့နယ်တွင် လျှပ်စစ်မီးရရှိနေပြီဖြစ်ကြောင်း၊ ကျန်ရှိနေသည့် မာန်အောင်မြို့နယ်တွင်လည်း ဆိုလာစနစ်ဖြင့် လျှပ်စစ်မီးဖြန့်ဖြူးပေးနိုင်ရေး ဆောင်ရွက်လျက်ရှိကြောင်း၊ ရခိုင်ပြည်နယ်အတွင်း လျှပ်စစ်မီး၊ လမ်းစသည့် အခြေခံအဆောက်အအုံများ ပြည့်ပြည့်စုံစုံရရှိနေပြီဖြစ်ပြီး ရရှိသည့် အခွင့်အရေးများကို လေးလေးနက်နက်ဖြင့် ဒေသပိုမိုဖွံ့ဖြိုးတိုးတက်အောင် လုပ်ဆောင်ကြရန် အရေးကြီးပါကြောင်း၊ အခွင့်အရေးများမှတစ်ဆင့် စိုက်ပျိုးမွေးမြူရေး၊ ခရီးသွားလာရေး၊ ရောင်းဝယ်ရေး၊ စက်ရုံအလုပ်ရုံများ စသည့် ရင်းနှီးမြှုပ်နှံမှုလုပ်ငန်းများကို မိမိတို့နှင့်ပူးပေါင်း၍ စဉ်းစားဆောင်ရွက်ကြရန် လိုအပ်ပါကြောင်း၊ ပြည်နယ်အစိုးရအဖွဲ့အနေဖြင့် ယခုထက်ပိုမို ဖွံ့ဖြိုးတိုးတက်ရန် ဆောင်ရွက်လျက်ရှိပြီး ပြည်သူများကလည်း ပူးပေါင်းဆောင်ရွက်စေလိုပါကြောင်း။

ယင်းနောက် ပြည်နယ်ဝန်ကြီးချုပ်နှင့် တာဝန်ရှိသူများသည် တောင်ကုတ်မြို့နယ် မအိမြို့ရှိလက်ပန်ကျေးရွာသို့ သွားရောက်၍ လက်ပန်ကျေးရွာနှင့် အနီးဝန်းကျင်ကျေးရွာများမှ ဒေသခံပြည်သူများနှင့် တွေ့ဆုံသည်။
တွေ့ဆုံပွဲတွင် ဝန်ကြီးချုပ် ဦးညီပုက ယခုတွေ့ဆုံပွဲသည် ဒေသဖွံ့ဖြိုးရေးအတွက် လာရောက်ခြင်းဖြစ်သည့် အတွက် မိမိဒေသဖွံ့ဖြိုးရေးနှင့်ပတ်သက်သည့် ကိစ္စများကို ပွင့်ပွင့်လင်းလင်း ဆွေးနွေးပေးစေလိုပါကြောင်း၊ ထိုသို့ ပြည်သူလူထု၏ အခက်အခဲများကို နားထောင်၍ မိမိတို့က ဖြေရှင်းဆောင်ရွက်ပြီး လိုအပ်ချက်များကို ပူးပေါင်းဖြည့်ဆည်းပေးသွားမည်ဖြစ်ကြောင်း ပြောကြားသည်။
ထို့နောက် ပြည်နယ်ဝန်ကြီး ဦးအောင်ကျော်ဇံက ပြည်နယ်အစိုးရအဖွဲ့၏ ဒေသဖွံ့ဖြိုးရေးလုပ်ငန်းများ ဆောင်ရွက်ထားရှိမှုအခြေအနေများကို ရှင်းလင်းပြောကြားသည်။
ယင်းနောက် ဒေသခံပြည်သူများက ဒေသဖွံ့ဖြိုးရေးအတွက် လိုအပ်ချက်များကို ဆွေးနွေးတင်ပြကြရာ ဝန်ကြီးချုပ်နှင့် တာဝန်ရှိသူများက ဆွေးနွေးတင်ပြချက်များကို ပေါင်းစပ်ညှိနှိုင်းဆောင်ရွက်ပေးကြသည်။
ထို့နောက် ဝန်ကြီးချုပ် ဦးညီပုက လက်ပန်ကျေးရွာအခြေခံပညာ အထက်တန်းကျောင်း(ခွဲ)၌ အသုံးပြုရန် ကွန်ပျူတာနှင့် ပရင်တာစက်တစ်စုံအတွက် ငွေကျပ်ရှစ်သိန်းနှင့် ကျေးရွာတွင်းလမ်းများတွင် Box Culvert များတည်ဆောက်ရန် ငွေကျပ် ၁၅ သိန်းတို့ကို တာဝန်ရှိသူများထံ ပေးအပ်လှူဒါန်းသည်။

ယခုကဲ့သို့ လျှပ်စစ်မီးရရှိသည့်အတွက် ပညာရေး၊

ကျန်းမာရေး၊ စီးပွားရေးကဏ္ဍများတွင် ပိုမိုထိရောက်ကောင်းမွန်လာမည်ဖြစ်ပါကြောင်း၊ ဒေသခံမိဘပြည်သူများ မျှော်လင့်ခဲ့ကြသည့် လျှပ်စစ်မီးရရှိပြီဖြစ်သည့်အတွက် များစွာဝမ်းမြောက်မိပါကြောင်း၊ ရရှိလာသည့်အခွင့်အရေးများကို မိမိတို့ဒေသ ပိုမိုတိုးတက်ကောင်းမွန်စေရန် ကြိုးစားဆောင်ရွက်ကြရန် တိုက်တွန်းပါကြောင်း ပြောကြားသည်။
ထို့နောက် ပြည်နယ်ဝန်ကြီး ဦးအောင်ကျော်ဇံက ရခိုင်ပြည်နယ်အတွင်းရှိ မြို့နယ်များ၌ လျှပ်စစ်မီးရရှိမှုအခြေအနေနှင့် စနဲမြို့တွင် နိုင်ငံတော်ဓာတ်အားလှိုင်းမှ ၂၄ နာရီ လျှပ်စစ်ဓာတ်အား ဖြန့်ဖြူးပေးနိုင်ရေးအတွက်

အထူးဂရုပြုရန်လိုအပ်သော ကလေးများ လေ့ကျင့်သင်ကြားရေး ဆရာဖြစ်သင်တန်းဆင်းပွဲကျင်းပ

ရန်ကုန် မတ် ၃၁
လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာန လူမှုဝန်ထမ်းဦးစီးဌာနနှင့် University of Wolverhampton (UK)၊ With Love All Things Are Possible Charity(UK)နှင့် မြန်မာနိုင်ငံအထူးပညာရေးအသင်းတို့ ပူးပေါင်းဖွင့်လှစ်သည့် အထူးဂရုပြုရန် လိုအပ်သောကလေးများအား လေ့ကျင့်သင်ကြားရေး ဆရာဖြစ် သင်တန်း Level-1 အပတ်စဉ်(၄) သင်တန်းဆင်းပွဲ အခမ်းအနားကို ရန်ကုန်မြို့၊ ဗဟန်းမြို့နယ် ရွှေဂုံတိုင်လမ်း တော်ဝင်နှင်းဆီခန်းမ၌ ယနေ့ညနေ ၄ နာရီက ကျင်းပသည်။

ကြင်နာမှုအခြေခံပြီး ပြုစုပျိုးထောင်ပေးဖို့ တက်ရောက်သင်ယူတဲ့ ဆရာ ဆရာမတွေကို အထူးကျေးဇူးတင်ပါတယ်။ ဒီသင်တန်းမှ များစွာအကျိုးရှိစေပါတယ်။ ၂၀၁၄ ခုနှစ် သန်းခေါင်စာရင်းအရ ဉာဏ်ရည်မသန်စွမ်းကလေး များစွာ ရှိနေတာ တွေ့ရပါတယ်။ မြန်မာနိုင်ငံအထူးပညာရေးအသင်းကို ၂၀၁၅ ခုနှစ်တွင် စတင်တည်ထောင်ပြီး အထူးသဖြင့် မန္တလေးမြို့နဲ့ ရန်ကုန်မြို့ကြီးတွေတွင်သာ နိုင်ငံတော်မှဖွင့်လှစ်ပေးတဲ့ ပုဂ္ဂလိကသင်တန်းကျောင်းမှာ ဉာဏ်ရည်မသန်စွမ်းတဲ့ အထူးဂရုပြုရန်လိုအပ်တဲ့ ကလေးတွေအတွက် ကျောင်းပေါင်း ၄၀ ကျော်ရှိနေပြီး Pre-Level၊ Level-1 နှင့် Level-2 သင်တန်းတွေမှ ဆရာ ဆရာမပေါင်း ၁၀၀၀ ကျော်ကို သင်ကြား မွေးထုတ်ပေးခဲ့ပြီး ဖြစ်ပါတယ်။ ယခင်က ဉာဏ်ရည်မသန်စွမ်းကလေးဦးရေဟာ လူတစ်ထောင်ဆိုရင် တစ်ဦးသာရှိခဲ့သော်လည်း ယခုအခါ လူ ၆၀ ဦးဆို တစ်ဦးနဲ့နှုန်းအထိ တိုးပွားနေပါတယ်။ တိုင်းဒေသကြီးတွေနဲ့ ပြည်နယ်တွေမှ ဉာဏ်ရည်မသန်စွမ်းကလေးတွေအတွက် ကျောင်းတွေ ထပ်မံဖွင့်လှစ်ဖို့ လိုအပ်နေပါတယ်” ဟု ပြောကြားသည်။



ထို့နောက် မြန်မာနိုင်ငံအထူးပညာရေးအသင်း ဥက္ကဋ္ဌ ဦးထွန်းအောင်နှင့် ဒုဥက္ကဋ္ဌ ဒေါက်တာတင်မဖြူတို့က သင်ရိုးများကို တန်ဖိုးထားစေလိုပါကြောင်း ပြောကြားပြီး နည်းပြဆရာမ ဒေါ်ခင်လင်းက တက်ရောက်သူများကို အားပေးစကားပြောကြားသည်။
ဂုဏ်ပြုမှတ်တမ်းလွှာပေးအပ်
ယင်းနောက် မြန်မာနိုင်ငံအမျိုးသားလူ့အခွင့်အရေးကော်မရှင် ဒုတိယဥက္ကဋ္ဌ ဦးစစ်မြိုင်နှင့် တာဝန်ရှိသူများက သင်တန်းဆင်းလက်မှတ်များပေးအပ်ပြီး အလှူငွေပေးအပ်သူတစ်ဦးထံ ဂုဏ်ပြုမှတ်တမ်းလွှာအား ပေးအပ်သည်။
ဆက်လက်၍ မြန်မာနိုင်ငံအထူးပညာရေးအသင်း ဒုတိယဥက္ကဋ္ဌ ဦးတင်လွင်ဦးက ကျေးဇူးတင်စကားပြောကြားရာတွင် တိုင်းဒေသကြီးများ၏ မြို့ကြီးများသို့ သွားခဲ့ပြီးနောက် ခရိုင်မြို့များတွင် လိုအပ်သည့် မြို့နေရာ

များမှ ဖိတ်ခေါ်ပါက Pre သင်တန်းနှင့် Level -1 သင်တန်းများကို ဖွင့်လှစ်ပေးရန်နှင့် နိုင်ငံတော်အဆင့် ဖိုရမ်တစ်ခုကို ကျင်းပသွားရန်ရှိကြောင်း၊ Wolverhampton (UK) တက္ကသိုလ်မှ သင်ရိုးများကို ပြင်ဆင်ထပ်တိုးခွင့်ပြုထားပြီးဖြစ်ကြောင်း ပြောကြားသည်။
မသန်စွမ်းမှုအခြေအနေအတွက် ၂၀၁၅ ခုနှစ် ဥပဒေနှင့် ၂၀၁၇ ခုနှစ် နည်းဥပဒေများ ထွက်ခဲ့ပြီး လူ့အခွင့်အရေးအရ မသန်စွမ်းကလေးများအတွက် မွေးရာပါ ပညာသင်ကြားခွင့်ကို ဖြည့်ဆည်းပေးနိုင်ရန်မှာ အားလုံးတွင် တာဝန်ရှိကြောင်း သိရသည်။
ဉာဏ်ရည်မသန်စွမ်းကလေးများတွင် အော်တစ်စင်၊ Down syndromeနှင့် မာဆယ်၊ CP စသည်ဖြင့် ကွဲပြားစွာရှိနိုင်ပြီး သင်ကြားမှုမှာလည်း ကွဲပြားသည်။
သတင်းစဉ်

ရှမ်းတိုင်းရင်းသားရိုးရာသင်္ကြန်(အကြို) ရန်ကုန်ကန်တော်ကြီး၌ ပြုလုပ်

ရန်ကုန် မတ် ၃၁
ရန်ကုန်ရောက် ရှမ်းတိုင်းရင်းသားများ၏ ရိုးရာသင်္ကြန်(အကြို)ပွဲတော်ကို ရန်ကုန်မြို့ ကန်တော်ကြီးရှိ ကရဝိက်ဥယျာဉ်ကမ္ဘာ

မျှော်စင်ကျွန်း၌ ယနေ့ညနေပိုင်းက ပြုလုပ်ခဲ့ရာ ရှမ်းတိုင်းရင်းသားများအပါအဝင် ကန်တော်ကြီးသို့လာရောက်လည်ပတ်ကြသည့် ဧည့်သည်များပါ ပျော်ရွှင်စွာပါဝင်ဆင်နွှဲခဲ့ကြသည်။



ပွဲတော်စတင်မကျင်းပမီ ရှမ်းတိုင်းရင်းသားများသည် ရှေးဦးစွာ ကန်တော်ကြီး View Point မှ အခမ်းအနားကျင်းပမည့် မျှော်စင်ကျွန်းသို့ ရိုးရာအကအလှများဖြင့် လှည့်လည်ချီတက်ကြပြီးနောက် ဖွင့်ပွဲအခမ်းအနားကို ရှမ်းစာပေနှင့် ယဉ်ကျေးမှုကော်မတီ (ရန်ကုန်) ဥက္ကဋ္ဌ ဦးစိုင်းဆိုင်မုန်နှင့် တာဝန်ရှိသူများက ဖဲကြိုးဖြတ်ဖွင့်လှစ်ပေးခဲ့ကြသည်။
ထို့နောက် တစ်ဦးနှင့်တစ်ဦး ပျော်ရွှင်စွာ ရေပက်ကစားနေကြစဉ်အတွင်း ရှမ်းရိုးရာအကအလှအဖွဲ့များက ရိုးရာအဆိုအကများဖြင့် ဖျော်ဖြေပေးသလို စတုဒိသာကျွေးမွေးခြင်း အစီအစဉ်များလည်း ပါဝင်ခြင်းကြောင့် ကြိုတင်ကြိုတိုင်း စည်ကားလျက်ရှိသည်ကို မြင်တွေ့ရသည်။
“အခုလို ရှမ်းရိုးရာသင်္ကြန်ကို ရန်ကုန်မှာ လုပ်တာ ဒီအကြိမ်က ဒုတိယအကြိမ်ဖြစ်

ပါတယ်။ ရန်ကုန်မှာလည်း ရှမ်းတိုင်းရင်းသားတွေ အများအပြားရှိတဲ့အတွက်ကြောင့် ဘယ်နေရာ ဘယ်ဒေသရောက်ရောက် ကိုယ့်တိုင်းရင်းသားယဉ်ကျေးမှုအမွေအနှစ်တွေကို ဖော်ထုတ်ထိန်းသိမ်းဖို့၊ ချစ်မြတ်နိုးဖို့ နောက်ပြီး ရှမ်းတိုင်းရင်းသားတွေရဲ့ ရိုးရာယဉ်ကျေးမှုလေ့ထုံးစံတွေကို တခြားတိုင်းရင်းသားတွေ သိရှိသွားစေဖို့ တိုင်းရင်းသားတွေ တစ်ဦးနဲ့တစ်ဦး ယဉ်ကျေးမှုအတွေ့အကြုံတွေ ဖလှယ်ကြရင်း ချစ်ခင်ရင်းနှီးမှု ပိုမိုရရှိစေဖို့ဆိုတဲ့ ရည်ရွယ်ချက်တွေနဲ့ အခုလိုမျိုး ရှမ်းတိုင်းရင်းသားရိုးရာသင်္ကြန်ကို ပြုလုပ်ခြင်း ဖြစ်ပါတယ်” ဟု ရှမ်းစာပေနှင့် ယဉ်ကျေးမှုကော်မတီ(ရန်ကုန်)ဥက္ကဋ္ဌ ဦးစိုင်းဆိုင်မုန်က ပြောသည်။
ရှမ်းသင်္ကြန်ပွဲတော်တွင် အရေးကြီးဆုံးမှာ ဘုရားရေသပွယ်ခြင်းဖြစ်ပြီး ရှမ်းပြည်နယ်

တွင် မြန်မာသင်္ကြန်များကဲ့သို့ သင်္ကြန်ရက်များတွင် ရေပက်ရုံသာမက တန်ခူးလတစ်လလုံး ရေပက်သည့်ခလေးရှိကြောင်း၊ ရှမ်းသင်္ကြန်ကျင်းပပုံသည် မြန်မာသင်္ကြန်နှင့် ဆင်တူသော်ငြား ကွဲပြားမှုအနည်းငယ်ရှိကြောင်း၊ မြန်မာသင်္ကြန်၏ အမှတ်အသားသည် ပိတောက်ပန်းဖြစ်ပြီး ရှမ်းသင်္ကြန်၏အမှတ်အသားမှာ မောက်ကိုဆွယ်ဟုခေါ်သည့်ပန်းဖြစ်ကြောင်း၊ မြန်မာသင်္ကြန်အစားအစာမှာ မုန့်လုံးရေပေါ်ဖြစ်ပြီး ရှမ်းသင်္ကြန်အစားအစာမှာ ခေါက်မုန့်ဟော်ဖြစ်ကြောင်း၊ ရှမ်းရိုးရာသင်္ကြန်ပွဲတော်တွင် အဓိကပါဝင်သည်မှာ ကိုရိယာဖြင့် ရေသပွယ်ကြသလို သံပဲစေတီတည်ကာ ကိုယ်တိုင်စိုက်မြဲထွက်သီးနှံများကို ကိုယ်တိုင်ပြုလုပ်သည့် အစားအစာများနှင့် တံခွန်ကုက္ကား၊ ပန်းတို့ကို သံပဲစေတီတွင် လှူဒါန်းကြသည့် ခလေးဖြစ်ကြောင်း သိရသည်။
သတင်း-ကိုထက်၊ ဓာတ်ပုံ-ရာမည

ပြည်သူ့အတွက် တုံ့ပြန် / ဆက်၊ တွဲလက်ညီညီရေသို့ချီ

မင်းသန်းနိုင်(မုဒုံ)

နိုင်ငံတစ်နိုင်ငံကို ဖွံ့ဖြိုးတိုးတက်အောင် တည်ဆောက်ရာတွင် အဓိကအရေးကြီးဆုံး အချက်မှာ နိုင်ငံသူ၊ နိုင်ငံသားများ၏ အသိပညာ၊ အတတ်ပညာရေချိန်မြင့်မားမှုသည် အဓိကကျပေသည်။ တစ်နည်းဆိုရလျှင် အသိပညာမြင့်မားသည် နိုင်ငံသားကောင်းများ ပေါ်ထွန်းလာရေးနှင့် အတတ်ပညာ ထူးချွန်သည် မျိုးဆက်သစ်များကို မွေးထုတ်နိုင်ရေးပင်ဖြစ်သည်။

အသိပညာ၊ အတတ်ပညာနှင့် ပြည့်စုံ ထူးချွန်သည် နိုင်ငံသူ၊ နိုင်ငံသားများဖြစ်လာစေရေးအတွက် ခေတ်အဆက်ဆက်တွင် နိုင်ငံတော်အစိုးရက အစဉ်မွေးထုတ်ပေးလျက်ရှိရာ ထူးချွန်အောင်မြင်သူများ၊ ပညာရှင်များရှိသကဲ့သို့ ကျွမ်းကျင်လုပ်သားကြီးများလည်း ပေါ်ထွန်းလာခဲ့ကြပါသည်။ ယနေ့အချိန်တွင် မိမိတို့နိုင်ငံသည် ဒီမိုကရေစီဖက်ဒရယ်ပြည်ထောင်စုကြီးဆီသို့ လှမ်းချီဖော်ဆောင်လျက်ရှိရာ နိုင်ငံသားအားလုံးအတွက် စဉ်းစားတွေးခေါ်နိုင်စွမ်းရှိသည့် အမှားအမှန်ကို ပိုင်းခြားနိုင်စွမ်းရှိသည့် အသိပညာရေချိန်မြင့်မားရေးသည် အရေးအကြီးဆုံး အချက်ပင်ဖြစ်ပါသည်။

ပြန်ကြားရေးဝန်ကြီးဌာန၊ ပြန်ကြားရေးနှင့် ပြည်သူ့ဆက်ဆံရေးဦးစီးဌာနသည် ဝန်ကြီးဌာန၏ ပြန်ကြားရေးဝန်ကြီး၊ ပညာပေးခြင်း၊ ဖျော်ဖြေပေးခြင်း စသည့် ရည်ရွယ်ချက်များကို ဖော်ဆောင်လျက်ရှိရာ ပြည်သူတို့၏ လိုအပ်ချက်များကို နိုင်ငံတော်အစိုးရ သိရှိစေရန်နှင့် နိုင်ငံတော်အစိုးရ၏ လုပ်ဆောင်ချက်များကို ပြည်သူများ သိရှိနိုင်စေရန်အတွက် အသိပညာပေးခြင်းလုပ်ငန်းများကို ပြည်သူ့ဆက်ဆံရေး နည်းလမ်းပေါင်းစုံဖြင့် အကောင်အထည်ဖော် ဆောင်ရွက်လျက်ရှိပါသည်။ ယခင်က မြို့နယ်ရုံးတွင် ပြည်သူ့စာကြည့်တိုက်လုပ်ငန်း၊ ရုပ်သံပြသခြင်းလုပ်ငန်း၊ နယ်လှည့်စာကြည့်တိုက်၊ နံရံကပ်စာစောင်နှင့် ဓာတ်ပုံပြပွဲ ဟောပြောပွဲများဖြင့် ပြည်သူ့ဆက်ဆံရေး လုပ်ငန်းများကို ဆောင်ရွက်ခဲ့ရာမှ ယနေ့အချိန်တွင် ပြောင်းလဲလာသောခေတ်နှင့်အညီ ပြည်သူ့ဆက်ဆံရေးလုပ်ငန်းများကိုလည်း ပြောင်းလဲတိုးမြှင့်ဖော်ဆောင်ခဲ့ပါသည်။

ဆက်ဆံရေးလုပ်ငန်းများကိုလည်း ပြောင်းလဲတိုးမြှင့်ဖော်ဆောင်ခဲ့ပါသည်။ ဒီမိုကရေစီ ဖက်ဒရယ်ပြည်ထောင်စု နိုင်ငံတော်တည်ဆောက်ရေး၊ တိုင်းပြည် တည်ငြိမ်အေးချမ်းရေး၊ ပြည်သူတို့၏ လူမှုစီးပွားဘဝ ဖွံ့ဖြိုးတိုးတက်ရေး၊ ပြည်သူတို့ ပျော်ရွှင်ချမ်းမြေ့ သာယာရေးအတွက် နိုင်ငံတော်အစိုးရမှ ပြည်သူနှင့်အတူ ဆောင်ပုဒ်နှင့်အညီ ပြည်သူ့အတွက် ကြိုးပမ်းဆောင်ရွက်ရင်း အစိုးရသက်တမ်း ကာလသည် (၃)နှစ်တာ ပြည်မြောက်ခဲ့လေပြီ။

ပြန်ကြားရေးနှင့် ပြည်သူ့ဆက်ဆံရေး ဦးစီးဌာနသည် အစိုးရသက်တမ်း(၃)နှစ်တာကာလတွင် ပြည်သူ့အတွက် ကြိုးပမ်းဆောင်ရွက်ခဲ့ရာ ထင်သာမြင်သာ ရလဒ်ကောင်းများ တွေ့မြင်ရမည်ဖြစ်သကဲ့သို့ ထိုသို့အောင်မြင်မှုများကို ပြည်သူ့ထံမှ စကားသံများ၊ မီဒီယာများမှ ကြားသိမြင်တွေ့ခွင့်ရခဲ့ပါသည်။ ထိုကဲ့သို့ လုပ်ငန်းတာဝန်များ ထမ်းရွက်ရာတွင် အဆင်ပြေချောမွေ့မှုနှင့် အတူ အခက်အခဲများနှင့် စိန်ခေါ်မှုများကိုလည်း ကြုံတွေ့ကြရပါသည်။

အောင်မြင်မှုနှင့် အခက်အခဲဆိုသည်မှာ ဒွန်တွဲလျက်ရှိရာ မလျှော့သောဖွဲ့စိတ်ဓာတ်နှင့် စေတနာတို့ ပေါင်းစပ်ပြီး **“ပြည်သူ့အတွက် တုံ့ပြန်/ဆက်”** စိတ်ဓာတ်ဖြင့် ကျော်ဖြတ်နိုင်မှုကြောင့်လည်း ရလဒ်ကောင်းများ ရရှိနေခြင်းဖြစ်ပါသည်။ ဒီမိုကရေစီအစိုးရ၏ ဒုတိယ(၅)နှစ်တာ သက်တမ်းကာလ၏ (၃)နှစ်တာသက်တမ်းတွင် ပြန်ကြားရေးနှင့် ပြည်သူ့ဆက်ဆံရေးဦးစီးဌာန၏ ပြည်သူ့အတွက် ကြိုးပမ်းဆောင်ရွက်ချက်များကို ပြည်သူများ မျက်ဝါးထင်ထင်မြင်တွေ့ရမည်ဖြစ်ရာ အစိုးရ၏ (၃)နှစ်တာကာလအတွင်း ပြန်ကြားရေးနှင့် ပြည်သူ့ဆက်ဆံရေးဦးစီးဌာန၏ လုပ်ငန်းဆောင်ရွက်မှုနှင့် တိုးတက်မှုအခြေအနေများကို ဆက်လက်ဖော်ပြလိုပါသည်။

ဦးစီးဌာနအောက်တွင် စီမံခန့်ခွဲရေးဌာနခွဲ၊ ပြန်ကြားရေးနှင့် ပြည်သူ့ဆက်ဆံရေးဌာနခွဲ၊ ထုတ်လုပ်ရေးဌာနခွဲ၊ သုတေသနနှင့် သတင်းအချက်အလက်ဌာနခွဲ၊ မူပိုင်ခွင့်နှင့် မှတ်ပုံတင်ဌာနခွဲ၊ ရုပ်ရှင်မြှင့်တင်ရေးဌာနခွဲ ဟူ၍ ဌာနခွဲခြောက်ခုဖြင့် လုပ်ငန်းတာဝန်များ



၂၀၁၈ ခုနှစ် ဩဂုတ် ၁၁ ရက်က လူငယ်ဘက်စုံဖွံ့ဖြိုးရေးပွဲတော် (မန္တလေး) ဖွင့်ပွဲအခမ်းအနား ကျင်းပစဉ်။

ကို ပိုင်းခြားဆောင်ရွက်လျက်ရှိပါသည်။ ထိုဌာနခွဲခြောက်ခု၏ စုပေါင်းညီညာချိတ်ဆက်မှုဖြင့် ဦးစီးဌာန၏ယန္တရားကို လည်ပတ်ဖော်ဆောင်ရာတွင် ဝန်ထမ်းများ၏ စည်းလုံးညီညွတ်မှုနှင့် စေတနာက လွန်စွာ အရေးကြီးလှပေသည်။ ဦးစီးဌာနရှိဝန်ထမ်းများ၏ စည်းလုံးညီညွတ်မှုနှင့် စေတနာတို့ဖြင့် လုပ်ငန်းဆောင်ရွက်မှုများ၏ အထင်ရှားဆုံး ပြယုဂ်မှာ (၃)နှစ်တာကာလအတွင်း လူထုအခြေပြုဗဟိုဌာန (Community Centre) များနှင့် ၎င်း၏လုပ်ငန်းစဉ်များ၊ ပြတိုက်ငယ် (Museum) များ၊ စာဖတ်ပိုင်းများ၊ ပြည်သူ့စကားပိုင်းများ၊ ကလေးစာပေပွဲတော်များ၊ လူငယ်ဘက်စုံဖွံ့ဖြိုးရေး ပွဲတော်များနှင့် တိုင်းရင်းသားလူမျိုးစုများ၏ စာပေယဉ်ကျေးမှု ဖွံ့ဖြိုးရေးပွဲတော်များက သက်သေပြုလျက်ရှိနေပေသည်။

လူထုအခြေပြုဗဟိုဌာနများဖွင့်လှစ်
ပြန်ကြားရေးနှင့် ပြည်သူ့ဆက်ဆံရေး ဦးစီးဌာနရှိ ရုံးစာကြည့်တိုက်များကို အများပြည်သူ ဝင်ထွက်သွားလာနိုင်သည့်နေရာ၊ အများပြည်သူနှင့် ရင်းနှီးအကျွမ်းတဝင်ရှိ

သည့် နေရာများအဖြစ် ပြည်သူများ အသုံးပြုနိုင်ရန် ဒေါ်ခင်ကြည်ဖောင်ဒေးရှင်းတို့ ပူးပေါင်း၍ တိုင်းဒေသကြီးနှင့် ပြည်နယ်အတွင်းရှိ ခရိုင်၊ မြို့နယ် ၁၃ ရုံးကို လူထုအခြေပြုဗဟိုဌာန (Community Centre) အဖြစ် အဆင့်မြှင့်တင်ဖွင့်လှစ်နိုင်ခဲ့ပြီ ဖြစ်ပါသည်။ တစ်ဆက်တည်းမှာပင် ရွှေလျားစာကြည့်တိုက်ယာဉ်များဖြင့် နယ်လှည့်စာကြည့်တိုက် လုပ်ငန်းများကိုလည်း အကောင်အထည်ဖော် ဆောင်ရွက်လာနိုင်ခဲ့ပါသည်။

Book Club များ ဖွဲ့စည်းမှုနှင့် စာဖတ်ပိုင်းများ ဆောင်ရွက်မှုအခြေအနေ
ပြန်ကြားရေးနှင့် ပြည်သူ့ဆက်ဆံရေး ဦးစီးဌာနရှိ လူထုအခြေပြုဗဟိုဌာန (Community Centre) များတွင် စာဖတ်ဝါသနာပါသူ၊ စာပေဝါသနာပါသူများ စုစည်း၍ စာအုပ်စာစောင် ချစ်မြတ်နိုးသူများအသင်း (Book Club) များကို ခရိုင်၊ မြို့နယ်၊ မြို့ရုံး ၁၂၇ ရုံးတွင် ဖွဲ့စည်းပြီး စာဖတ်ပိုင်းများ၊ စာပေနှီးနှောဖလှယ်ပွဲများနှင့် စာအုပ်စာစောင်ဝေဖန်သုံးသပ်ပွဲများကို နိုင်ငံတစ်ဝန်း ဆောင်ရွက်လျက်ရှိရာ ၂၀၁၈ ခုနှစ်အထိ (၃၂၃) ကြိမ် ကျင်းပပြုလုပ်နိုင်ခဲ့ပါသည်။

ကလေးစာပေပွဲတော်များကျင်းပ
ပြန်ကြားရေးဝန်ကြီးဌာန ပညာရေးဝန်ကြီးဌာနနှင့် သက်ဆိုင်ရာ တိုင်းဒေသကြီး/ပြည်နယ်အစိုးရအဖွဲ့တို့ ပူးပေါင်း၍ စေတနာရှင်၊ အလှူရှင်များ၏ အားပေးပါဝင်မှုနှင့်အတူ နိုင်ငံတော်အဆင့် ကလေးစာပေပွဲတော်များကို ၂၀၁၆ ခုနှစ်မှ ၂၀၁၉ ခုနှစ် မတ်လအထိ တိုင်းဒေသကြီး/ပြည်နယ် ကိုးခုတွင် ကျင်းပပြုလုပ်ခဲ့ပါသည်။ ထို့အတူ ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ ခရိုင်အဆင့် ကလေးစာပေပွဲတော်ကိုလည်း ၂၀၁၆-၂၀၁၇ ဘဏ္ဍာနှစ်တွင် ၁၁ ရုံး၊ ၂၀၁၈-၂၀၁၉ ဘဏ္ဍာနှစ်တွင် ၁၅ ရုံး၊ ၂၀၁၈-၂၀၁၉ ဘဏ္ဍာနှစ်တွင် ၁၁ ရုံး ကျင်းပနိုင်ခဲ့ပါသည်။ အလားတူ တိုင်းဒေသကြီး/ပြည်နယ်များအတွင်း၌ ဒေသအစီအစဉ်ဖြင့် ကလေးစာပေပွဲတော်ကို သက်ဆိုင်ရာဌာနဆိုင်ရာများ၊ လူမှုအဖွဲ့အစည်းများ၊ စာကြည့်တိုက်များ ကွန်ရက်နှင့် စေတနာရှင် အလှူရှင်များပူးပေါင်း၍ ခရိုင်/

မြို့နယ်ကိုးခုတွင် ကျင်းပပြုလုပ်နိုင်ခဲ့ပါသည်။ ကလေးစာပေပွဲတော်များတွင် ကလေးငယ်များ၏ တက်ကြွစွာပါဝင်ဆင်နွှဲမှုနှင့် ပျော်ရွှင်ကြည်နူးမှုပုံရိပ်များမှာ မီဒီယာများမှတစ်ဆင့် နိုင်ငံတစ်ဝန်းသို့ တစ်မဟုတ်ချင်း ပျံ့နှံ့သွားခဲ့သည်။ မိမိတို့ငယ်စဉ်ကလေးဘဝက မကြုံတွေ့ မမြင်ဖူးခဲ့သည့် ကလေးစာပေပွဲတော်၏ ပုံရိပ်များက တစ်နိုင်လုံးရှိ မိဘတိုင်း၊ ကလေးတိုင်း၏ရင်ထဲတွင် **“ကလေးများရဲ့စာပေပွဲတော်”** တေးသီချင်းသံနှင့်အတူ ကြည်နူးစံစားရင်း အမြဲတမ်း အမှတ်ရနေကြမည်ဖြစ်ပါသည်။

လူငယ်ဘက်စုံဖွံ့ဖြိုးရေးပွဲတော်
လူငယ်များ အသိပညာ၊ အတတ်ပညာနှင့် ကျင့်ဝတ်တန်ဖိုးများ မြင့်မားလာစေရန်၊ ကာယ၊ ဉာဏ၊ စာရိတ္တ၊ မိတ္တ၊ ဘောဂဗလငါးတန် မြှင့်တင်ပေးနိုင်ရန်နှင့် အနာဂတ်မြန်မာလူတောင်အဖွဲ့အစည်းအား ၎င်းတို့၏ အတွေးအမြင်ကောင်းများဖြင့် တည်ဆောက်အကောင်အထည်ဖော်နိုင်ရန် ရည်ရွယ်ချက်ဖြင့် လူငယ်ဘက်စုံဖွံ့ဖြိုးရေးပွဲတော်များကိုလည်း ရန်ကုန်တက္ကသိုလ်နှင့် မန္တလေးတက္ကသိုလ်များတွင် စည်ကားသိုက်မြိုက်စွာ ကျင်းပနိုင်ခဲ့ပါသည်။

နံရံကပ်ပြဘုတ်များ ခင်းကျင်းပြသခြင်း
ပြန်ကြားရေးနှင့် ပြည်သူ့ဆက်ဆံရေး ဦးစီးဌာနသည် နိုင်ငံတော်အစိုးရ၏ ထူးခြားသောဆောင်ရွက်ချက်များ၊ နိုင်ငံတော်အကြီးအကဲများ၏ ဆောင်ရွက်ချက်များကို ရုံးချုပ်ရှိ မှတ်တမ်းဓာတ်ပုံများမှ ရွေးချယ်ပြီး နယ်ရုံးများသို့ ပေးပို့ခြင်းဖြင့် မြို့နယ်ရုံးများတွင် တစ်လနှစ်ကြိမ် အသစ်လဲလှယ်ပြသနိုင်ခဲ့ပါသည်။ ထို့အပြင် နံရံကပ်ဘုတ်များတွင် အသိပညာ ဗဟုသုတနှင့် သတင်းအချက်အလက်များ၊ အထိမ်းအမှတ်နေ့များနှင့် သက်ဆိုင်သည့် မှတ်တမ်းဓာတ်ပုံများ၊ အလုပ်အကိုင်အခွင့်အလမ်းများအား ပြည်သူများသိရှိနိုင်စေရေး လစဉ်လဲလှယ်ပြသလျက်ရှိနေပါသည်။ **ပြည်သူ့စကားပိုင်းနှင့် ကျေးလက်ဒေသဖွံ့ဖြိုးရေးစကားပိုင်းများ ကျင်းပဆောင်ရွက်**
ပြန်ကြားရေးနှင့် ပြည်သူ့ဆက်ဆံရေး ဦးစီးဌာနသည် ဒီမိုကရေစီအင်္ဂါရပ်များနှင့်အညီ **စာမျက်နှာ ၉ သို့ >>>**



ပြန်ကြားရေးနှင့် ပြည်သူ့ဆက်ဆံရေးဦးစီးဌာန ရုပ်ရှင်မြှင့်တင်ရေးဌာနခွဲ ရုပ်ရှင်အနုပညာရပ်ဝန်းရှိ စတူဒီယို(၁)ကို တွေ့ရစဉ်။

»» စာမျက်နှာ ၈ မှ

အစိုးရနှင့် ပြည်သူ့အကြား ဆွေးနွေးတိုင်ပင်ရမည့်အကြောင်းကို ဆွေးနွေးပြောကြားနိုင်သည့် အခွင့်အလမ်းများအား ဖော်ဆောင်ပေးနိုင်ရန်၊ ပြည်သူ့လူထု၏ စဉ်းစားတွေးခေါ်မှုများ မြှင့်မားလာစေရန်နှင့် ဆွေးနွေးပွဲများတွင် ပါဝင်ဆွေးနွေးတတ်သည့် အလေ့အထများ ဖြစ်ပေါ်လာစေရန် ရည်ရွယ်၍ ပြည်သူ့စကားပွဲ (Public Talk) ဆွေးနွေးပွဲများနှင့် ကျေးလက်ဒေသ ဖွံ့ဖြိုးရေးစကားပွဲများကိုလည်း စီစဉ်ကျင်းပလျက်ရှိပါသည်။ လူငယ်နှင့် လူမှုမီဒီယာ၊ လူငယ်ထုကို ပိုမိုမြှင့်မြှောက်လာသော မူးယစ်ဆေးဝါးအန္တရာယ်၊ လူငယ်နှင့် အလုပ်အကိုင်အခွင့်အလမ်း၊ လူငယ်နှင့် စာကြည့်တိုက် စသည်ဖြင့် ဒေသအခြေအနေနှင့်ကိုက်ညီမည့် ခေါင်းစဉ်များဖြင့် အစိုးရအဖွဲ့ဝင်များ၊ လွှတ်တော်ကိုယ်စားလှယ်များ၊ သက်ဆိုင်ရာနယ်ပယ်အလိုက် ကျွမ်းကျင်သူများဖြင့် ပြည်သူ့စကားပွဲများကို ကျင်းပပေးလျက်ရှိရာ ပြည်သူများ အသိပညာ ဗဟုသုတများ ရရှိခဲ့သည့်အပြင် ပြည်သူများ၏ အခက်အခဲများ၊ လိုလားချက်များနှင့် ပတ်သက်သည့် အခြေအနေနှင့် ပြည်သူ့စကားပွဲများကို ကြားသိတင်ပြနိုင်ခဲ့ပါသည်။ အစိုးရသက်တမ်း (၃)နှစ်တာကာလအတွင်း ပြည်သူ့စကားပွဲ (၆၅၁)ကြိမ်နှင့် ကျေးလက်

ထုတ်ဝေဖြန့်ချိလျက်ရှိပါသည်။ ဒို့ကျေးရွာ ဂျာနယ်သည် ကျေးလက်နေပြည်သူများ နှစ်ခြိုက်ကြသည့် ဂျာနယ်တစ်စောင်ဖြစ်ပြီး ကျေးလက်ဒေသဖွံ့ဖြိုးရေးလုပ်ငန်းများနှင့် စိုက်ပျိုးရေး၊ မွေးမြူရေး လုပ်ကိုင်နေကြသည့် ပြည်သူများအတွက် အကျိုးဖြစ်ထွန်းစေခဲ့ပါသည်။
အသိပညာပေးဇာတ်လမ်းများ ရိုက်ကူးထုတ်လွှင့်
ပြည်သူ့လူထု အသိပညာပေးဇာတ်လမ်းများဖြင့် လူငယ်များအား မူးယစ်ဆေးဝါးအန္တရာယ် အသိပညာပေးနိုင်မည့် “သူငယ်ချင်း သုံးယောက်ရှိလေသည်” ဇာတ်လမ်းအားလည်းကောင်း၊ လောကနီတိနှင့် ပတ်သက်၍ ပြည်သူများအား အသိပညာပေးနိုင်မည့် “အမှိုက်ကစ” ဇာတ်လမ်း၊ သဘာဝပတ်ဝန်းကျင်ကို ချစ်ခင်မြတ်နိုးတတ်စေရန် ပညာပေးနိုင်မည့် “စုပေါင်းလည်း မကယ်နိုင်” ဇာတ်လမ်း၊ ဒီမိုကရေစီကျင့်စဉ်နှင့် စံနှုန်းများအား ပြည်သူ့လူထု လက်ခံကျင့်သုံးလာစေရန် ပညာပေးနိုင်မည့် “ဟိုဘက်အိမ်က မီးထိန်ထိန်” ဇာတ်လမ်း၊ ပြည်သူများ စာဖတ်သည့်အလေ့အထနှင့် စာဖတ်ခြင်းဖြင့် လူမှုဘဝများ တိုးတက်ပြောင်းလဲသွားနိုင်သည့် ပညာပေးဇာတ်လမ်းဖြစ်သည့် “ပြောင်းလဲပါ” ဇာတ်လမ်းများကိုလည်း စီစဉ်ရိုက်ကူးပြီး နိုင်ငံပိုင်မီဒီယာများတွင်



၄၅၁၅ မျိုးနှင့် ၂၀၁၈ ခုနှစ်တွင် ၄၆၂၉ မျိုး စီစစ်ထုတ်ပြန်နိုင်ခဲ့မှုကြောင့် ပုံနှိပ်မီဒီယာလောက ရှင်သန်ရပ်တည်နိုင်မှုနှင့် ဖွံ့ဖြိုးတိုးတက်မှုကို မြှင့်တင်ပေးနိုင်ခဲ့ပါသည်။

ရုပ်ရှင်ရုံများ၊ ရုပ်ရှင်ဇာတ်ကားများ၊ ဝီဒီယိုဇာတ်ကားများ စစ်ဆေးခွင့်ပြုခဲ့မှုနှင့် ရုပ်ရှင်ဥပဒေရေးဆွဲပြဋ္ဌာန်းခြင်း

ပြန်ကြားရေးနှင့် ပြည်သူ့ဆက်ဆံရေး ဦးစီးဌာန ရုပ်ရှင်မြှင့်တင်ရေးဌာနခွဲသည် ရုပ်ရှင်နှင့်ဝီဒီယိုဇာတ်ကားများကို စစ်ဆေးခွင့်ပြုခဲ့ရာ ၂၀၁၆ ခုနှစ်တွင် မြန်မာရုပ်ရှင်ဇာတ်ကား ၉၈ ကား၊ ၂၀၁၇ ခုနှစ်တွင် ၁၅၉ ကား၊ ၂၀၁၈ ခုနှစ်တွင် ၁၃၃ ကား ခွင့်ပြုပေးခဲ့မှုနှင့်အတူ ၂၀၁၆ ခုနှစ်တွင် ဝီဒီယိုဇာတ်ကား ၉၃၆ ကား၊ ၂၀၁၇ ခုနှစ်တွင် ၉၉၇ ကား၊ ၂၀၁၈ ခုနှစ်တွင် ၆၃၆ ကား တိုးတက်ခွင့်ပြုပေးနိုင်ခဲ့ပါသည်။ ရုပ်ရှင်ရုံများကို Digital စနစ်သို့ ပြောင်းလဲဆောင်ရွက်ခဲ့ရာမှာ ၂၀၁၆ ခုနှစ်တွင် ရုပ်ရှင်ရုံ ၆၂ ရုံ၊ ပိတ်ကား ၇၄ ခု၊ ၂၀၁၇ ခုနှစ်တွင် ရုပ်ရှင်ရုံ ၉၅ ရုံ၊ ပိတ်ကား ၁၀၉ ခု၊ ၂၀၁၈ ခုနှစ်တွင် ရုပ်ရှင်ရုံ ၁၂၇ ရုံ၊ ပိတ်ကား ၁၄၆ ခုဖြင့် တိုးတက်ဖွင့်လှစ်လာနိုင်မှုနှင့်အတူ ပြည်သူ့အတွက် အပန်းဖြေနိုင်ရေး စီစဉ်ဆောင်ရွက်နိုင်ခဲ့ပါသည်။

ရုပ်ရှင်လောကဖွံ့ဖြိုးရေးအတွက် ဝါရင့်အနုပညာရှင်များနှင့် မျိုးဆက်သစ်အနုပညာရှင်များအကြား ပြည်တွင်း၊ ပြည်ပ ပညာရှင်များနှင့် ဆွေးနွေးဖလှယ်ပွဲများ၊ အစုအဖွဲ့အလိုက် စကားပွဲများ၊ သင်တန်းများ ဆောင်ရွက်နိုင်ရန်အတွက် ရန်ကုန်မြို့၊ ဖဟန်းမြို့နယ် ရွှေတောင်ကြား အမှတ်(၅၀)ကို ရုပ်ရှင်အနုပညာရပ်ဝန်းအဖြစ်သတ်မှတ်ပြီး ရုပ်ရှင်ဖွံ့ဖြိုးတိုးတက်ရေးစင်တာကို ၂၇-၁-၂၀၁၈ ရက်နေ့တွင် ဖွင့်လှစ်ပေးခဲ့ပါသည်။ ဖွင့်လှစ်ခဲ့သည့်ကာလမှ မနေ့အထိ ရုပ်ရှင်ဖွံ့ဖြိုးတိုးတက်ရေးနှင့် ပတ်သက်သည့် အလုပ်ရုံဆွေးနွေးပွဲ၊ စကားပွဲဆွေးနွေးပွဲ (၁၀)ကြိမ်၊ ဇာတ်ညွှန်းအခန်းကဏ္ဍ ဖွံ့ဖြိုးတိုးတက်ရေးနှင့် ပတ်သက်သည့်ဆွေးနွေးပွဲ (၅)ကြိမ်၊ သင်တန်း(၃)ကြိမ်၊ ရုပ်ရှင်ဇာတ်ကားများကို ကြည့်ရှုပြီး ဇာတ်ကားအပေါ် ခွဲခြမ်းစိတ်ဖြာလေ့လာသော Film Analysis ပြုလုပ်ခြင်း (၁၀)ကြိမ် ဆောင်ရွက်နိုင်ခဲ့ပါသည်။ ရုပ်ရှင်နှင့်ပတ်သက်သော စာအုပ်စာစောင်များ ဖတ်ရှုနိုင်ရန် နိုင်ငံတကာပညာရှင်များ ရေးသားသည့် စာအုပ်စာစောင်များကို စုစည်း၍ ရည်ညွှန်းစာကြည့်တိုက်နှင့် စာဖတ်ခန်းကိုလည်း ဖွင့်လှစ်နိုင်ခဲ့ပါသည်။ ရုပ်ရှင်စတူဒီယိုများကို ပြင်ဆင်မွမ်းမံပြီး ရုပ်ရှင်စတူဒီယို သုံးခုကို

၉-၃-၂၀၁၉ ရက်နေ့တွင် ဖွင့်လှစ်နိုင်ခဲ့ပြီဖြစ်ပါသည်။

သုတေသနပြုစုခြင်းနှင့် သတင်းအချက်အလက်များလွှင့်တင်ခြင်း

ပြန်ကြားရေးနှင့် ပြည်သူ့ဆက်ဆံရေး ဦးစီးဌာနရှိ သတင်းအချက်အလက်ဌာနခွဲသည် ပြည်သူ့အဖွဲ့အစည်းများနှင့် ပြည်နယ်များ၊ ခရိုင်၊ မြို့နယ်များရှိ ပြန်ကြားရေးနှင့် ပြည်သူ့ဆက်ဆံရေးဦးစီးဌာနရုံးများမှ သက်ဆိုင်ရာအစိုးရအဖွဲ့များ၏ ပြည်သူ့အကျိုးပြု ဆောင်ရွက်ချက်သတင်းများ၊ ဒေသတွင်းသတင်းများ၊ ထူးခြားဖြစ်စဉ်များ၊ သဘာဝဘေးအန္တရာယ်သတင်းများ ပေးပို့မှုကို ဝန်ကြီးဌာန Webportal တွင် အချိန်နှင့်တစ်ပြေးညီ လွှင့်တင်ပေးလျက်ရှိပါသည်။ တစ်ချိန်တည်းမှာပင် နိုင်ငံပိုင်မီဒီယာများဖြစ်သည့် MRTV နှင့် နိုင်ငံပိုင်သတင်းစာတိုက်များသို့လည်း ၎င်းသတင်းများကို ပေးပို့လျက်ရှိနေပါသည်။

တိုင်းဒေသကြီးနှင့် ပြည်နယ်များ၊ ခရိုင်၊ မြို့နယ်များရှိ ပြန်ကြားရေးနှင့် ပြည်သူ့ဆက်ဆံရေးဦးစီးဌာနရုံးများမှ သက်ဆိုင်ရာအစိုးရအဖွဲ့များ၏ ပြည်သူ့အကျိုးပြု ဆောင်ရွက်ချက်သတင်းများ၊ ဒေသတွင်းသတင်းများ၊ ထူးခြားဖြစ်စဉ်များ၊ သဘာဝဘေးအန္တရာယ် သတင်းများပေးပို့မှုကို ဝန်ကြီးဌာန Webportal တွင် အချိန်နှင့်တစ်ပြေးညီ လွှင့်တင်ပေးလျက်ရှိ

MOI Webportal Myanmar Facebook Page အား ၂၀၁၃ ခုနှစ် မတ် ၃၁ ရက်တွင် စတင်တည်ထောင်ခဲ့ပါသည်။ Page တွင် Like 1392697 (1.3 M) နှင့် Followers 1398413 (1.3 M) ရှိပါသည်။ အဆိုပါ Facebook Page တွင် နိုင်ငံတော်အကြီးအကဲသတင်းများ၊ ထူးခြားဖြစ်စဉ်သတင်းများ၊ ဒေသတွင်းသတင်းများ၊ သဘာဝဘေးအန္တရာယ်ဆိုင်ရာသတင်းများ ထုတ်ပြန်ကြေညာချက်များအား နေ့စဉ် လွှင့်တင်ပေးလျက်ရှိပြီး တစ်ရက်လျှင် သတင်းပုဒ်ရေ ၁၀၀ ခန့် လွှင့်တင်ပေးလျက် ရှိပါသည်။ Myanmar Information Twitter အား ၂၀၁၆ ခုနှစ် အောက်တိုဘာ ၁၂ ရက် တွင် စတင်တည်ထောင်ခဲ့ပါသည်။ Twitter တွင် Followers (20.6 k) ရှိပြီး နိုင်ငံတော်အကြီးအကဲသတင်းများ၊ ထူးခြားဖြစ်စဉ် သတင်းများ၊ ဒေသတွင်းသတင်းများ၊ သဘာဝဘေးအန္တရာယ်ဆိုင်ရာသတင်းများ ထုတ်ပြန်

ကြေညာချက်များအား English Version ဖြင့် လွှင့်တင်ပေးလျက်ရှိပါသည်။

MOI Myanmar Viber Public Chat အား ၂၀၁၈ ခုနှစ် ဖေဖော်ဝါရီ ၁၅ ရက်တွင် စတင်တည်ထောင်ခဲ့ပါသည်။ Viber Public Chat တွင် Followers (1.4 k) ရှိပြီး နိုင်ငံတော်အကြီးအကဲသတင်းများ၊ ထူးခြားဖြစ်စဉ်သတင်းများ၊ ဒေသတွင်းသတင်းများ၊ သဘာဝဘေးအန္တရာယ်သတင်းများ ထုတ်ပြန်ကြေညာချက်များအား လွှင့်တင်ပေးလျက်ရှိပါသည်။

ထို့ပြင် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနနှင့် ပူးပေါင်း၍ ၂၀၁၆ ခုနှစ် Myanmar Rehabilitation Facebook Page အားဖွင့်လှစ်၍ သဘာဝဘေးအန္တရာယ်ဆိုင်ရာသတင်းများ လွှင့်တင်ပေးလျက်ရှိပါသည်။ ထို့အတူ နိုင်ငံအတွက် အရေးပါသည့် ကဏ္ဍအတွက် စာတမ်းများလေ့လာပြုစု တင်ပြခြင်း၊ မြန်မာ့ရေးရာဂျာနယ်၊ တိုင်းရင်း

သားရေးရာဂျာနယ်နှင့် ကမ္ဘာ့ရေးရာဂျာနယ်များ ထုတ်ဝေခြင်းတို့ကိုလည်း ဆောင်ရွက်လျက်ရှိပါသည်။

တွဲလက်ညီညီရွေးချယ်ခြင်း
ဆိုရပါလျှင် ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ ဝန်ထမ်းများသည် စည်းလုံးညီညွတ်မှု၊ ပြည်သူနှင့်အတူ တစ်သွေးတည်း တစ်သားတည်း ရှိမှုတို့ဖြင့် “ပြည်သူ့အတွက် တုံ့ပြန်/ဆက်၊ တွဲလက်ညီညီ ရွေးချယ်ခြင်း” ဆောင်ပုဒ်နှင့်အညီ ပေးအပ်လာသော လုပ်ငန်းတာဝန်များကို ကြိုးပမ်းဆောင်ရွက်ခဲ့ခြင်းဖြစ်ပါသည်။ အနာဂတ်ကာလများတွင်လည်း ကြံ့တော့ရမည့် စိန်ခေါ်မှုများကို ရင်ဆိုင်ကျော်လွှားရင်း ပြည်သူ့အတွက် သတင်းအချက်အလက်နှင့် အသိပညာဗဟုသုတတိုးပွားစေမည့် ဝန်ဆောင်မှုလုပ်ငန်းများကို အတွေးသစ်၊ အကြံသစ်များဖြင့် အမြဲမပြတ် ပုံဖော်ကြိုးပမ်းဆောင်ရွက်နိုင်ရန် ဆက်လက်ထမ်းပိုးတိုး၍ ကြိုးပမ်းဆောင်ရွက်နေမည်ဖြစ်ပါကြောင်း။ ။



ဒေသဖွံ့ဖြိုးရေးစကားပွဲ (၅၅၇)ကြိမ် ကျင်းပပြုလုပ်နိုင်ခဲ့ပါသည်။

လက်ကမ်းစာစောင်များ ထုတ်ဝေဖြန့်ချိ

ထိုအတူ နိုင်ငံတော်၏ အထိမ်းအမှတ်နေ့များ၊ နေ့ထူးနေ့မြတ်များနှင့် သက်ဆိုင်သည့် အကြောင်းအရာများကို ပြည်သူများ အသိပညာဗဟုသုတရရှိစေရန် ရည်ရွယ်၍ လက်ကမ်းစာစောင်များကိုလည်း ထုတ်ဝေဖြန့်ချိလျက်ရှိပါသည်။ နှစ်စဉ် မူးယစ်ဆေးဝါးအလွဲသုံးမှုနှင့် တရားမဝင်ရောင်းဝယ်မှုတိုက်ဖျက်ရေးနှော့၊ အမျိုးသားနှော့၊ လွတ်လပ်ရေးနှော့ ပြည်ထောင်စုနှော့၊ တပ်မတော်နှော့နှင့် အာဇာနည်နှော့ စသည့် အထိမ်းအမှတ်နေ့များတွင် လက်ကမ်းစာစောင် စောင်ရေ (၂)သိန်းစီကို ပြည်သူများအတွက် အသိပညာဗဟုသုတရရှိစေရန် ထုတ်ဝေဖြန့်ချိနိုင်ခဲ့ပါသည်။

ဒို့ကျေးရွာဂျာနယ်ထုတ်ဝေဖြန့်ချိ

ပြန်ကြားရေးနှင့် ပြည်သူ့ဆက်ဆံရေး ဦးစီးဌာနသည် ကျေးလက်နေပြည်သူများ၏ စိုက်ပျိုးရေး၊ မွေးမြူရေး၊ ကျန်းမာရေးနှင့် ပြည်သူများ အကျိုးဖြစ်ထွန်းစေမည့် အကြောင်းအရာများ၊ သတင်းအချက်အလက်များ ဖြန့်ဝေပေးနိုင်ရန်ရည်ရွယ်၍ ဒို့ကျေးရွာဂျာနယ်ကို တစ်လလျှင် နှစ်ကြိမ်နှုန်းဖြင့် တစ်ကြိမ်လျှင် စောင်ရေ ၃၅၀၀၀ ခန့်

ထုတ်လွှင့်ပြသနိုင်ခဲ့ပါသည်။

စာနယ်ဇင်းလုပ်ငန်းများ ဖွံ့ဖြိုးရေးဆောင်ရွက်

ပုံနှိပ်ခြင်းနှင့် ထုတ်ဝေခြင်းလုပ်ငန်း နည်းဥပဒေများ ပြင်ဆင်သည့်နည်းဥပဒေများကို ၂၀၁၆ ခုနှစ်၊ နိုဝင်ဘာလ ၃၀ ရက်နေ့တွင် ပြန်ကြားရေးဝန်ကြီးဌာနက အမိန့်ကြော်ငြာစာအမှတ် ၈၀/၂၀၁၆ ဖြင့် ထုတ်ပြန်ခဲ့ပါသည်။ ပုံနှိပ်ခြင်းနှင့် ထုတ်ဝေခြင်းလုပ်ငန်း နည်းဥပဒေများ ထုတ်ပြန်ခဲ့သည့် ၁၀-၁၀-၂၀၁၄ မှစ၍ ပုံနှိပ်ခြင်း၊ ထုတ်ဝေခြင်းနှင့် သတင်းအေဂျင်စီလုပ်ငန်းများကို ခွင့်ပြုပေးခဲ့ရာ အစိုးရသစ်တာဝန်ယူသည့် ၃၁-၃-၂၀၁၆ ရက်နေ့မှ ၃၁-၃-၂၀၁၉ အထိ ပုံနှိပ်ခြင်း၊ ထုတ်ဝေခြင်းနှင့် သတင်းအေဂျင်စီလုပ်ငန်းများ တိုးတက်ခွင့်ပြုပေးမှုမှာ ပုံနှိပ်ခြင်းလုပ်ငန်း ၁၅၆၃ ခု၊ သတင်းစာ ၄၆ စောင်၊ ဂျာနယ် ၅၅၉ စောင်၊ မဂ္ဂဇင်း ၄၆၈ စောင်၊ အထွေထွေ ၁၅၁၈ စောင်နှင့် သတင်းအေဂျင်စီလုပ်ငန်း ၁၇၃ ခု ဖြစ်ပါသည်။

ထိုအတူ မြန်မာနိုင်ငံအတွင်း ထုတ်ဝေဖြန့်ချိသည့် စာအုပ်စာစောင်များ ပေးပို့မှုစာရင်းကို ပုံနှိပ်ခြင်းနှင့် ထုတ်ဝေခြင်းလုပ်ငန်း ဥပဒေနှင့်အညီ ပြက္ခဒိန်နှစ်အလိုက် ပြုစု၍ နှစ်စဉ်ထုတ်ပြန်လျက်ရှိရာ ၂၀၁၆ ခုနှစ်တွင် စာအုပ်စာစောင် ၄၇၄၉ မျိုး၊ ၂၀၁၇ ခုနှစ်တွင်

ပြည်သူတွေ အကျိုးရှိစေချင်တဲ့ ရည်ရွယ်ချက်နဲ့ ဆင်းကတ်တွေကို မှန်မှန်ကန်ကန် မှတ်ပုံတင်ဖို့ လုပ်ဆောင်တာဖြစ်

ညွှန်ကြားရေးမှူး ဒေါ်စိမ့်စိမ့်အေး

နေပြည်တော် မတ် ၃၁

ဧပြီ ၁ ရက်နေ့မှစတင်၍ SIM Card များ စနစ်တကျမှတ်ပုံတင် သုံးစွဲရန်နှင့် အော်ပရေတာတစ်ခုစီမှ အများဆုံးဆင်းကတ်နှစ်ခုသာ ဝယ်ယူစေရေး ဆောင်ရွက်သွားမည်ဖြစ်ကြောင်း ဆက်သွယ်ရေးညွှန်ကြားမှုဦးစီးဌာနက အသိပေးထုတ်ပြန်ထားသည်။

မေး။ ။ SIM Card များစနစ်တကျမှတ်ပုံတင်နိုင်ရေးကို ဘာကြောင့် လုပ်ဆောင်ရပါသလဲ။ ပြည်သူတွေအနေနဲ့ ဘာကြောင့် SIM Card များကိုမှတ်ပုံတင်ပြီးသုံးသင့်ပါသလဲ။

ဖြေ။ ။ SIM Card များစနစ်တကျမှတ်ပုံတင်ပြီးသုံးစွဲနိုင်ရေးနဲ့ စပ်လျဉ်းပြီး ဆက်သွယ်ရေးညွှန်ကြားမှုဦးစီးဌာနက ၂၀၁၆ ကတည်းကအများ ပြည်သူသိရှိစေဖို့ သတင်းစာတွေမှာကြေညာပြီး ဆောင်ရွက်ခဲ့ပါတယ်။ ပြည်သူတွေအနေနဲ့ အဲဒီအချိန်ကတည်းက SIM Card မှတ်ပုံတင်နိုင်ဖို့ ဆောင်ရွက်ခဲ့ကြတာတွေရှိပေမယ့် နောက်ပိုင်းမှာ ထပ်တွေ့လာရတာက SIM Card တွေကို ကြိုပြီးတော့ မှတ်ပုံတင်တယ်။ မှတ်ပုံတင်တစ်ခုတည်းနဲ့ ဆင်းကတ်ပေါင်းများစွာမှတ်ပုံတင်တယ်။ အပြင်လမ်းဘေးတွေမှာလည်း မှတ်ပုံတင်ပြီးဆင်းကတ်ဆိုပြီး ရောင်းကြတယ်။ ကျွန်မတို့ အဓိကရည်ရွယ်တာ က ကိုယ်သုံးနေတဲ့ဆင်းကတ်ဟာ ကိုယ့်နာမည်နဲ့ ဖြစ်ရမယ်။ ဘာကြောင့်လဲ ဆိုရင် Mobile Money တွေ Mobile Banking အစရှိတဲ့ ငွေကြေး ဝန်ဆောင်မှုတွေက ကျွန်မတို့နိုင်ငံမှာ တော်တော် ကျယ်ကျယ်ပြန့်ပြန့်သုံး လာကြတဲ့အတွက် စနစ်တကျမှတ်ပုံတင်ထားရင် မိမိတို့ရဲ့ ငွေကြေးလုံခြုံမှု ရှိလာမယ်။ ဆင်းကတ်စနစ်တကျမှတ်ပုံတင်ပြီးသုံးတဲ့အတွက် နိုင်ငံတော်ရဲ့ လုံခြုံရေးနဲ့ပတ်သက်ပြီး မသမာမှုတွေကိုစုံစမ်းထောက်လှမ်းတဲ့ နေရာမှာလည်း အကျိုးကျေးဇူးတွေ ရှိလာမယ်။ မိမိရဲ့ကိုယ်ရေးကိုယ်တာလုံခြုံမှုတွေ၊ Cyber Bully လုပ်ခံရတာမျိုးတွေမှာ ဖုန်းနံပါတ်ကုန်ကန်ကန် မှတ်ပုံတင်ထားမှု မရှိဘူးဆိုရင် ကျူးလွန်သူကို စုံစမ်းထောက်လှမ်းဖို့ ခက်ခဲနိုင်တယ်။ အဓိက ကတော့ ပြည်သူတွေ အကျိုးရှိစေချင်တဲ့ ရည်ရွယ်ချက်နဲ့ ဆင်းကတ်တွေကို မှန်မှန်ကန်ကန်မှတ်ပုံတင်ဖို့ လုပ်ဆောင်တာဖြစ်ပါတယ်။

မေး။ ။ ဧပြီ ၁ ရက်နေ့ကနေစပြီးတော့ လူတစ်ဦးကအသိအမှတ်ပြု ကတ်ပြား တစ်ခုစီနဲ့ SIM Card ဘယ်နှခုဝယ်ယူသုံးစွဲခွင့်ရှိမလဲ။

ဖြေ။ ။ ဧပြီ ၁ ရက်နေ့ကနေစပြီး အသိအမှတ်ပြုကတ်ပြားတစ်ခုစီပဲ အော်ပရေတာတစ်ခုကို SIM Card နှစ်ကတ်နှုန်းနဲ့ ဝယ်ယူခွင့် ရှိပါမယ်။ အော်ပရေတာ လေးခုရှိတဲ့အတွက် အများဆုံး ရှစ်ကတ်ထိ ဝယ်ယူ သုံးစွဲနိုင်မှာပါ။ အော်ပရေတာ တစ်ခုစီကနေ SIM Card နှစ်ခုထက် ပိုဝယ်ယူ မိတာ ရှိရင်လည်း ပြန်စစ်ကြည့်လိုသလို အရင်ဆုံးဝယ်ထားတဲ့ နှစ်ကတ်က လွဲလို့ နောက်ပိုင်းထပ်ဝယ်ထားတဲ့ ကတ်တွေကို လိုင်းပိတ်မှာဖြစ်ပါတယ်။ ဒါကိုလည်း ဧပြီ ၁ ရက်နေ့ နောက်ပိုင်းကစပြီးဆောင်ရွက်မှာ ဖြစ်ပါတယ်။

မေး။ ။ ဧပြီ ၁ ရက်နေ့မတိုင်ခင်ကအသိအမှတ်ပြုကတ်ပြားတစ်ခုတည်း နဲ့ SIM Card အခြောက်အခြားမှတ်ပုံတင်ထားပြီး သုံးစွဲနေခဲ့တာ တွေကိုကော ဘယ်လိုဆောင်ရွက်သွားမလဲ။

ဖြေ။ ။ ဧပြီ ၁ ရက်နေ့မတိုင်ခင်က SIM Card တွေအတွက်ကအချိန်ယူရပါ မယ်။ SIM Card ဝယ်ပြီးသား ပြည်သူတွေအနေနဲ့လည်း ကိုယ့်ရဲ့မှတ်ပုံတင်နဲ့ မဟုတ်တဲ့ SIM Card တွေကို ပြန်ပြီးတော့ မှတ်ပုံတင် ပေးဖို့လိုပါတယ်။ အဲဒီ SIM Card တွေနဲ့ ပတ်သက်ပြီး အော်ပရေတာတွေနဲ့ ညှိနှိုင်းဆွေးနွေးနေပါတယ်။ ဆွေးနွေးပြီးတော့ ဘယ်လိုလုပ်ရမလဲဆိုတာကို ညွှန်ကြားချက်တစ်ရပ် ထုတ်ပြန်သွားမှာပါ။ အခုလောလောဆယ်ကတော့ ဧပြီ ၁ ရက်နေ့မှာ SIM Card အသစ်တွေအတွက် ဦးစားပေးပြီးတော့ လုပ်ဆောင်သွားမှာပါ။

မေး။ ။ SIM Card မှတ်ပုံတင်ရာမှာ ဘာတွေပါရှိရမလဲ။ အသက်အပိုင်း



ညွှန်ကြားရေးမှူး ဒေါ်စိမ့်စိမ့်အေး။

အခြား ကန့်သတ်ထားပါသလား။

ဖြေ။ ။ SIM Card မှတ်ပုံတင်ရာမှာ နိုင်ငံသားစိစစ်ရေးကတ်ပြား၊ ကျောင်းသားကတ်၊ ယာဉ်မောင်းလိုင်စင် အစရှိတဲ့ အသိအမှတ်ပြု ကတ်ပြားတစ်ခုပါရမယ်။ အမည်ပါရမယ်။ နေရပ်လိပ်စာပါရမယ်။ တည်ဆဲ ဥပဒေတွေနဲ့အညီထုတ်ပေးထားတဲ့ အသိအမှတ်ပြုကတ်ပြားတစ်ခုရှိတဲ့ သူတိုင်း SIM Card ဝယ်လို့ရတယ်။ အသိအမှတ်ပြုသက်သေခံကတ်ပြား မရှိသေးတဲ့ လူငယ်တွေအနေနဲ့ သုံးချင်တယ်ဆိုရင်တော့ မိဘ သို့မဟုတ် အုပ်ထိန်းသူတစ်ယောက်ကနေပြီး အသိအမှတ်ပြု သက်သေခံကတ်ပြားနဲ့ တာဝန်ယူပြီးတော့ ဝယ်ပေးလို့ရပါတယ်။

မေး။ ။ အိမ်နီးချင်း နိုင်ငံတွေမှာရော SIM Card တွေကို ဘယ်လိုနည်းနဲ့ အသုံးပြုနေကြပါသလဲ။

ဖြေ။ ။ အိမ်နီးချင်းနိုင်ငံတွေမှာလည်း SIM Card တွေကိုမှတ်ပုံတင်ပြီးပဲ သုံးကြရပါတယ်။ ထိုင်းမှာဆိုရင်လည်း မှတ်ပုံတင်ပြီးပဲအသုံးပြု ပါတယ်။ ကျွန်မတို့ နိုင်ငံခြားသွားရင်လည်း passport နဲ့ မှတ်ပုံတင်ပြီးပဲ အသုံးပြုလို့ရပါတယ်။ တချို့နိုင်ငံတွေမှာဆိုရင်လည်း မိဘိုင်းဖုန်းနံပါတ်တွေကိုပဲ အိုင်ဒီအနေနဲ့သုံးကြတယ်။ SIM Card နံပါတ်နဲ့ဆိုရင် မှတ်ပုံတင်တွေတောင် ပြစ်ရာမလိုဘူး။ SIM Card နံပါတ်တွေနဲ့ပဲ ငွေပေးငွေယူလုပ်ကြတယ်။ အဲသလိုလုပ်တဲ့အတွက်ကြောင့် အကျိုးကျေးဇူးတွေအများကြီးရှိတယ်။

မေး။ ။ မြန်မာနိုင်ငံမှာ SIM Card သုံးစွဲမှု အခြေအနေတယ်လို့ရှိပါသလဲ။

ဖြေ။ ။ မြန်မာနိုင်ငံမှာ ၂၀၁၈ ခုနှစ် ဒီဇင်ဘာလထိ အော်ပရေတာလေးခု ကနေ SIM Card ၅၄ သန်းခန့် ရောင်းချထားပြီးဖြစ်တဲ့အတွက် လူဦးရေနဲ့ကြည့်ရင် SIM Penetration တစ်ရာရာခိုင်နှုန်းလို့ ပြောလို့ရပါ တယ်။ သို့သော်လည်း လူတိုင်းက တစ်ယောက်ကို နှစ်ကတ်၊ သုံးကတ်သုံးကြ တယ်ဆိုတော့ Unique SIM Penetration အနေနဲ့တော့ ငါးဆယ် ရာခိုင်နှုန်းကျော်လောက်ရှိပြီလို့ သုံးသပ်ရပါတယ်။ တွက်ချက်မှုအရကတော့ မြန်မာနိုင်ငံ လူဦးရေရဲ့ ၅၀ ရာခိုင်နှုန်းလောက်က SIM Card သုံးနေတယ်လို့ ပြောလို့ရပါတယ်။ အိမ်နီးချင်းနိုင်ငံတွေရဲ့ SIM Penetration က များသော အားဖြင့် ၁၀၀ ရာခိုင်နှုန်းကျော်ရှိပါတယ်။ အဲဒီတော့ အိမ်နီးချင်းနိုင်ငံတွေနဲ့ ယှဉ်ကြည့်ရင် ဆင်းကတ်သုံးစွဲမှု နည်းသေးတယ်လို့ပြောလို့ရပါတယ်။

မေး။ ။ SIM Card တွေကို မှတ်ပုံတင်ပြီးသားလို့ ရောင်းချပေးနေတဲ့ လမ်းဘေးဆိုင်ငယ်တွေကို ဘယ်လိုဆက်လုပ်သွားဖို့ရှိလဲ။ အဲဒီ ဆိုင်ငယ်လေးတွေဆီက ဝယ်ယူသင့်ပါသလား။

ဖြေ။ ။ လမ်းဘေးဆိုင်ငယ်တွေ အတွက်ကတော့ သီးခြားပြဋ္ဌာန်းချက်တွေ မရှိသေးပါဘူး။ အော်ပရေတာတွေအနေနဲ့ ၎င်းတို့ရဲ့ POS တွေ၊ အရောင်းကိုယ်စားလှယ်ဆိုင်တွေအပေါ် ဘယ်လိုစိမ့်ဆောင်ရွက်ရမလဲဆိုတာကို

ဦးစီးဌာနက ညွှန်ကြားပြီး ဖြစ်ပါတယ်။ ဒါကြောင့် POS တွေ၊ အော်ပရေတာ တွေနဲ့ တရားဝင်စာချုပ်ချုပ်ဆိုထားတဲ့ အရောင်းကိုယ်စားလှယ်တွေအတွက်က တော့ အော်ပရေတာတွေကနေ တာဝန်ယူဆောင်ရွက်သွားရမှာ ဖြစ်ပါတယ်။ လမ်းဘေးဆိုင်ငယ်တွေဆီကနေ မှတ်ပုံတင်ခြင်းမရှိဘဲ ဝယ်ယူပြီးဖြစ်ပေါ်လာမယ့် အကျိုးဆက်တွေကို အများပြည်သူကလည်း သိရှိနားလည်ဖို့နဲ့ ဝယ်ယူခြင်းမပြု ဖို့လည်း မေတ္တာရပ်ခံချင်ပါတယ်။ ဝယ်မိလို့ရှိရင်လည်း ကိုယ့်ရဲ့မှတ်ပုံတင်နဲ့ မှတ်ပုံတင်ထားတာမဟုတ်ရင် အော်ပရေတာတွေကို အကြောင်းကြားပြီး ဒီကတ်ကို ကျွန်တော်/ကျွန်မနာမည်နဲ့မှတ်ပုံတင်ချင်ပါတယ်ဆိုပြီး မှတ်ပုံတင် လို့ ရပါတယ်။ အပြင်ဆိုင်လေးတွေကို ထိန်းချုပ်ဖို့ခက်ခဲတယ်ဆိုပေမယ့် အများ ပြည်သူက ပူးပေါင်းပါဝင်မယ်ဆိုရင်တော့ အဲဒီလိုရောင်းချမှုတွေ လျော့နည်း သွားမှာ ဖြစ်ပါတယ်။ ဖြည့်စွက်ပြောကြားလိုတာက အသိအမှတ်ပြုကတ်ပြား မရှိသေးသူတွေအတွက်လည်း ဆင်းကတ်သုံးစွဲနိုင်အောင် သီးခြားညွှန်ကြားချက် တွေ လုပ်သွားဖို့ရှိပါတယ်။

မေး။ ။ အော်ပရေတာတွေ ဖုန်းဘေဖြစ်တောက်မှုနဲ့ပတ်သက်ပြီး ပြည်သူ ကြားမှာ ဝေဖန်ပြောဆိုနေကြတာတွေ ရှိပါတယ်။ အဲဒီကိစ္စအတွက် ဘယ်လိုပြောချင်ပါသလဲ။

ဖြေ။ ။ အော်ပရေတာတွေမှာ ပုံမှန်မို့တိုင်းဖုန်းဝန်ဆောင်မှုတွေအပြင် Value Added Service လို့ခေါ်တဲ့ဝန်ဆောင်မှုတွေ ဥပမာမိတ်တိုင်း ဝိမ်းဝန်ဆောင်မှုတွေ၊ ဖုန်းခေါ်တဲ့အချိန်မှာ နားဆင်လို့ရတဲ့သီချင်းသံ (CRBT) တွေရှိပါတယ်။ အဲဒီလို value added ဝန်ဆောင်မှုတွေအတွက် ပုံမှန်အားဖြင့်ဆိုရင် Bill ကို နေ့စဉ်ဖြတ်တောက်တာတွေ၊ အပတ်စဉ်၊ လစဉ်ဖြတ်တောက်တာတွေရှိတယ်။ ဝန်ဆောင်မှုကို ရယူတဲ့အခါ ပုံစံနှစ်မျိုးနဲ့ ရယူရလေ့ရှိတယ်။ ဝက်ဘ်ဆိုက်ကနေ ဝင်ရတာနဲ့ SMS လင့်ကနေဝင်ရတာ မျိုးဖြစ်ပါတယ်။ ဥပမာအားဖြင့် SMS ကနေ သီချင်းသံဝန်ဆောင်မှုအစီအစဉ် ကို ခုနှစ်ရက်အခမဲ့အသုံးပြုနိုင်ပါတယ်။ ခုနှစ်ရက်ပြည့်ပါက button ကို နှိပ်ပါဆိုတာမျိုးပေးပို့ပြီး သုံးစွဲသူက အခမဲ့ဝန်ဆောင်မှုရယူလိုလို့ နှိပ်လိုက်မိရင် ငွေဖြတ်တောက်တာမျိုးဖြစ်ပါတယ်။ ဒါအပြင် ဝက်ဘ်ဆိုက်တွေ၊ ဖေ့ဘွတ်တွေ မှာ ကြော်ငြာတွေပေါ်လာပြီး ကြော်ငြာကိုနှိပ်မိသွားတယ်ဆိုလို့ရှိရင် ဝယ်ယူချင် တယ်လို့ သတ်မှတ်ပြီးပိုက်ဆံဖြတ်သွားတယ်။ အဲဒီအခါကျတော့ သုံးစွဲသူတွေ အနေနဲ့ မိမိတို့သတ်မှတ်မိသည့်ဖြစ်စေ၊ သတ်မှတ်မိသည့်ဖြစ်စေ ဝန်ဆောင်မှု Link တွေကို နှိပ်မိပြီး အဲဒီဝန်ဆောင်မှုကို ဝယ်ယူသလို ဖြစ်သွားနိုင်တယ် ငွေဖြတ်တောက်မှုတွေ ဖြစ်သွားနိုင်ပါတယ်။

အဲဒါကြောင့် နောက်ပိုင်းမှာ အများပြည်သူဝန်ဆောင်မှုပေးတဲ့နေရာ မှာ ပြည်သူတွေနားလည်အောင် အဆင့်လိုက်သေချာစေခြင်း Double Confirmation လုပ်ပြီးမှ ငွေဖြတ်တောက်ဖို့၊ သုံးစွဲသူဆီက ဝယ်ယူလိုကြောင်း သေချာစေပြီးမှ ငွေဖြတ်တောက်ဖို့နဲ့ ဝယ်ယူမှုသက်တမ်းကုန်ဆုံးသွားရင် လည်း SMS ပို့ပြီး Auto Renewal လုပ်တာမျိုးမဟုတ်ဘဲသုံးစွဲသူက Auto Renewal လုပ်ဖို့သေချာပြုဆိုမှသာ သက်တမ်းတိုးသွားဖို့ အော်ပရေတာ တွေကို ညွှန်ကြားထားပြီးဖြစ်ပါတယ်။ အချိန်တစ်ခုကိုတော့ သူတို့ကိုပေးထား ပါတယ်။ ဒါကတော့ သုံးစွဲသူကာကွယ်ရေးအတွက် ကျွန်မတို့ ညွှန်ကြား ဆောင်ရွက်ပြီးအချက်တွေဖြစ်တယ်။

မေး။ ။ SIM Card များစနစ်တကျမှတ်ပုံတင်ရေးနဲ့ ပတ်သက်ပြီး တခြားဖြည့်စွက် ပြောကြားလိုတာများရှိရင် ပြောကြားပေးပါ။

ဖြေ။ ။ SIM Card များ စနစ်တကျမှတ်ပုံတင်နိုင်ရေး အောင်မြင်ဖို့အတွက် ဌာနအနေနဲ့ ပေါ်လစီပိုင်းကလည်းပူးပေါင်းပြီး အသိပညာပေးလုပ် ပေးတဲ့အပိုင်းရှိမယ်။ အော်ပရေတာတွေကလည်း သူ့ရဲ့ POS တွေ၊ အရောင်း ကိုယ်စားလှယ်တွေကိုလည်း ကြပ်ကြပ်မတ်မတ်ဆောင်ရွက်သွားဖို့လိုတယ်။ ပြည်သူတွေအနေနဲ့ကလည်း မိမိတို့ရဲ့အကျိုးအတွက် လုပ်တယ်ဆိုတာကို သဘောပေါက်နားလည်ပြီးတော့ ပိုင်းဝန်းကူညီပေးဖို့လိုပါတယ်။ ဒီကဏ္ဍသုံးခု ပူးပေါင်းပြီးလုပ်ဆောင်မှ SIM Card များ စနစ်တကျမှတ်ပုံတင်နိုင်ရေးက အောင်မြင်မှာ ဖြစ်ပါတယ်။

ဟန်လင်းနိုင်၊ လူမော်

တောင်ငူဆေးရုံသို့ Air-Con အလုံး ၂၀ နှင့် ဆက်စပ်ပစ္စည်းများ လှူဒါန်း

တောင်ငူ မတ် ၃၁

ပဲခူးတိုင်းဒေသကြီး တောင်ငူမြို့၊ ပြည်သူ့ဆေးရုံကြီးသို့ ZEP ကုမ္ပဏီ မှ ကျပ်သိန်း ၉၀ ကျော်တန်ဖိုးရှိ Star Way Air-Con အလုံး ၂၀ နှင့်ဆက်စပ်ပစ္စည်းများ ပေးအပ်လှူဒါန်းပွဲကို မတ် ၃၁ ရက် နံနက်ပိုင်း က ကျင်းပခဲ့ကြောင်း သိရသည်။

ထိုသို့လှူဒါန်းခြင်းနှင့်ပတ်သက်၍ တောင်ငူပြည်သူ့ဆေးရုံ အုပ်ကြီး ဒေါက်တာစောဘိုစောဝင်းက ခုတင် ၂၀၀ ဖြင့် ဖွဲ့စည်းထား သော ဆေးရုံကြီးဖြစ်သည့်အားလျော်စွာ လိုအပ်ချက်များစွာရှိပါ ကြောင်း၊ ယခုကဲ့သို့လေးအေးပေးစက်များကို လာရောက်လှူဒါန်း သည့်အတွက် များစွာကျေးဇူးတင်ရှိကြောင်းနှင့် ဆေးရုံကြီးအတွက်

တက်ရောက်ကုသမှုခံယူနေကြသော လူနာများအတွက် အသုံးပြုသွား မည်ဖြစ်ကြောင်း ပြောကြားသည်။

ထို့နောက် ကုမ္ပဏီမှ စက်ရုံမှူး ဦးရဲဝင်းက ပစ္စည်းသုံးစွဲသူများ၊ အရောင်းကိုယ်စားလှယ်များနှင့် ဝန်ထမ်းများစုပေါင်း၍ နှစ်စဉ်ဆေးရုံ များသို့ ပို့ဆောင်လှူဒါန်းပေးခြင်းဖြစ်ကြောင်း၊ ယခုကဲ့သို့ ဆေးရုံကြီး များသို့ ဆက်လက်လှူဒါန်းသွားမည်ဖြစ်ကြောင်း ပြောကြားသည်။ ထို့နောက် ကုမ္ပဏီမှတာဝန်ရှိသူများက Star Way Air-Con အား ပေးအပ်လှူဒါန်းရာ ဆေးရုံအုပ်ကြီး ဒေါက်တာစောဘိုစောဝင်းက လက်ခံရယူပြီး ဂုဏ်ပြုမှတ်တမ်းလွှာပြန်လည်ပေးအပ်သည်။

သတင်း-ကိုလွင်(ဆွာ)၊ ဓာတ်ပုံ-ကျော်လှ



သံတွဲခရိုင်အသင်း(ရန်ကုန်) ၂၀၁၈ ခုနှစ် သင်းလုံးကျွတ်နှစ်ပတ်လည်အစည်းအဝေး၊ သက်ကြီးပူဇော်ပွဲ၊ ပညာရည်ချွန်ဆုပေးပွဲနှင့် ထူးချွန်ဆုပေးပွဲအခမ်းအနားများ ကျင်းပ

ရန်ကုန် မတ် ၃၁

သံတွဲခရိုင်အသင်း(ရန်ကုန်) ၂၀၁၈ ခုနှစ် သင်းလုံးကျွတ်နှစ်ပတ်လည်အစည်းအဝေး၊ သက်ကြီးပူဇော်ပွဲ၊ ပညာရည်ချွန်ဆုပေးပွဲနှင့် ထူးချွန်ဆုပေးပွဲ အခမ်းအနားများကို ယနေ့မနက် ၉ နာရီတွင် ရန်ကုန်မြို့၊ စမ်းချောင်းမြို့နယ်ရှိ သုခိတာရာမပရိယတ္တိစာသင်တိုက်၌ ကျင်းပသည်။

ရှေးဦးစွာ သဘာပတိ သံတွဲခရိုင်အသင်း(ရန်ကုန်) နာယကဦးစိုးမြင့် (စာရေးဆရာ အက္ခရာဝိမ္မာ)က အဖွင့်အမှာစကားပြောကြားပြီး အသင်းဥက္ကဋ္ဌ ဦးမြမောင်က နှုတ်ခွန်းဆက်စကား ပြောကြားသည်။

ထို့နောက် အသင်းဒုတိယဥက္ကဋ္ဌ ဦးထင်ကျော်လင်းက တက္ကသိုလ်ပညာသင်ဆု စိစစ်ရွေးချယ်ရေးအဖွဲ့ အစီရင်ခံစာကိုတင်ပြပြီး အသင်းမှ တာဝန်ရှိသူများက အလှူရှင်များအား ဂုဏ်ပြုမှတ်တမ်းလွှာများ ပြန်လည်ပေးအပ်ကြသည်။

ဆက်လက်၍ နှစ်ပတ်လည်အစည်းအဝေးကို ကျင်းပရာ ၂၀၁၈ ခုနှစ် အလုပ်အမှုဆောင်အဖွဲ့ အစီရင်



ခံစားနှင့် နှစ်ချုပ်ငွေစာရင်းရှင်းတမ်းတို့ကို အသင်းတာဝန်ရှိသူများက တင်သွင်းကြရာ သဘာပတိက အတည်ပြုချက်ရယူသည်။

ယင်းနောက် ပညာရည်ချွန်ဆုပေးပွဲကိုကျင်းပရာ

အသင်းနာယက စည်သူဒေါ်ကြွန်း(သမိုင်းဒေဝီ)ကိုယ်စား အသင်းနာယက ဦးလှကျော်အောင်က “ဦးထွန်းလှအောင် ပညာရည်ချွန်ဆု” နှင့်ပတ်သက်၍ ရှင်းလင်းတင်ပြပြီး အသင်းမှ တာဝန်ရှိသူများက တက္ကသိုလ်ဝင်စာမေး

ပွဲတွင် ဂုဏ်ထူးရရှိသော ကျောင်းသား ကျောင်းသူ ၁၀ ဦးအား ဆုများချီးမြှင့်ရာ ဆုရရှိသူများကိုယ်စား ငါးဘာသာဂုဏ်ထူးရှင် မောင်ထွန်းနိုင်ဝင်းက ကျေးဇူးတင်စကား ပြန်လည်ပြောကြားသည်။

ထို့နောက် (၂၄)ကြိမ်မြောက် သက်ကြီးပူဇော်ပွဲကို ကျင်းပရာ ၇၅ နှစ်နှင့်အထက် ဘိုးဘွား ၄၆ ဦးတို့အား ဝါရဝပြဝတ္ထုငွေဖြင့် ပူဇော်ကန်တော့ကြရာ ကန်တော့ခံဘိုးဘွားများကိုယ်စား အဘိုးဦးဘအေးက ဩဝါဒဆုပေးစကား ပြန်လည်ပြောကြားကာ သဘာပတိက နိဂုံးချုပ်စကားပြောကြားသည်။

သံတွဲခရိုင်အသင်း(ရန်ကုန်)ကို ရန်ကုန်မြို့၌ ရောက်ရှိနေသော သံတွဲခရိုင်နယ်စွယ်စုံများဖြင့် ၁၉၄၅ ခုနှစ်တွင် စတင်ဖွဲ့စည်းခဲ့ရာ ယခုဆိုလျှင် နှစ်ပေါင်း ၇၄ နှစ်ရှိပြီဖြစ်သည်။ အသင်းသား ၂၄၀၀ ကျော်ရှိပြီး အသင်းဝင်များ၏ သာရေး၊ နာရေး၊ လူမှုရေး၊ ပညာရေး၊ ဆင်းရဲနွမ်းပါးပြီး ဆေးကုသရန် အခက်အခဲရှိသူများ၊ ရခိုင်ဒေသတွင် သဘာဝဘေးအန္တရာယ်တွေ့ကြုံခံရခြင်းများစွာလှမှု လူမှုရေးနှင့် ဒေသဖွံ့ဖြိုးရေးဆိုင်ရာကိစ္စများကို သံတွဲခရိုင်အသင်း(ရန်ကုန်)က ရန်ကုန်မြို့တွင်ရှိသော အခြားမြို့နယ်အသင်းအဖွဲ့များနှင့် ဆက်သွယ်ပူးပေါင်းကာ အစွမ်းကုန်ကူညီဆောင်ရွက်ပေးလျက်ရှိကြောင်း သိရသည်။

သတင်း-ရီရီမြင့်၊ ဓာတ်ပုံ-လှမိုး

ရန်ကုန်စာအုပ်လမ်း တတိယမြောက်နှစ်၏ စာအုပ်ရောင်းရာသီပြီးဆုံး

ရန်ကုန် မတ် ၃၁

ရန်ကုန်မြို့၊ သိမ်ဖြူလမ်းရှိ စနေ၊ တနင်္ဂနွေ စာအုပ်လမ်း၏ စာအုပ်ရောင်းရာသီနောက်ဆုံးနေ့တွင် ဇာတ်ညွှန်းစာအုပ်မိတ်ဆက်ပွဲ၊ စာပေဟောပြောပွဲ၊ စာပေဟောဥပမာဖြင့် တစ်နှစ်တာစာအုပ်ရောင်းချပွဲကို ပြီးဆုံးခဲ့သည်။

ယနေ့နံနက်ပိုင်းတွင် မူရင်းဝတ္ထုလင်္ကာ ရည်ကျော်ကို ရည်ညွှန်းရေးသားထားသော ကောင်းဆုသာစာပေမှ ထုတ်ဝေသည့် အကယ်ဒမီ မြင့်ဦးဦးမြင့်၏ ၂၀၀၉ ခုနှစ် အကောင်းဆုံးရုပ်ရှင်ဇာတ်ညွှန်းထူးချွန်ဆုရ “ကြီးကြာတောင်ပံခတ်သံ” ဇာတ်ညွှန်းစာအုပ် မိတ်ဆက်ပွဲတွင် အားပေးတက်ရောက်ဆွေးနွေးကြသည်။ ဒါရိုက်တာ ဆရာကြည်စိုးထွန်းက ဇာတ်ညွှန်းမှာ ရည်ညွှန်းနှင့်ကိုယ်ပိုင်ရေး ဇာတ်ညွှန်းနှစ်မျိုးရှိပြီး ရည်ညွှန်းဇာတ်ညွှန်းမှာ လိုသည့်အရာကိုဖြည့်ရေး၊ မလိုအပ်သည်ကို ဖြုတ်ကာရေးရကြောင်း၊ ဒါရိုက်တာ ဆရာမောင်စေဒါက ကဗျာတစ်ပုဒ်ရွတ်ဆိုရုံကား ပေး။ ဆရာဦးဝင်းငြိမ်းက အကယ်ဒမီကားများ တင်ရာတွင် ဇာတ်ညွှန်းများကိုတင်ပြပေးရန်



တိုက်တွန်းစေလိုပါကြောင်း၊ ဇာတ်ညွှန်း သင်တန်းနည်းပါးသည့် မြန်မာနိုင်ငံတွင် ဇာတ်ညွှန်းဝါသနာရှင်များအတွက် စာအုပ်ကောင်းဖြစ်ကြောင်း ပြောကြားသည်။

မွန်းလွဲ ၁ နာရီတွင် ဆရာမောင်ကြည်သစ်၏ “Novelist as Philosopher” ခေါင်းစဉ်ဖြင့် စာပေဟောပြောပွဲနှင့် မွန်းလွဲ ၃ နာရီတွင် အလှူမယ်ဂုဏ်ရည်အေးကျော်က “မေးကြည့်ဖြေကြည့် စာအုပ်ပဟေဠိ” ကဏ္ဍတွင် ပါဝင်ကျညီပြီး အဖြေမှန်သူများကို ကံကော်ဝတ်ရည်စာအုပ်တိုက်မှ စာပေဘောက်ချာလက်ဆောင်များအား ပေးအပ်

ချီးမြှင့်သည်။ တောင်ဥက္ကလာပမြို့နယ် လင်းရောင်ခြည် စာကြည့်တိုက်မှူးက “ဒီနေ့ကလေးတွေအတွက် စာအုပ် ငွေကျပ်တစ်သိန်းခုနစ်သောင်းဖိုး ဝယ်သွားတယ်။ အရင်နှစ်တွေကလည်းဝယ်တယ်။ ကလေးတွေ နွေကျောင်းပိတ်ချိန်ဖတ်ဖို့ ကလေးစာအုပ်အများစု ဝယ်ဖြစ်ပါတယ်။ ညနေ ၄ နာရီမှ ၁၀ နာရီအထိ စာကြည့်တိုက်ကို နေ့စဉ်ဖွင့်ပေးတယ်။ နံနက် ၁၀ နာရီမှာ စာစောင်တွေ၊ သတင်းစာတွေအားလုံးကို အဆင်သင့် ပြင်ထားပေးပါတယ်” ဟု ပြောသည်။

စာအုပ်ပဟေဠိကဏ္ဍတွင် ကဗျာဆရာ၊ စာရေးဆရာကြီးများ၏ အတ္ထုပ္ပတ္တိများ၊ ဝတ္ထုအမည်၊ ကလောင်ခွဲအမည်၊ ဝတ္ထုတွင် ပါဝင်သည့် ထူးခြားချက်များ၊ ရုပ်ရှင်ရိုက်ကူးခဲ့သည့်ဝတ္ထုအမည်များကို ထည့်သွင်းမေးမြန်းလေ့ရှိသည်။

ရန်ကုန်စာအုပ်လမ်းတွင် အပတ်စဉ် တနင်္ဂနွေနေ့၏ စာအုပ်ပဟေဠိကဏ္ဍတွင် လာရောက်ဖြေဆိုသူ ပုစွန်တောင်မြို့နယ်မှ ဦးမင်းထွန်းက “ကျွန်တော် ပထမအကြိမ် စာအုပ်ပဟေဠိမေးတုန်းက မဖြေမိခဲ့ဘူး။ လာမေးတဲ့စာအုပ်တိုက်တွေက Quality စာအုပ်တိုက်၊ ထိန်လင်း၊ ဂျာနယ်ကျော်မမလေး၊ စိတ်ကူးချိုချို၊ သီဟရတနာ၊ နေရီရီ စာအုပ်တိုက်၊ ကံကော်ဝတ်ရည်စာအုပ်တိုက်တွေကပါ တချို့မေးခွန်းတွေက ဖြေပြီးသား လူဆို တခြားသူကိုပေးဖြေရတယ်။ အခု စာအုပ်ပဟေဠိရဲ့ မေးခွန်းတွေက နည်းနည်းခက်လာတယ်။ ဒီစာအုပ်ပဟေဠိကဏ္ဍက အဖြေမှန်လို့ စာအုပ်ရတာ ၁၃ အုပ်ရှိပြီ ရတဲ့စာအုပ်တွေက ဦးဝင်းတင်ရဲ့ဘာသာပြန် နာမည်ကြီးစာအုပ်တွေ၊ ဆရာကြီးပီမိုးနင်းဝတ္ထု၊ ဆရာပါရဂူ၊ ဒဂုန်ခင်ခင်လေး၊ ဂျာနယ်ကျော် မမလေးတို့ရဲ့ နာမည်ကြီးစာအုပ်တွေရပါတယ်။ တချို့စာအုပ်တွေက အိမ်မှာဝယ်ထား

တာရှိတော့ ထပ်နေတော့ ပြန်လဲပေးပါတယ်။ အခု လာစီစဉ်ပေးတဲ့စာပေက စာအုပ်အစား သူ့ဆိုင်မှာ ကိုယ်ကြိုက်တဲ့ စာအုပ်ဝယ်လို့ရအောင် ငါးထောင်တန်၊ တစ်သောင်းတန် Voucher Gift တွေ ပေးတာပါ” ဟု ပြောသည်။

ရန်ကုန်(စနေ-တနင်္ဂနွေ)စာအုပ်လမ်းကို ပြန်ကြားရေးဝန်ကြီးဌာနက ရန်ကုန်တိုင်းဒေသကြီးအစိုးရအဖွဲ့၊ ရန်ကုန်မြို့တော်စည်ပင်သာယာရေးကော်မတီတို့၏ပံ့ပိုးမှုဖြင့် စာအုပ်စာပေဖွံ့ဖြိုးတိုးတက်စေရန် ၂၀၁၇ ခုနှစ် ပွင့်လင်းရာသီမှစတင်ခဲ့ပြီး မြန်မာနိုင်ငံစာပေထုတ်ဝေသူနှင့် ဖြန့်ချိသူများအသင်းက ဦးစီးကျင်းပသည့် စာပေဟောပြောပွဲနှင့်အတူ တစ်ဦးလျှင် စာအုပ်တစ်အုပ်နှုန်းဖြင့် စာအုပ်စတုဒိသာဆိုင်၊ ရောင်းသူမဲ့ နီတိစာအုပ်ဆိုင်၊ ရောင်း/ဝယ်/လဲထပ်စာအုပ်ဆိုင်၊ ၁၅ ရာခိုင်နှုန်း/ ၅၀ ရာခိုင်နှုန်း discount စာအုပ်ဆိုင်၊ လက်ဆောင်ပစ္စည်းဆိုင်များအပါအဝင် ဆိုင်ခန်းပေါင်း ၈၀ ခန့် အပတ်စဉ် ခင်းကျင်းရောင်းချခဲ့သည်။

ရန်ကုန်စာအုပ်လမ်းကို မတ်လကုန်မှစ၍ မိုးရာသီ ခေတ္တပိတ်မည်ဖြစ်ပြီး အောက်တိုဘာလတွင် ပြန်လည်ဖွင့်လှစ်သွားမည်ဖြစ်ကြောင်း သိရသည်။ သန့်စင်ဝင်း

မန္တလေး စိန်ရွှေရတနာ အထူးဈေးရောင်းပွဲ

(၅ရက် | ၆ရက် | ၇ရက် | ၈ရက် ၁ဇူလိုင် ၂၀၁၉)

မန္တလေး Skywalk Shopping Mall (Promotion Area)

[၃] သိန်းကျပ်စီနှင့် အထက်ဝယ်ယူပါက ရွှေဆွဲသီးလက်ဆောင်

5% to 30% off Special Discounts

- * 2019 Grand Lucky Prize MAZDA car ဆုကံစမ်းခွင့် (၅ သိန်းကျပ်ကို ကားကံစမ်းပဲကုန် ၁ စောင်)
- * စိန်ထည်ဝယ်ယူသူများကို မြန်မာပွဲတက်ရိုက်ထည် များ လက်ဆောင်
- * သိန်း (၈၀) ဖိုးနဲ့ အထက်ဝယ်ယူသူများကို D&C (Singapore Brand) လက်ကိုင်အိတ်များကို အမှတ်တရ လက်ဆောင် ပေးသွားပါမည်။

၁၅ ဝဲရည်ရွှေထည် ဒီဇိုင်းဆန်းများ | 18K White Gold (ခွဲခြား / ဝယ်ယူမှု) ဒီဇိုင်းဆန်းများ | Belgium ဒီဇိုင်းဆန်းထည်များနှင့် Hong Kong Setting ဒီဇိုင်းဆန်းများကိုဖြင့် ခွဲထည်ခွဲထည်ဆောင်ရွက်ပေးသွားမည် ဖြစ်ပါသည်။

မန္တလေး Skywalk Shopping Mall ၃၃လမ်း ၅၀ လမ်းထောင့် | ရတနာပုံ စွယ်စုံစာပေ | ကမ္ဘာ့မဟီ ရုပ်ကွက် | ဓမ္မိဒါးအေးသစ်မြို့နယ် | မန္တလေးမြို့ မနက် (၉) မှ ည (၉) မှာ ညီညီ မျိုး - ၀၉ ၄၂၅၀၀၀၄၅၅ | ၀၉ ၄၆၅၇၉၉၀၆၀ | ၀၉ ၄၄၇၉၂၉၅၅၀

ပင်နီဇွဲလားအရေးတွင် ဝင်ရောက်စွက်ဖက်မှုမပြုရန် အမေရိကန်အား ရုရှားသတိပေး

မော်စကို မတ် ၃၁

ရုရှားနိုင်ငံခြားရေးဝန်ကြီးဌာနက အမေရိကန်နိုင်ငံအား ပင်နီဇွဲလားအရေးတွင် ထပ်မံဝင်ရောက်စွက်ဖက်မှု မပြုရန် နှင့် နိုင်ငံအတွင်း ရုရှားကာကွယ်ရေးတပ်ဖွဲ့များ တပ်ဖြန့် ထားရှိမှုအပေါ် အပြုသဘောမဆောင်သည့် ထင်မြင်ယူဆချက်များ မထားရှိစေလိုကြောင်း သတိပေးပြောကြားခဲ့သည်ဟု ယနေ့သတင်းများအရ သိရသည်။

အမေရိကန်နိုင်ငံသည် ပင်နီဇွဲလားအစိုးရအား စီးပွားရေးပိတ်ဆို့မှုများ ချမှတ်ကာ ခြိမ်းခြောက်မှုများ ပြုလုပ်လျက်ရှိသည့်အပြင် ပြည်တွင်းစစ်ပွဲအသွင်သို့ တွန်းပို့လျက်ရှိသည်။ ယင်းသို့လုပ်ဆောင်ချက်များသည် နိုင်ငံတကာဥပဒေကို ချိုးဖောက်လျက်ရှိသည်ဟု နိုင်ငံခြားရေးဝန်ကြီးဌာန ပြောရေးဆိုခွင့်ရှိသူ မာရီယာဇာခါရီဇာက ဆိုသည်။

ရုရှားနိုင်ငံအနေဖြင့် ပင်နီဇွဲလားနိုင်ငံအတွင်း ကာကွယ်ရေးတပ်ဖွဲ့များ ဖြန့်ကြက်ထားရှိမှုသည် ပြည်တွင်းစစ်ပွဲဖြစ်ပွားရန် ရည်ရွယ်ပြီး လုပ်ဆောင်ထားရှိခြင်း

မဟုတ်ပါကြောင်း မာရီယာဇာခါရီဇာက ဆက်လက် ပြောကြားခဲ့သည်။

မတ် ၂၃ ရက်က ရုရှားလေယာဉ်နှစ်စင်းသည် ပင်နီဇွဲလားနိုင်ငံသို့ ရောက်ရှိခဲ့သည်။ အဆိုပါလေယာဉ်တွင် တပ်မတော်သား ၁၀၀ နီးပါးနှင့် ကာကွယ်ရေးပစ္စည်း ၃၅ တန်ခန့် တင်ဆောင်လာခဲ့သည်ဟု မီဒီယာများက သတင်းရေးသားကြသည်။

ထိုသို့ ရုရှားကာကွယ်ရေးတပ်ဖွဲ့များ ပင်နီဇွဲလားနိုင်ငံသို့ တပ်ဖြန့်ထားခြင်းသည် နှစ်နိုင်ငံကာကွယ်ရေး နည်းပညာပူးပေါင်းဆောင်ရွက်မှုဆိုင်ရာ သဘောတူညီမှု နှင့်အညီ ဆောင်ရွက်ခြင်းဖြစ်သည်ဟု မာရီယာဇာခါရီဇာက ဆိုသည်။

ပင်နီဇွဲလားနိုင်ငံအတွင်း ရုရှားတပ်မတော်က စစ်ဆင်ရေးများဆောင်ရွက်ရန် တပ်ဖြန့်ထားရှိသည်ဟု ထင်ကြေးပေးမှုများသည် အခြေအမြစ်မရှိသော ထင်မြင်ယူဆမှုများပင် ဖြစ်သည်ဟု မာရီယာဇာခါရီဇာက ဆက်လက်ပြောကြားခဲ့သည်။



ထိုပြင် ရုရှားနိုင်ငံအနေဖြင့် သမ္မတ မာဒူရီနှင့် တစ်ရပ် ကျင်းပနိုင်ရေးအတွက် ကြိုးပမ်းသွားမည်ဖြစ် အတိုက်အခံခေါင်းဆောင် ဝါအီဒိုတို့အကြား ဆွေးနွေးပွဲ ကြောင်း သင့်က ဆိုသည်။ ဆင်ယွာ

ငွေကြေးလိမ်လည်သည့် ဂျပန်နိုင်ငံသားများအား ထိုင်းရဲအရာရှိများ ဖမ်းဆီး

ပန်ကောက် မတ် ၃၁

ထိုင်းရဲအရာရှိများက အွန်လိုင်း စာမျက်နှာများမှတစ်ဆင့် လိမ်လည်လှည့်ဖြားကာ ငွေကြေးတောင်းခံနေသူ ဂျပန်နိုင်ငံသားများအား ဖမ်းဆီးမိခဲ့ကြောင်း အင်န်အိတ်ချ်ကေ သတင်းတစ်ရပ်အရ သိရသည်။

အခြားနိုင်ငံအသီးသီးသို့ ငွေလွှဲပြောင်းပို့ဆောင်ပေးသည့်လုပ်ငန်း တစ်ရပ်ထူထောင်ကာ လိမ်လည်မှုများ လုပ်ဆောင်လျက်ရှိခဲ့သည်ဟု ထိုင်းရဲအရာရှိများကဆိုသည်။ ၎င်းတို့ လိမ်လည်ခဲ့သည့် ငွေကြေးပမာဏသည် ယခုလတစ်လအတွင်း၌ပင် အမေရိကန်ဒေါ်လာ ရှစ်သိန်း ခန့်ရှိခဲ့သည်ဟု ရဲအရာရှိများက ဆက်လက် ပြောကြားခဲ့သည်။

အဆိုပါဖမ်းမိထားသော ဂျပန်နိုင်ငံသား ၁၅ ဦးပါဝင်သော ငွေကြေးလိမ်လည်သည့် အုပ်စုသည် နိုင်ငံအတွင်း တရားမဝင်နေထိုင်လျက်ရှိပြီး ထိုင်းနိုင်ငံ ပတ္တနားမြို့တွင် အိမ်တစ်လုံးငှားရမ်းထားကြောင်း သိရသည်။ အဆိုပါအုပ်စုသည် အသက် ၂၂ နှစ်မှ ၅၄ နှစ်အရွယ်လူငယ်များဖြစ်ပြီး



၎င်းတို့လိမ်လည်ခဲ့သည့် ဂျပန်နိုင်ငံသား ၅၀၀ ခန့်ပါဝင်သော စာရင်းတစ်ခုကို ရှာဖွေတွေ့ရှိခဲ့သည်ဟု ရဲအရာရှိများက ဆိုသည်။ အဆိုပါ စာရင်းတွင် ဖုန်းနံပါတ်များ၊ လိပ်စာများ၊ ငွေကြေးလိမ်လည်သည့် နည်းလမ်းများနှင့် လိမ်လည်ရရှိထားသော ငွေကြေးပမာဏများ စုစည်းဖော်ပြထားကြောင်းသိရသည်။

၎င်းတို့သည် လွန်ခဲ့သော လအနည်းငယ်အတွင်းက အိမ်ခန်းငါးခန်းပါသော အိမ်တစ်လုံးကို ငှားရမ်းခဲ့ပြီး အဆိုပါအိမ်အတွင်း၌ ကွန်ပျူတာ အလုံး ၂၀၊ တယ်လီဖုန်း အလုံး ၅၀နှင့် စားပွဲများ တွေ့ရှိခဲ့ရသည်။ ထို့ပြင် မည်သို့အသွင်ယူကာ လိမ်လည်မလဲဆိုသည့် နည်းလမ်းများကို ရေးသားထားသော စာစုများကို

လည်း တွေ့ရှိခဲ့ရသည်ဟု ရဲအရာရှိများက ပြောကြားခဲ့သည်။ ၎င်းတို့က ထိုင်းရဲအရာရှိများ၏ မေးမြန်းမှုများကို ဖြေဆိုရန် ငြင်းပယ်ထားကြောင်း သိရသည်။ ဂျပန်ရဲအရာရှိများက အဆိုပါ ကိစ္စရပ်အား စုံစမ်းစစ်ဆေးမှုပြုရန် ထိုင်းနိုင်ငံသို့ လာရောက်မည်ဖြစ်ကြောင်း သိရသည်။ အင်န်အိတ်ချ်ကေ

ဒါကာမြို့၌ မီးလောင်မှုဖြစ်ပွားခဲ့သည့် အထပ်မြင့်အဆောက်အအုံပိုင်ရှင်များအား ဖမ်းဆီး

ဒါကာ မတ် ၃၁

ယခုရက်သတ္တပတ်အတွင်း ဘင်္ဂလားဒေ့ရှ်နိုင်ငံ မြို့တော်ဒါကာတွင် မီးလောင်မှုကြောင့် လူ ၂၆ ဦးသေဆုံးခဲ့သည့် အထပ်မြင့်အဆောက်အအုံပိုင်ရှင်များအား ရဲအရာရှိများက ဖမ်းဆီးခဲ့ကြောင်း ယနေ့ အေအက်စ်ပီသတင်းတစ်ရပ်အရ သိရသည်။

မတ် ၂၈ ရက်တွင် အထပ် ၂၂ ထပ်ရှိသော အထပ်မြင့်အဆောက်အအုံတစ်လုံး မီးလောင်မှုဖြစ်ပွားခဲ့သည်။ ရဲအရာရှိများက အဆောက်အအုံပိုင်ရှင်များဖြစ်သည့် အတိုက်အခံပီတီတစ်ခုဖြစ်သော ဘင်္ဂလားဒေ့ရှ် အမျိုးသားပီတီ၏ ခရိုင်အကြီးအကဲ Tasvir Ul Islam နှင့် S.M.H.I. Faruque တို့အား ဖမ်းဆီးခဲ့သည်။

Faruque အား အခင်းဖြစ်ပွားသည့် ညသန်းခေါင်ယံအချိန်တွင် ဖမ်းဆီးခဲ့ကြောင်းနှင့် ၎င်းသည် အဆောက်အအုံတစ်ခုလုံး၏ ၄၅ ရာခိုင်နှုန်းကို ပိုင်ဆိုင်ထားကြောင်းနှင့် အဆောက်အအုံတည်ဆောက်ထားသည့် မြေကိုပါ ပိုင်ဆိုင်ထားကြောင်း ဒုတိယရဲခင်းကြီးက ဆိုသည်။ ကျန်တစ်ဦးဖြစ်သည့် Tasvir Ul Islam အား မတ် ၃၀ ရက် ည ၁၁ နာရီတွင် ဖမ်းဆီးခဲ့သည်။ အဆိုပါအဆောက်အအုံတွင် တရားမဝင်အထပ်ငါးထပ် ထပ်မံထည့်သွင်း တည်ဆောက်ထားပြီး မီးဘေးအန္တရာယ်ကာကွယ်ထားရှိမှု ဆောင်ရွက်ချက်များ လျော့နည်းသည်ကိုတွေ့ရှိရသည်ဟု ရဲအရာရှိများက ဆိုသည်။

ထို့ပြင် ၁၉၉၀ ပြည့်နှစ်များအတွင်းက ယင်းအဆောက်အအုံအား တည်ဆောက်ခဲ့သည့် ဆောက်လုပ်ရေးကုမ္ပဏီပိုင်ရှင်အား ရှာဖွေလျက်ရှိကြောင်း ၎င်းတို့က ဆက်လက်ပြောကြားခဲ့သည်။ အဆိုပါအဆောက်အအုံတွင် မီးဘေးအရေးပေါ်ထွက်ပေါက်များနှင့် ရေဖျန်းပိုက်များ တပ်ဆင်ထားရှိမှု လျော့နည်းသည့်အပြင် အရေးပေါ်လှေကားသို့သွားရောက်ရန် တံခါးမကြီးအား သေ့ပိတ်ထားသည်ဟု စုံစမ်းစစ်ဆေးမှုများအရ သိရသည်။ အေအက်စ်ပီ



အီဂျစ်တရားရုံးက အကြမ်းဖက်သမား ၃၀ အား ထောင်ဒဏ်အသီးသီးချမှတ်

ကိုင်ရို မတ် ၃၁

အီဂျစ်တရားရုံးတစ်ခုက အိုင်အက်စ်အကြမ်းဖက်အုပ်စု၏ သစ္စာခံအကြမ်းဖက်သမား ၃၀ အား ၎င်းတို့ကျူးလွန်ခဲ့သည့် အကြမ်းဖက်မှုများနှင့်ပတ်သက်ပြီး ထောင်ဒဏ်အသီးသီး ချမှတ်ခဲ့ကြောင်း ယနေ့သတင်းများအရ သိရသည်။

ကိုင်ရိုတရားရုံးက အကြမ်းဖက်သမား ၁၈ ဦးအား ထောင်ဒဏ် ၂၅ နှစ်၊ ရှစ်ဦးအား ၁၅ နှစ်နှင့် ကျန်လေးဦးအား ၁၀ နှစ်စီ အသီးသီး ချမှတ်ခဲ့ကြောင်း သိရသည်။

အိုင်အက်စ်စစ်သွေးကြွအဖွဲ့အတွင်းသို့ ဝင်ရောက်ရန် မဲဆွယ်တရားဟောခြင်း၊ ပေါက်ကွဲစေတတ်သောပစ္စည်းများ လက်ဝယ်တွေ့ရှိမှု၊ အစိုးရရုံးအဖွဲ့အစည်းများအား ပစ်မှတ်ထားတိုက်ခိုက်မှု၊ အလက်ဇန်းဒီးယားစီရင်စုရှိ ခရစ်ယာန်ဘုရားကျောင်းတစ်ကျောင်းအား ဖုံးဖောက်

ခွဲခဲ့မှု အပါအဝင် ဆီးရီးယားနှင့် လစ်ဗျားနိုင်ငံအတွင်းရှိ အိုင်အက်စ်စစ်သွေးကြွများ၏ စစ်သင်တန်းပို့ချပေးမှုများကို သင်ယူခဲ့ခြင်း စသည့် စွဲချက်များဖြင့် အဆိုပါ အကြမ်းဖက်သမားများအား ပြစ်ဒဏ်ချမှတ်ခဲ့ခြင်းဖြစ်ကြောင်း သိရသည်။

တပ်မတော်က သမ္မတဟောင်း မိုဟာမက်မော်စီအား ဖြုတ်ချခဲ့သည့်အချိန် ၂၀၁၃ ခုနှစ် ဇူလိုင်လကစပြီး အီဂျစ်နိုင်ငံအတွင်းဖြစ်ပွားခဲ့သော အကြမ်းဖက်မှုများတွင် လုံခြုံရေးအရာရှိများ၊ တပ်မတော်သားများနှင့် အရပ်သားများ ရာနှင့်ချီ သေဆုံးခဲ့ကြရသည်။

အလားတူ အီဂျစ်လုံခြုံရေးတပ်ဖွဲ့များနှင့် အကြမ်းဖက်သမားများအကြား ပစ်ခတ်မှုများကြောင့် အကြမ်းဖက်သမားရာနှင့်ချီသေဆုံးခဲ့ပြီး ထောင်နှင့်ချီကာ ဖမ်းဆီးခံထားရကြောင်း သိရသည်။ ဆင်ယွာ

နှစ်မင်္ဂလာ ဟာသရုပ်ရှင်ကားသစ် မကြာမီ ရုံတင်ပြသမည်

ဒါရိုက်တာပြည်တိုင်းသီဟ စီစဉ်ရိုက်ကူးသည့် နှစ်မင်္ဂလာ အမည်ရှိ ရုပ်ရှင်ဇာတ်ကားသစ်ကြီးကို ဧပြီ ၅ ရက်မှစပြီး တစ်ပြည်လုံးသို့ ရုံတင်ပြသသွားမည်ဖြစ်ကြောင်း သိရသည်။

အားဖြည့်ပါဝင်သရုပ်ဆောင်ထား

အဆိုပါဇာတ်ကားတွင် အဓိကသရုပ်ဆောင်များအဖြစ် ခန့်စည်သူ၊ ရွှေမုံရတီ၊ ယုသန္တာတင်တို့က သရုပ်ဆောင်ထားကြပြီး ဟာသသရုပ်ဆောင်များအဖြစ် ဒိန်းဒေါင်၊ တက္ကသိုလ်ဂွမ်းပုံ၊ ကျော်ထူး၊ ဆင်မ၊ အုန်းသီး၊ စုဒါလင်း၊ သွက်လက်၊ စိုပြေ အိုကော၊ အေးချမ်း၊ တိမ်ညွန့်နှင့် ဦးမိုးစိတို့ အားဖြည့်ပါဝင်သရုပ်ဆောင်ထားကြသည်။

ဇာတ်ကားတွင် အကယ်ဒမီ ခန့်စည်သူသည် တက္ကသိုလ်ဂွမ်းပုံ၏သား ကိုတင်မောင်အဖြစ် သရုပ်ဆောင်ထားသည်။ ကိုတင်မောင်သည် ရွာတစ်ရွာတွင် မတရားအမြတ်ကြီးစား ချစ်တီးကျပြီး အတော်အတန်စီးပွားများ ပိုင်ဆိုင်ထားသည်။ တစ်ရွာတည်းနေ ဒိန်းဒေါင်နှင့် ယုသန္တာတင်တို့မှာ မောင်နှမများဖြစ်ကြပြီး ကိုတင်မောင်၏ ချစ်တီးကျမှုကို အမြဲတမ်းမကျေမနပ်ဖြစ်နေကြသည်။

တစ်ချိန်တည်းမှာပင် ရွှေမုံရတီနှင့် ကျော်ထူးတို့ သားအဖက သင်္ချိုင်းတစ်ခုတွင် အမှောင်လောကသားများ

အဖြစ် သရုပ်ဆောင်ထားကြသည်။ တစ်နေ့တွင် ချစ်တီးကျလွန်းသော ကိုတင်မောင်အား မိခင်ဖြစ်သူက မိန်းမပေးစားရန် ရွာစဉ်လှည့်မိန်းမရှာခွေရာ ဒိန်းဒေါင်က ၎င်း၏ ညီမဖြစ်သူ ယုသန္တာတင်နှင့် လက်ထပ်ထိမ်းမြားပေးရန် ကြိုးစားခဲ့သည်။

အသွင်ပြောင်းဖန်ဆင်း

ထိုစဉ် ကိုတင်မောင်မှာ ရုတ်တရက်ကားတိုက်ခံရပြီး သေလုမျောပါးနစ်မျောနေစဉ် အမှောင်လောကသို့ ရောက်ရှိသွားပြီး ရွှေမုံရတီနှင့် ဆုံတွေ့ချစ်ကြိုက်သွားကြသည်။ သတိလစ်မေ့မျောနေသော ကိုတင်မောင်မှာ ရွှေမုံရတီထံမှထွက်ပြေးသွားပြီး သတိပြန်ရကာ အသက်ပြန်ရှင်လာပြီး ယုသန္တာတင်နှင့် မင်္ဂလာဆောင်ရန်ပြင်ဆင်ကြပြန်သည်။ ထိုစဉ် အမှောင်သရုပ်လောကတွင် ရောက်ရှိနေသော ရွှေမုံရတီနှင့် ကျော်ထူးတို့အဖွဲ့က လူသားများအဖြစ် အသွင်ပြောင်းဖန်ဆင်း၍ ကိုတင်မောင်တို့ မင်္ဂလာပွဲကိုဖျက်ဆီးကာ ကိုတင်မောင်ကိုရဖို့ ကြိုးစားကြပြန်သည်။

နောက်ဆုံးတွင် လူလောကသား ယုသန္တာတင်က တစ်ဖက်၊ အမှောင်လောကသား ရွှေမုံရတီက တစ်ဖက်၊ ကိုတင်မောင်ကိုရယူဖို့ အပြိုင်ကြိုးစားကြရာ နှစ်မင်္ဂလာအဖြစ် ပုံဖော်ရိုက်ကူးထားပြီး ဟာသဇာတ်ကားအဖြစ် ဖန်တီးထားခြင်းဖြစ်သည်။



ရုပ်ရှင်ချစ်သော ဟာသဖြင့် အပန်းဖြေလိုသော သို့ ရုံတင်ပြသသွားမည်ဖြစ်ပါကြောင်း သတင်းကောင်း ပြည်သူများအတွက် လာမည့် ဧပြီ ၅ ရက်တွင် တစ်ပြည်လုံး ပါးအပ်ပါသည်။
ကိုကြေးမုံ

AFC Cup ပြိုင်ပွဲ အုပ်စုတတိယပွဲစဉ်များ ဧပြီ ၂၊ ၃ ရက် ကျင်းပမည်

နေပြည်တော် မတ် ၃၁

၂၀၁၉ ရာသီ AFC Cup ပြိုင်ပွဲ အုပ်စုတတိယပွဲစဉ်ကို ဧပြီ ၂၊ ၃ ရက်တွင် ဆက်လက်ကျင်းပမည်ဖြစ်ပြီး ရှမ်းယူနိုက်တက်အသင်းက အိမ်ကွင်း၊ ရန်ကုန်အသင်းက အဝေးကွင်း ယှဉ်ပြိုင်ကစားရမည်ဖြစ်သည်။ အုပ်စုတတိယပွဲစဉ်အဖြစ် ဧပြီ ၂ ရက် မြန်မာ့စံတော်ချိန် ညနေ ၆ နာရီခွဲတွင် ရန်ကုန်အသင်းသည် အဝေးကွင်းပွဲအဖြစ် ဝီယက်နမ်ကလပ် ဟနွိုင်းအသင်း၊ ဧပြီ ၃ ရက် ညနေ ၃ နာရီခွဲတွင် ရှမ်းယူနိုက်တက်အသင်းသည် အိမ်ကွင်းပွဲအဖြစ် ဝီယက်နမ်ကလပ် ဘင်ဒေါင်းအသင်းနှင့် ယှဉ်ပြိုင်ရမည်ဖြစ်သည်။

အုပ်စုတတိယပွဲမှာ မြန်မာကလပ်အသင်းများအတွက် အရေးပါနေပြီး ရလဒ်ကောင်းရယူနိုင်မှသာ နောက်တစ်ဆင့် တက်ရောက်နိုင်ရေး ဆက်လက်မျှော်လင့်နိုင်မည်ဖြစ်သည်။ မြန်မာကလပ်နှစ်သင်းစလုံးသည် အုပ်စုနှစ်ပွဲစလုံး ရှုံးပွဲကြုံတွေ့ထားပြီး အမှတ်ရယူနိုင်ရန် အရေးကြီးနေသည်။ ရန်ကုန်အသင်းသည် ပြီးခဲ့သည့်ရာသီတွင် ရလဒ်ကောင်းခဲ့သော်လည်း ယခုရာသီတွင် မထင်မှတ်ဘဲ နှစ်ပွဲဆက်ရှုံးနိမ့်ထားခြင်းဖြစ်သည်။ ရန်ကုန်အသင်းသည် ပထမပွဲတွင် စင်ကာပူကလပ် တစ်ပန်စီရီလာအသင်းကို အိမ်ကွင်း၌ သုံးဂိုး-တစ်ဂိုး၊ ဒုတိယပွဲတွင် ကမ္ဘောဒီးယားကလပ် နာဂါဝေါအသင်းကို နှစ်ဂိုး-တစ်ဂိုးဖြင့် ရှုံးနိမ့်ထားသည်။ အုပ်စု (F) တွင် ဟနွိုင်း (ဝီယက်နမ်) နှင့် တစ်ပန်စီရီလာ (စင်ကာပူ) တို့က လေးမှတ်စီ၊ နာဂါဝေါ (ကမ္ဘောဒီးယား)က သုံးမှတ်ရထားပြီး ရန်ကုန်အသင်းမှာ အမှတ်မရသေးပေ။

ရှမ်းယူနိုက်တက်အသင်းသည် ပထမပွဲတွင် ဖိလစ်ပိုင်ကလပ် ဆီရက်စ်အသင်းကို အဝေးကွင်း၌ သုံးဂိုး-နှစ်ဂိုး၊ ဒုတိယပွဲတွင် အင်ဒိုနီးရှားကလပ် ပါဆီဂျာဂျကာတာအသင်းကို သုံးဂိုး-တစ်ဂိုးဖြင့် ရှုံးနိမ့်ထားသည်။ ရှမ်းအသင်းပါဝင်သော အုပ်စု (G) တွင် ဆီရက်စ် (ဖိလစ်ပိုင်)က ခြောက်မှတ်၊ ပါဆီဂျာ (အင်ဒိုနီးရှား) က လေးမှတ်၊ ဘင်ဒေါင်း (ဝီယက်နမ်) က တစ်မှတ်ရထားပြီး ရှမ်းယူနိုက်တက် (မြန်မာ) က နှစ်ပွဲစလုံးရှုံးကာ အမှတ်မရသေးပေ။

သတင်း-ရှိုင်းထက်ဇော်၊ ဓာတ်ပုံ-စိုးညွန့်



၂၀၁၉ ရာသီ AFC Cup ပြိုင်ပွဲ ယှဉ်ပြိုင်နေသည့် ရှမ်းယူနိုက်တက်အသင်း။

❖ မြန်မာ့လက်စေ့မှ

ပွဲအပြီးတွင် ထွန်းထွန်းမင်းက “ဒီပြိုင်ပွဲမှာ အရင်ကထက် ကျွန်တော် ခြေထောက် အများကြီးကန်နိုင်ပါတယ်။ ဆေးဝါးကောင်းတွေနဲ့လည်း ကုထားတဲ့အတွက် နောက်ပွဲတွေမှာ ခုထက်အများကြီး ကောင်းလာမှာပါ။ အခုပြိုင်ဘက်က အလွန်ကိုခိုင်ရည်ရှိတဲ့ ကစားသမားပါ။ သူ့လိုခိုင်ရည်ရှိတဲ့သူ ရှားတယ်” ဟု ပြောသည်။ လက်ရှိတွင် ထွန်းထွန်းမင်းမှာ ခြေထောက်ဒဏ်ရာ အခြေအနေကြောင့် ပြိုင်ပွဲများကို တစ်ပွဲချင်းစီသာလက်ခံပြီး ပွဲစဉ်များကို ဆက်တိုက်စာချုပ်မချုပ်ထားကြောင်း၊ လာမည့်ခြောက်လပိုင်းနှင့် ရှစ်လပိုင်းတွင် လက်ခံထားသည့်ပွဲများရှိပြီး ပြိုင်ဘက်အား မသိရသေးကြောင်း ၎င်းက ပြောသည်။

ထို့အပြင် စောမုထေရ်ဂေး(မြန်မာ)နှင့် နာထဝပ်(ထိုင်း) ပွဲစဉ်တွင် စောမုထေရ်ဂေး၏ ပြင်းထန်အားပါလှသည့် ခြေကန်ချက်များကြောင့် နာထဝပ်မှာ ဒုတိယအချိန်တွင် အနားတစ်ခါတောင်းရပြီး ဆက်လက်ယှဉ်ပြိုင်ထိုးသတ်သော်လည်း စောမုထေရ်ဂေး၏ ကန်ချက်များကြောင့် ယင်းအချိန်မှာပင် အရှုံးပေးလိုက်ရကြောင်း သိရသည်။

ပြည်တွင်းပွဲစဉ်တွင် ဗျူ(ကျားဖြူ)က ကရင်လေး (TKO)အား ဒုတိယအချိန်တွင်လည်းကောင်း၊ ကျားဗဟိန်း (ခြင်သေမင်း)က ကိုကိုအောင် (တောင်လေ)အား စတုတ္ထအချိန်တွင် လည်းကောင်း၊ ရွှေဝင်း(A.M.T2)က ကွဲကြီး(ဟူးကောင်းကျား) အား ဒုတိယအချိန်တွင်လည်းကောင်း၊ ဒိုးလေး (ရိုးရာပုဂံ)က စည်သူအောင်(ရွှေဘားလား)အား ဒုတိယအချိန်တွင်လည်းကောင်း (စည်သူအောင် ညာဘက်လက်ညှိုးကျိုး၍ ဆက်လက်မထိုးနိုင်) အသီးသီးအနိုင်ရရှိပြီး ကြယ်စင်ထွန်း (အဖြူရောင်သွေးသစ်)နှင့် အံဘွား(ကျားဖြူ)တို့ ပွဲစဉ်နှင့် ဆလိုင်ချမ်းမြေ့ကို (ရွှေဘားလား)နှင့် ရဲသွေးအောင် (အဖြူရောင်သွေးသစ်)တို့ပွဲစဉ်မှာ ပူးတွဲသရေဖြင့် အဆုံးသတ်ခဲ့ကြောင်း သိရသည်။

ယနေ့ပြိုင်ပွဲများတွင် အဓိကတွဲဆိုင်း ရှစ်ဆိုင်းအပြင် ရန်ကုန်တိုင်းဒေသကြီးနှင့် ပဲခူးတိုင်းဒေသကြီးရှိ ကလပ်အသင်းများတွင် လေ့ကျင့်နေသည့် မျိုးဆက်သစ်ရိုးရာ လက်ဝှေ့ကစားသမားလေးများ ယှဉ်ပြိုင်ထိုးသတ်ရာ စုစုပေါင်းတွဲဆိုင်းယှဉ်ပြိုင်ထိုးသတ်ကြောင်း သိရသည်။

သတင်း-ဇာနည်မောင်၊ ဓာတ်ပုံ-ဇင်လင်းထွန်း(ဇနဖြူ)

»»» ကျော့စုံမှ

အောင်လအန်ဆန်သည် ပြိုင်ဘက် ဟာဆီဂါဝါ၏ နိုင်ငံဖြစ်သော ဂျပန်နိုင်ငံ၌ ထိုးသတ်ရသော်လည်း အကောင်းဆုံးပုံစံဖြင့် ထိုးသတ်နိုင်ခဲ့ပြီး မြန်မာကစားသမားများ၏ အစွမ်းအစများကို ပြည့်ပိုင်နိုင်မှုများ၌ ပြသနိုင်ခဲ့သည်။ အောင်လအန်ဆန်သည် မစ်ဒယ်ဝိတ်တန်း ကမ္ဘာ့ချန်ပီယံဆုကို ၂၀၁၇ ခုနှစ် ဇွန် ၃၀ ရက်က ထိုးသတ်သည့် ရုရှားနိုင်ငံသား ဖစ်တာလီဘစ်ဒက်ရှ်ကို အနိုင်ယူပြီး ရရှိခဲ့သလို ချန်ပီယံကာကွယ်ပွဲ သုံးပွဲထိုးသတ်ရာ သုံးပွဲစလုံး အနိုင်ရထားသည်။ အောင်လအန်ဆန်သည် ချန်ပီယံကာကွယ်ပွဲများအဖြစ် ၂၀၁၈ ခုနှစ် ဇွန်လတွင် ဟာဆီဂါဝါ (ဂျပန်)၊ အောက်တိုဘာလတွင် ကရာကီ (လက်ဘနွန်)၊ ၂၀၁၉ ခုနှစ် မတ်လတွင် ဟာဆီဂါဝါ (ဂျပန်) နှင့် ထိုးသတ်ရာ သုံးပွဲစလုံး အလဲထိုးအနိုင်ရခဲ့သည်။

အောင်လအန်ဆန်သည် ယင်းပွဲအပြီးတွင် လိုက်ဟ်ဗီးဝိတ်တန်း ကမ္ဘာ့ချန်ပီယံဆုကာကွယ်ပွဲအတွက် ဟ်ဗီးဝိတ်တန်း ကမ္ဘာ့ချန်ပီယံ ဘရန်ဒါဗီရာ (ဖိလစ်ပိုင်)၏ စိန်ခေါ်မှုကို လက်ခံခဲ့ပြီး အောက်တိုဘာလတွင် ဂျပန်နိုင်ငံ၌ ထိုးသတ်သွားမည်ဖြစ်သည်။ ဗီရာသည် အောင်လအန်ဆန်နှင့် ဟာဆီဂါဝါပွဲအပြီးတွင် စိန်ခေါ်ခဲ့ခြင်းဖြစ်ပြီး အောင်လအန်ဆန်က လက်ခံခဲ့သလို ONE Championship ကလည်း ယင်းပွဲအတွက် အတည်ပြုခဲ့သည်။

သတင်း-ရှိုင်းထက်ဇော်၊ ဓာတ်ပုံ-onefc.com

မြန်မာနှင့် ဝီယက်နမ် ယူ-၂၂ အသင်းတို့ ဇွန် ၇ ရက်တွင် ဝီယက်နမ်နိုင်ငံ၌ ခြေစမ်းမည်

နေပြည်တော် မတ် ၃၁

မြန်မာနိုင်ငံဘောလုံးအဖွဲ့ချုပ်နှင့် ဝီယက်နမ်ဘောလုံးအဖွဲ့ချုပ်တို့၏ သဘောတူညီမှုအရ မြန်မာ ယူ-၂၂ အသင်းနှင့် ဝီယက်နမ် ယူ-၂၂ အသင်းသည် ဇွန် ၇ ရက်တွင် ဝီယက်နမ်နိုင်ငံ၌ ခြေစမ်းပွဲယှဉ်ပြိုင်ကစားမည်ဖြစ်သည်။

မြန်မာယူ-၂၂ အသင်းသည် ဆီးဂိမ်းပြိုင်ပွဲတွင် အောင်မြင်မှုရယူနိုင်ရန်အတွက် နှစ်လယ်ပိုင်းကတည်းက စတင်ပြင်ဆင်မည်ဖြစ်ပြီး နိုင်ငံတကာခြေစမ်းပွဲများ ဆက်တိုက်ကစားမည်ဖြစ်သည်။ မြန်မာနိုင်ငံဘောလုံးအဖွဲ့ချုပ်သည် မြန်မာ ယူ-၂၂ အသင်းအတွက် ခြေစမ်းပွဲများကစားရန် အသင်းများ

ဖိတ်ကြားလျက်ရှိပြီး ဝီယက်နမ်အသင်းနှင့် ခြေစမ်းပွဲမတိုင်မီ မေလနောက်ဆုံးပတ်၌ တောင်ကိုရီးယားတက္ကသိုလ် ဖိတ်ခေါ်ပြိုင်ပွဲ ယှဉ်ပြိုင်မည်ဖြစ်သည်။ ဝီယက်နမ် ယူ-၂၂ အသင်းသည် ၂၀၂၀ အာရှ ယူ-၂၃ ခြေစစ်ပွဲအောင်မြင်ထားသည့်အသင်းဖြစ်ပြီး လက်ရှိအာဆီယံဘောလုံးလောကတွင် ထိပ်တန်းရောက်လာသည့်အသင်းဖြစ်သောကြောင့် မြန်မာအသင်းအတွက် အကျိုးရှိမည့် ခြေစမ်းပွဲလည်းဖြစ်သည်။

မြန်မာ ယူ-၂၂ အသင်းသည် ယခုနှစ်ဆန်းပိုင်းတွင် ယှဉ်ပြိုင်ခဲ့သည့် နိုင်ငံတကာပြိုင်ပွဲများတွင် အောင်မြင်မှုမရခဲ့သောကြောင့် ယခုနှစ်၏

နောက်ဆုံးပြိုင်ပွဲဖြစ်သည့် ဆီးဂိမ်းပြိုင်ပွဲအတွက် ပြင်ဆင်မှုများ ပြုလုပ်မည်ဖြစ်သည်။ မြန်မာ ယူ-၂၂ အသင်းသည် ဖေဖော်ဝါရီလက ယှဉ်ပြိုင်ခဲ့သည့် အာဆီယံ ယူ-၂၂ ပြိုင်ပွဲတွင် အုပ်စုအဆင့်မှ ထွက်ခဲ့ရပြီး မတ်လနောက်ဆုံးပတ်က ယှဉ်ပြိုင်ခဲ့သည့် အာရှ ယူ-၂၃ ခြေစစ်ပွဲတွင် ခြေစစ်ပွဲအောင်မြင်ခဲ့ခြင်းမရှိပေ။

မြန်မာအသင်းသည် ဆီးဂိမ်းပြိုင်ပွဲတွင် ၂၀၁၅ နှင့် ၂၀၁၇ နှစ်ကြိမ်ဆက်တိုက် အုပ်စုအဆင့်ကျော်လွန်ခဲ့ပြီး ၂၀၁၅ စင်ကာပူဆီးဂိမ်းတွင် ငွေတံဆိပ်၊ ၂၀၁၇ မလေးရှားဆီးဂိမ်းတွင် စတုတ္ထနေရာ ရခဲ့သည်။

ရှိုင်းထက်ဇော်

AA အဖွဲ့က သတင်းအမှားများ ထုတ်လွှင့်နေမှုနှင့်ပတ်သက်၍ တပ်မတော်သတင်းမှန်ပြန်ကြားရေးအဖွဲ့က အသိပေးချက်တစ်ရပ် ထုတ်ပြန်

နေပြည်တော် မတ် ၃၁

AA အဖွဲ့က သတင်းအမှားများ ထုတ်လွှင့်နေမှုနှင့် ပတ်သက်၍ တပ်မတော် သတင်းမှန်ပြန်ကြားရေးအဖွဲ့က ယနေ့တွင် သတင်းတစ်ရပ်ထုတ်ပြန်ထားကြောင်း သိရသည်။

ယင်းထုတ်ပြန်ချက်တွင် နယ်မြေခံပြည်သူလူထု၏ လုံခြုံရေးနှင့် နယ်စပ်ဒေသလုံခြုံရေးကို တာဝန်ထမ်းဆောင်နေသည့် ငြိမ်းတော်၊ ကျောင်းတောင်၊ ဂုပွဲ၊ ခထိးလှရဲစခန်းများအား AA အဖွဲ့က ဇန်နဝါရီ ၄ ရက်တွင် ဝင်ရောက်တိုက်ခိုက်ခဲ့ကြောင်း၊ ၎င်းတိုက်ခိုက်မှုနောက်ပိုင်း၌ နိုင်ငံတော်၏ အုပ်ချုပ်ရေးနှင့် တရားဥပဒေစိုးမိုးရေးယန္တရားကို ပျက်ပြားစေရန်နှင့် ရခိုင်ပြည်နယ်တည်ငြိမ်အေးချမ်းရေးကို ပျက်ပြားစေရန်ရည်ရွယ်၍ ရဲစခန်းများအား တိုက်ခိုက်ခြင်း၊ ရန်ကုန်စစ်တွေ ပြည်ထောင်စုကားလမ်းကြီးပေါ်၌ မိုင်းထောင်/မိုင်းဆွဲတိုက်ခိုက်ခြင်း၊ ရပ်ကွက်၊ ကျေးရွာ ဒေသအဆင့်အုပ်ချုပ်ရေးနှင့် တရားဥပဒေစိုးမိုးရေးကို လက်တွေ့ဆောင်ရွက်နေသည့် ရဲစခန်းများ၊ အုပ်ချုပ်ရေးများ၊ ရာအိမ်များ၊ မြို့နယ်အဆင့်အဖွဲ့အစည်းများ ထားသည့် မြို့နယ်အဆင့်အဖွဲ့အစည်းများ၊ လက်တွေ့ဖမ်းဆီးသတ်ဖြတ်ခြင်းများ ပြုလုပ်လျက်ရှိကြောင်း။

လုပ်ကြံဝါဒဖြန့်လုပ်ဆောင်ခြင်းများ ပြုလုပ်လျက်ရှိ

၎င်းကဲ့သို့ ဥပဒေမဲ့ဆောင်ရွက်ချက်များကြောင့် ၎င်းတို့နှင့်နီးစပ်ရာ ပြည်သူလူထုမှာ ကြောက်ရွံ့ထိတ်လန့်နေရပြီး ၎င်းတို့၏ အတင်းအဓမ္မစေခိုင်းနေမှုများအား လိုက်ပါလုပ်ဆောင်နေရသည်ကို တွေ့ရှိရကြောင်း၊ AA အဖွဲ့အနေဖြင့် ၎င်းအခြေအနေအား အခွင့်ကောင်းရယူ၍ မြို့ပေါ် ရပ်ကွက်၊ ကျေးရွာများကို အကာအကွယ်ရယူကာ တပ်မတော်လုံခြုံရေး စစ်ကြောင်းများအား ပစ်ခတ်တိုက်ခိုက်ခြင်း၊ မိုင်းထောင်/မိုင်းဆွဲ တိုက်ခိုက်ခြင်းစသည့် လုပ်ရပ်များကို ပြုလုပ်သည့်အပြင် ကျေးရွာ၊ ရပ်ကွက် အနီးထိတွေ့တိုက်ပွဲအပြီး AA အဖွဲ့ကိုယ်တိုင် ရွာသားများအသွင်ဆောင်၍လည်းကောင်း၊ ရပ်ကွက်၊ ကျေးရွာနေသေသံတိုင်းရင်းသားများအား ခြောက်လန့်၍ မဟုတ်မမှန်သတင်းများ ပြောဆိုခိုင်း၍လည်းကောင်း လူမှုကွန်ရက်စာမျက်နှာများနှင့် website များတွင်တင်ကာ ပြည်သူလူထု အထင်အမြင်လွှဲယောင်းစေရန် မဟုတ်မမှန် လုပ်ကြံဝါဒဖြန့်လုပ်ဆောင်ခြင်းများ ပြုလုပ်လျက်ရှိကြောင်း။

သတင်းစဉ်

ထင်ရှားသော သာကေအနေဖြင့် ၂၀၁၉ ခုနှစ်၊ မတ် ၂၃ ရက် ည ၇ နာရီခွဲခန့်တွင် မြောက်ဦးမြို့နယ်၊ တိမ်ညိုရဲကင်းစခန်းမှစခန်းမှူး၊ သေနတ်ဖြင့် ပစ်ခတ်ခံခဲ့ရသည့် ဖြစ်စဉ်နှင့်ပတ်သက်၍ လူမှုကွန်ရက်စာမျက်နှာပေါ်၌ စာရေးဆရာမ နွယ်သာဝီ ဆိုသူ အမျိုးသမီးတစ်ဦးက “တပ်မတော် အပေါ် ပြည်သူလူထု အထင်အမြင်လွှဲယောင်းရန်ရည်ရွယ်၍” မဟုတ်မမှန်လုပ်ကြံများပြုလုပ်ခဲ့ရာ အဆိုပါအမျိုးသမီးမှာ ရခိုင်လူမျိုးဖြစ်ပြီး ရခိုင်ပြည်နယ်တွင် နေထိုင်ခြင်းမရှိဘဲ လားရှိုးမြို့တွင်နေထိုင်ကာ ထွက်ပြေးတိမ်းရှောင်လျက်ရှိသဖြင့် တရားဥပဒေအရ အရေးယူနိုင်ရေးအမှုဖွင့် ဆောင်ရွက်လျက်ရှိကြောင်း။

သတင်းထုတ်ပြန်ဖော်ပြခဲ့

ထိုပြင် မတ် ၂၉ ရက် တိမ်ညို-အောက်သကန် ကျေးရွာတိုက်ပွဲဖြစ်စဉ်၌လည်း လူမှုကွန်ရက်စာမျက်နှာနှင့် website များတွင် တပ်မတော်က လုပ်ကြံတိုက်ပွဲဖန်တီး၍ အကြောင်းမဲ့ပစ်ခတ်မှုများကြောင့် ကျေးရွာနေအမျိုးသမီးနှစ်ဦး အပါအဝင် ဒေသခံများ သေဆုံးထိခိုက်ဒဏ်ရာရရှိခဲ့သည်ဟု မဟုတ်မမှန် လုပ်ကြံဖော်ပြခဲ့ကြောင်း၊ ယင်းဖြစ်စဉ်နှင့်ပတ်သက်၍ အောက်သကန်ကျေးရွာမှ အုပ်ချုပ်ရေးတာဝန်ရှိသူကိုယ်တိုင် ဖြေကြားနေမှုအား မတ် ၂၉ ရက်နှင့် ၃၀ ရက်တို့တွင် သတင်းထုတ်ပြန် ဖော်ပြခဲ့ပြီးဖြစ်ကြောင်း။

သို့ဖြစ်၍ AA အဖွဲ့၏ ဒေသခံများ အသွင်ယူ လုပ်ကြံဝါဒဖြန့်နေခြင်းနှင့် ဒေသခံများအား မြိမ်းခြောက်၍ မဟုတ်မမှန်လိမ်လည်ပြောဆို ဝါဒဖြန့်နေခြင်းများအား ဒေသခံတိုင်းရင်းသား ပြည်သူလူထုအနေဖြင့် ယုံကြည်ခြင်း မပြုကြရန်နှင့် ထိုသို့လုပ်ဆောင်နေမှုများ တွေ့ရှိ/သတင်းရရှိပါက ရခိုင်ပြည်နယ် တည်ငြိမ်အေးချမ်းရေးကို အထောက်အကူပြုသောအားဖြင့် သက်ဆိုင်ရာအုပ်ချုပ်ရေးဌာနနှင့် လုံခြုံရေးတပ်ဖွဲ့ဝင်များထံသို့ အချိန်နှင့်တစ်ပြေးညီ သတင်းပေးကြပါရန် မေတ္တာရပ်ခံတိုက်တွန်းသတင်း ထုတ်ပြန်အပ်ပါကြောင်းဟု ဖော်ပြထားသည်။



အားပေးအား စိတ်ကြွေးသွပ်ဆေးပြားများနှင့်အတူ တွေ့ရစဉ်။

မြို့နယ်အချို့တွင် မူးယစ်ဆေးဝါးများ သိမ်းဆည်းရမိ

နေပြည်တော် မတ် ၃၁

မူးယစ်တပ်ဖွဲ့ ၂ မြစ်ကြီးနားမှ တပ်ဖွဲ့ဝင်များပါဝင်သော ပူးပေါင်း အဖွဲ့သည် မတ် ၃၀ ရက် နံနက် ၉ နာရီခွဲက မြစ်ကြီးနားမြို့နယ် မြစ်ကြီးနားမြစ်ဆုံးဆွမ်ပရာဘွယ်ကားလမ်းတွင် နော်အောင် မောင်းနှင်ပြီး နော်လတ်လိုက်ပါလာသော မော်တော်ဆိုင်ကယ်ကိုရှာဖွေရာ စိတ်ကြွေးသွပ်ဆေး ၃၈၄၅ ပြားနှင့် လက်ကိုင်ဖုန်းတစ်လုံးတို့ကို သိမ်းဆည်းရမိခဲ့ပြီး ကွင်းဆက်အရ မြစ်ကြီးနားမြို့နယ်တပ်ကုန်းရပ်ကွက် ရာဒါကောင်း(A) နေ နော်ဒီး(ခ) နော်နော်၏ နေအိမ်ကိုရှာဖွေရာ စိတ်ကြွေးသွပ်ဆေးပြား ၃၆၅၀ ထပ်မံသိမ်းဆည်းရမိခဲ့သည်။

နောင်ချို

ထိုအတူ မတ် ၃၀ ရက်က မူးယစ်တပ်ဖွဲ့ ၁၈ မန္တလေး(တောင်ပိုင်း)မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် နောင်ချိုမြို့နယ် ဘန်တော့ကျေးရွာအုပ်စု ကံကော်ကျေးရွာလမ်းဆုံ၊ မူဆယ်-မန္တလေးကားလမ်းတွင် ဆိုင်ကယ်မောင်းနှင်လာသူ ညောင်ပင် (ခ) ကျော်တင်(ခ) မောင်မြင့်အား ရှာဖွေရာ ၎င်းထံမှ စိတ်ကြွေးသွပ်ဆေးပြား ၂၈၀၀ ကို သိမ်းဆည်းရမိခဲ့ပြီး ၎င်းနေထိုင်သည့် နောင်ချိုမြို့နယ် ရွှေညောင်ပင်ကျေးရွာနေအိမ်ကို ဆက်လက် ရှာဖွေရာ စိတ်ကြွေးသွပ်ဆေးပြား ၁၆၀၀ နှင့် ဘိန်းဖြူ ရှစ်ဂရမ်တို့ကို သိမ်းဆည်းရမိခဲ့သည်။

တာချီလိတ်

အလားတူ မတ် ၃၀ ရက် ည ၈ နာရီခန့်က မူးယစ်တပ်ဖွဲ့ ၃၀ တာချီလိတ်မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် တာချီလိတ်မြို့နယ် ဖန်မင်ကျေးရွာအုပ်စု မယ်ယန်းပူးပေါင်း စစ်ဆေးရေးစခန်းတွင် အားပေးမောင်းနှင်လာသည့် ဆိုင်ကယ်ကိုရှာဖွေရာ စိတ်ကြွေးသွပ်ဆေးပြား ၂၀၀၀၀ နှင့် လက်ကိုင်ဖုန်းတစ်လုံးတို့ကို သိမ်းဆည်းရမိခဲ့သဖြင့် ၎င်းတို့အား မူးယစ်ဆေးဝါးနှင့် စိတ်ကိုပြောင်းလဲစေသောဆေးဝါးများဆိုင်ရာ ဥပဒေအရ အရေးယူထားကြောင်း သိရသည်။

ရဲပြန်ကြား

ပေါင်မြို့နယ်တွင် Honda Fit ယာဉ်နှင့် ဆိုင်ကယ်တိုက်မိရာမှ ဆိုင်ကယ်မောင်းသူ သေဆုံး

ပေါင် မတ် ၃၁

မွန်ပြည်နယ် ပေါင်မြို့နယ် သံလွင်တံတားပေါ်တွင် မတ် ၃၀ ရက်က ယာဉ်တစ်စီးက ရှေ့မှသွားနေသောယာဉ်အား ကျော်တက်ရာ တစ်ဖက်ယာဉ်ကြောမှလာသော ဆိုင်ကယ်အားဝင်ရောက်တိုက်မိ၍ ဆိုင်ကယ်မောင်းနှင်သူ သေဆုံးသွားကြောင်း သိရသည်။

ဖြစ်စဉ်မှာ မတ် ၃၀ ရက် နံနက်ပိုင်းတွင် သံလွင်တံတား(မုတ္တမ)ဘက်ခြမ်း RP-10 နှင့် RP-11 ကြားတွင် မုတ္တမမှ မော်လမြိုင်သို့ ယာဉ်မောင်းမင်းထွန်းအောင် မိုးနိုင်ရပ်ကွက် ပေါင်မြို့နေသူ မောင်းနှင်လာသည့် Honda Fit ယာဉ်သည် ရှေ့မှသွားနေသည့်ယာဉ်အား ကျော်တက်စဉ် တစ်ဖက်ယာဉ်ကြောမှ မောင်ကြည်ရအောင် ကော့ရပ်ကျေးရွာ မော်လမြိုင်မြို့နေသူ မောင်းနှင်ပြီး ဆိုင်ကယ်နောက်တွင် မဖြိုးဖြိုးအေး ပန်းကုန်းကျေးရွာ ပေါင်မြို့နယ်နေသူ လိုက်ပါလာသည့်ဆိုင်ကယ်အား တိုက်မိသဖြင့် ကြည်ရအောင်မှာ အခင်းဖြစ်ရပ်နေရာတွင် သေဆုံးခဲ့ပြီး မဖြိုးဖြိုးအေးမှာ (စိုးရိမ်ရ)ဖြင့် မော်လမြိုင်ဆေးရုံကြီးသို့ တင်ပို့ထားကြောင်း သိရသည်။

အဆိုပါဖြစ်စဉ်နှင့်ပတ်သက်၍ ယာဉ်မောင်း မင်းထွန်းအောင်အား မုတ္တမနယ်မြေရဲစခန်းက စစ်ဆေးဆောင်ရွက်လျက်ရှိကြောင်း သိရသည်။
ကိုဟိန်း(ပေါင်)

အုတ်တွင်းမြို့နယ်၌ ယာဉ်တစ်စီး တိမ်းမှောက်၊ ၁၆ ဦးသေဆုံးပြီး လူအများဒဏ်ရာရ

အုတ်တွင်း မတ် ၃၁

ပဲခူးတိုင်းဒေသကြီး အုတ်တွင်းမြို့နယ်၌ ခြောက်ဘီးယာဉ်တစ်စီးတိမ်းမှောက်၍ ချောက်ထဲထိုးကျသွားရာမှ လူအများသေဆုံးခဲ့ပြီး ထိခိုက်ဒဏ်ရာရရှိမှုများ ခဲ့ကြောင်း သိရသည်။ ဖြစ်စဉ်မှာ မတ် ၃၀ ရက် ည ၇ နာရီခွဲခန့်က အုတ်တွင်းမြို့နယ် ပေါက်တောကျေးရွာအုပ်စု ကြက်သျှာရွာအနီးရှိ မရမ်းတံတား အုတ်တွင်းပေါက်ခေါင်းကားလမ်း မိုင်တိုင်အမှတ် (၇၁/၇)

အနီးတွင် အုတ်တွင်းမှ ပေါက်ခေါင်းမြို့သို့ တိုးမောင် (ခ)အောင်သူရ သစ္စာသွယ်လမ်း တောင်ပူမြို့နေသူ မောင်းနှင်ပြီး ယာဉ်နောက်လိုက် ကျော်မင်းထွန်းရွာလေးကုန်း ထန်းတပင်မြို့နေသူနှင့် ယာဉ်ပေါ်ပါရှိသူ စုစုပေါင်း ၄၀ ခန့် တင်ဆောင်လာသည့် YGN 9H/---- FUSO ခြောက်ဘီးယာဉ်မှာ အရှိန်မထိန်းနိုင်ဘဲ လမ်း၏ယာဘက်ခြမ်းရှိ ပေ ၂၀၀ ခန့်အနက် ချောက်ထဲသို့ထိုးကျ တိမ်းမှောက်ခဲ့ရာ ယာဉ်ပေါ်ပါရှိသူများအနက် ၁၆

ဦးသေဆုံးခဲ့ပြီး ၁၆ ဦးမှာ ပြင်းထန်ဒဏ်ရာများရရှိခဲ့၍ သေဆုံး/ထိခိုက်ဒဏ်ရာရရှိသူများအား အုတ်တွင်းပြည်သူ့ဆေးရုံသို့ တင်ပို့ထားကြောင်း သိရသည်။ ဖြစ်စဉ်နှင့်ပတ်သက်၍ တိုးမောင်(ခ) သူရအောင်အား အုတ်တွင်းမြို့မရဲစခန်းက ဖမ်းဆီးအမှုဖွင့်အရေးယူထားသည်။

မြိုးကိုလင်း

မူဆယ်မြို့၌ ဝိုင်ယာရှော့ဖြစ်ပြီး နေအိမ်နှစ်လုံး မီးလောင်ဆုံးရှုံး



နေပြည်တော် မတ် ၃၁

ရှမ်းပြည်နယ် မူဆယ်မြို့၊ ခရစ်ယာန်ရပ်ကွက်နေ ဦးလျာ၏နေအိမ်တွင် မတ် ၃၀ ရက် ညနေ ၃ နာရီ ခန့် ၄၀ က မီးလောင်မှုဖြစ်ပွားကြောင်း သတင်းအရ မူဆယ်ခရိုင် ရဲတပ်ဖွဲ့မှူးနှင့် တပ်ဖွဲ့ဝင်များ၊ မီးသတ်ဦးစီးဌာနမှ တပ်ဖွဲ့ဝင်များ၊ အရံမီးသတ်တပ်ဖွဲ့ဝင်များက သွားရောက်မီးငြိမ်းသတ်ခဲ့ရာ ညနေ ၄ နာရီတွင် မီးငြိမ်းသွားခဲ့ကြောင်း သိရသည်။

ဖြစ်စဉ်မှာ ဦးလျာ၏နေအိမ်ခေါင်းပေါ်တွင် သွယ်တန်းထားသော လျှပ်စစ်မီးကြိုး ပေါက်ပြဲ၍ ဝိုင်ယာရှော့ဖြစ်ကာ မီးစတင်လောင်ကျွမ်းခဲ့ပြီး မီးလောင်မှုကြောင့် နေအိမ်နှစ်လုံးပျက်စီးဆုံးရှုံးခဲ့ကြောင်း သိရသည်။

အဆိုပါ ဖြစ်စဉ်နှင့်ပတ်သက်၍ ဦးလျာအား မူဆယ်မြို့မရဲစခန်းက အမှုဖွင့်အရေးယူထားကြောင်း သိရသည်။

ရဲပြန်ကြား

မလိုင်မြို့နယ်၌ ဝိုင်ယာကြိုးအပူလွန်ကဲရာမှ မီးလောင်မှုဖြစ်ပွား

မလိုင် မတ် ၃၀

မန္တလေးတိုင်းဒေသကြီး မလိုင်မြို့နယ် ဖြူကျေးရွာ၌ မတ် ၃၀ ရက် ည ၉ နာရီ ၅၅ မိနစ်တွင် မီးလောင်မှုဖြစ်ပွားခဲ့ကြောင်း နောက်နယ်မြေရဲစခန်းမှ သိရသည်။

ဖြစ်စဉ်မှာ မလိုင်မြို့နယ် ဖြူကျေးရွာနေ ဦးကျော်ရ၏နေအိမ်၌ မီးထွန်း

ရာတွင်အသုံးပြုသော ဝိုင်ယာကြိုးအပူလွန်ကဲရာမှ မီးလောင်မှုဖြစ်ပွားရာ နေအိမ်နှစ်လုံးနှင့် နွားစာတံတစ်လုံး ဆုံးရှုံးခဲ့ကြောင်း သိရသည်။

အဆိုပါ ဖြစ်စဉ်နှင့်ပတ်သက်၍ ဦးကျော်ရအား နောက်နယ်မြေရဲစခန်းက အမှုဖွင့်အရေးယူထားကြောင်း သိရသည်။

ကျော်ကျော်(မလိုင်)

ဥပဒေဘောင်အတွင်း နေထိုင်ခြင်း ဘေးကင်းရန်ကွာ လွန်ချမ်းသာ

အနှစ်တစ်ရာပြည့် ဒဂုန်တာရာ

ဆူးငှက်

ပထမဆုံး ‘မေ’ ကို တွေ့ဖူးတာက ဦးလေးရဲ့စာအုပ်စင်မှာဖြစ်တယ်။ ဦးလေးအိမ်က ကျွန်တော်တို့အိမ်နှင့် ကပ်လျက်မှာရှိတယ်။ နေ့လယ်နေ့ခင်း ဦးလေးက သူ့အလုပ်လုပ်တဲ့ ခြေခင်းအလုပ်ရုံကို သွားချိန်မှာ ကျွန်တော်က ဦးလေးအိမ်ခန်းထဲက စာအုပ်စင်ကိုတွေ့တယ်။ ဦးလေးရဲ့စာအုပ်စင်မှာ မြဝတီမဂ္ဂဇင်းတွေရှိတယ်။ သွေးသောက်မဂ္ဂဇင်းတွေရှိတယ်။ ဒဂုန်ရွှေမျှားဝတ္ထုတွေရှိတယ်။ ရွှေစကြာတို့၊ ဓူဝံတို့ ဝတ္ထုတွေရှိတယ်။ အများအားဖြင့် ကျွန်တော်က မဂ္ဂဇင်းတွေပဲ လှည့်လှေ့ကြည့်တယ်။ သွေးသောက်ထက် မြဝတီကို ပိုပြီးသဘောကျတယ်။ မြဝတီမဂ္ဂဇင်းမှာပါရှိတဲ့ ဓာတ်ပုံကဏ္ဍကို စိတ်ဝင်စားတယ်။ ပြီးတော့ မြဝတီမဂ္ဂဇင်းထဲက ဝတ္ထုသရုပ်ဖော်ပုံတွေကို ကြိုက်တယ်။ ဦးလေးက မဂ္ဂဇင်းတွေကို အသစ်ဝယ်တာမဟုတ်...။ အဟောင်းတွေချည်းမို့ မကြာမီ သူ့မဂ္ဂဇင်းတွေမှာ ဖတ်စရာကုန်သွားတယ်။ ဒါကြောင့် ဝတ္ထုစာအုပ်တွေကို လှည့်လှေ့ကြည့်ရတာပေါ့။ ထုံးစံအတိုင်း ဒဂုန်ရွှေမျှားဝတ္ထုတွေက စာမျက်နှာစလှည့်ကတည်းက လက်ကမချခွင့်တော့။ အဲဒါတွေမှာ စိတ်ဝင်စားစရာ...။ သည်းထိတ်ရင်ဖိုဖွယ်ရာ...။ ဒဂုန်ရွှေမျှား၏ ထူးဆန်းအံ့ဩဖွယ်ရာ ဝတ္ထုစာအုပ်များထဲမှ တစ်ရက်တွင် ‘မေ’ ကို တွေ့ရခြင်းဖြစ်တယ်။ အဖုံးမှာက ပန်းချီဦးလှစိုးရဲ့ မိန်းမချောလေး ပန်းချီပုံနဲ့...။

အကောင်းကိုရှာ၏။ အကောင်းကားမရှိတော့။

‘မေ’ ၏ ပိုင်ရှင်က ဒဂုန်တာရာတဲ့...။ ဒီကလောင်နာမည်က စာဖတ်စလူငယ်တစ်ယောက်အတွက် စိမ်းသလိုလိုဖြစ်နေတယ်။ ဒါပေမယ့် မဂ္ဂဇင်းတွေထဲမှာတော့ ဒီကလောင်နာမည်ကို တွေ့နေရသေးပဲ...။ ဒီလိုနဲ့ ‘မေ’ ဟာ ပထမဆုံးစာကြောင်းဖြစ်သော ‘လေ့အေးတယ် တန့်နဲ့နေဆဲကို...’ ဖြင့် အသက်ရှူဖို့ မေ့လော့က်အောင် ဆွဲခေါ်သွားတော့တယ်။ ဝတ္ထုဆုံးလေတော့ သက်ပြင်းမချနိုင်ဘဲ မောဟိုက်ရင်ခန့်သွားရပြန်တယ်။ ‘အကောင်းကိုရှာ၏။ အကောင်းကားမရှိတော့...’ တဲ့လေ...။

ကျွန်တော်ဟာ ‘မေ’ မှာပဲ မြန်မာစကားပြေရဲ့ အနုအလှကြားမှ ခွန်အားဖြင့် ရစ်ပတ်နှောင်ဖွဲ့မှုကို ခံလိုက်ရတော့တယ်။ ဒီလိုနဲ့ လူပျိုပျိုက်အရွယ် စာဖတ်စသူက ‘မေ’ နှင့် အကြိမ်ကြိမ် တွေ့ဆုံနေတော့တယ်။ မပြီးငွေနိုင်...။

ပန်းနုရောင်နှစ်ကာလများကြောင့်

၁၉၇၀ ကျော်ကာလများမှာတော့ မုန့်ဖိုးထဲကစုပြီး လကုန်တာနှင့် မဂ္ဂဇင်းတစ်အုပ်၊ နှစ်အုပ်ဝယ်တဲ့ အလေ့အကျင့်ရလာတယ်။ မိုးဝေစာပေမဂ္ဂဇင်းနှင့် ရှုမဝရုပ်စုံမဂ္ဂဇင်း...။ မိုးဝေကို ပထမဆုံး စဝယ်ဖြစ်တာက မှတ်မှတ်

ရရ...။ နွေကျောင်းပိတ်ရက် အစ်မရဲ့ ရာ မုံရွာသို့ သွားအလည် မုံရွာမြို့လယ် မြင်းမူလမ်းပေါ်က ‘အောင်’ စာပေမှာဖြစ်တယ်။ မိုးဝေကိုလှည့်လှေ့ စာမြည်းလိုက်တာနှင့် ချက်ချင်းဝယ်ဖို့ ဆုံးဖြတ်လိုက်တာက ဒဂုန်တာရာ၏ ‘ပန်းနုရောင်နှစ်ကာလများ’ ကြောင့်ဖြစ်တယ်။ ‘ပန်းနုရောင်နှစ်ကာလများ’ က ကိုလိုနီခေတ် ရန်ကုန်တက္ကသိုလ်နောက်ခံ ကျောင်းသားလှုပ်ရှားမှု ပုံရိပ်များဖြစ်တယ်။ ကျောင်းသားသမဂ္ဂ၊ သမဂ္ဂအဆောက်အအုံဆိုတဲ့ စကားလုံး စကားရပ်များ သုံးစွဲခွင့်မရှိချိန်မှာ သမဂ္ဂ၏ပုံရိပ်များကို ဗုဒ္ဓသရဏံ ပန်းပွင့်နီနီများဖြင့် တင်စားပြသွားတယ်။ ‘ပန်းနုရောင်နှစ်ကာလများ’ က ဆောင်းပါးများပေမယ့် နိမိတ်ပုံနှင့် ရသဟန်အရေးအဖွဲ့များကြောင့် စွဲလမ်းခဲ့ရ၏။ ဒါကြောင့် မိုးဝေမဂ္ဂဇင်းကို ‘ပန်းနုရောင်နှစ်ကာလများ’ ဖြင့် လစဉ်ထုတ်ဝေဖြစ်တော့တယ်။ ထိုစဉ်က (၁၉၇၂-၁၉၇၃-၁၉၇၄-၁၉၇၅-၁၉၇၆) ကာလ...။ ရန်ကုန်၊ မန္တလေးတက္ကသိုလ်ကျောင်းသားများရဲ့ နှလုံးသားများထဲ၌ ပန်းနုရောင်နှစ်ကာလများထဲက ‘စိန်သရဖူကို လမ်းဘေးရောက်အောင် ဘယ်လိုလုပ်ကြမလဲ...’ စကားလုံးက စူးနစ်သွားခဲ့ပါပြီ။ ဒါပေမယ့် ‘ပန်းနုရောင်နှစ်ကာလများ’ က အဆုံးမသတ်ခဲ့...။

ပညားသီဟ၏ စာပေစစ်တမ်း

‘နေဝန်းနီကြီးသည် သူ၏နုပျိုသော၊ သစ်လွင်သော၊ ရဲရင့်သောအရောင်ဖြင့် ကျောင်းသားများ အပေါ်သို့ ဖြာကျလျက်ရှိပေသည်’ ဆိုတဲ့ အဓိပ္ပာယ်လေးနက်တဲ့ ဝါကျနဲ့ ဖြတ်တောက်ထားခဲ့တယ်။ နောင်နှစ် ၂၀ ကျော်အကြာ ၂၀၀၈ ခုနှစ်ရောက်မှ ‘မိုးဂျာနယ်’ မှာ ‘ပန်းနုရောင်နှစ်ကာလများ’ ကို ပြန်လည်သုံးသပ်ပြခဲ့ပါတယ်။ ‘ပန်းနုရောင်နှစ်ကာလများ’ မှတစ်ဆင့် ‘ဒဂုန်တာရာ၏ ဒဂုန်တာရာ’၊ ‘စာပေသဘောတရား၊ စာပေဝေဖန်ရေးနှင့် စာပေလှုပ်ရှားမှု’ စာအုပ်ထူကြီးက ကျွန်တော်စာပေလမ်းကြောင်းအတွက် ကျမ်းစာအုပ်တစ်အုပ်ဖြစ်ခဲ့တာ ဝန်ခံပါတယ်။

မိုးဝေမဂ္ဂဇင်းမှာပဲ ‘ပန်းနုရောင်နှစ်ကာလများ’ နှင့်အတူ ‘ပညားသီဟ၏ စာပေစစ်တမ်း’ ကလည်း ဒီတစ်လ ဘယ်စာအုပ်ကိုပြောမလဲလို့ လည်ဆန့်မျှော်လင့်ရတဲ့ ဆောင်းပါးတွေဖြစ်ခဲ့တယ်။ အစက ‘ပညားသီဟ’ ဆိုတာ ဘယ်သူမှန်းမသိ...။ နောက်တော့ (ဆရာစကား ငှားသုံးရလျှင်) ‘ရေခဲသည် အရည်ပျော်သွားတော့သည်’ ဆိုသလိုပါပဲ။ ပညားသီဟ...။ ပညားနွဲ့၊ မောင်စိမ်းမြ၊ မောင်စိတ၊ မောင်လင်းထက် အပါအဝင် အရေအတွက် ၅၀ နီးပါး ကလောင်တွေဟာ ဆရာကလောင်ခွဲတွေလို့ သိလိုက်ရတယ်...။

အဘိဓမ္မာတစ်ရပ်နဲ့ သုံးသပ်ခြင်းမို့

တကယ်တော့ ‘ပညားသီဟ’ ရဲ့ စာအုပ်တစ်အုပ်အပေါ် ဝေဖန်သုံးသပ်ချက်ပေတံဟာ လူထုသဘောဆောင်ပြီး အရှင်းလင်းဆုံးစံဖြစ်တယ်။ အတတ်ပညာကို သိအိုရီအမျိုးမျိုး၊ ဇယားချပ်အမျိုးမျိုး၊ အတတ်အကျ ဂရပ်မျဉ်းတွေနဲ့ သက်သေပြချက်ထုတ်၊ သုံးသပ်တာမျိုးမဟုတ်ပါဘူး။ ‘အဘိဓမ္မာ’ တစ်ရပ်နဲ့ လွယ်ကူရှင်းလင်းစွာ သုံးသပ်ခြင်းမို့ ပြတ်သားတယ်။ ရဲရင့်တယ်။ ဘယ်သူ့အတွက်လဲ၊ ဘယ်ဘက်က ရပ်တည်ရေးသားတာလဲ။ ဒါပဲဖြစ်တယ်။ ဒါကြောင့် မိမိဖတ်ရှုရတဲ့ လုံးချင်းတစ်အုပ်ကို ‘ပညားသီဟ’ က ဘယ်လိုပြောမလဲဆိုတာ လစဉ် ရင်ခန့်မျှော်လင့်ရသလို ကိုယ့်အယူအဆနဲ့ တူ၊ မတူ ထိပေါက်စဉ် တိုက်ရသလိုမို့ စိတ်လှုပ်ရှားရပါတယ်။ ကိုယ့်အယူအဆနဲ့ ထပ်တူကျလျှင် ဝမ်းမြောက်တယ်။ ကွဲလွဲလျှင်... မိမိသုံးသပ်ချက်၊ မိမိအယူအဆကို ပြန်လည်ဆင်ခြင်ပြီး တည်မတ်တန်တည်မတ်ရတယ်။ ‘ပညားသီဟ’ ရဲ့ စာအုပ်ဝေဖန်ချက် ‘စာပေစစ်တမ်း’ များအနက် အဲဒီခေတ် အဲဒီအခါက ရဲရဲပုံပုံ စူးစူးရှရှုခဲ့တဲ့ ‘မုန့်နုရောင်နှစ်ကာလများ’ ဒဂုန်တာရာဟာ ပရိသတ်ကြား (အထူးသဖြင့် စက်ကြွထက်မြက်သော လူငယ်များအကြား) ပြောစမှတ်ဖြစ်ခဲ့ရတယ်။

၁၉၉၀ ကျော်ဝန်းကျင် တောင်သမန်မည်စည်ရိပ်

ဆရာဒဂုန်တာရာက အသစ်သမားဖြစ်တယ်။ မျိုးစေ့ပျိုးခင်း၊ ကောက်ပင်သီးနှံ၏ ဆက်စပ်ဖြစ်ထွန်းမှုကို လက်ခံတယ်။ ကျွန်တော်တို့က ဆရာဆီက အတွေ့အကြုံကို သိလိုလို့ ဒူးတုပ်ထိုင်ကာ မေးမြန်းတယ်။ ဆရာက လက်ကာပြပြီး “ဒါတွေက ကျွန်တော်စာအုပ်တွေထဲ ပါပြီးသားပဲ။ ဖတ်လိုရတာပဲ။ အရေးကြီးတာက ကျွန်တော်မသိတဲ့ ခင်ဗျားတို့ခေတ်အကြောင်းတွေကို သင်ယူချင်တာပါ” ဟု နှိမ့်နှိမ့်ချချပြောလေ့ရှိတယ်။

၁၉၉၀ ကျော်ဝန်းကျင် တောင်သမန်မည်စည်ရိပ်၊ တစ်ခုသောသင်္ကြန်တွင် ဆရာလာရောက် နားခိုစဉ်ကာလ...။ မန္တလေးမှ အဆက်အစပ် အထိအတွေ့များသော အိမ်နီးချင်းတိုင်းပြည်ကြီးရဲ့ ‘ဆိုရှယ်လစ်တစ်ခါးဖွင့်စီးပွားရေးဝါဒ’ အပြောင်းအလဲကြီးကို သိလိုစိတ်အာသိသ ပြင်းထန်ခဲ့တယ်။ ကျွန်တော်တို့သိတဲ့ လူငယ်ကုန်သည်များနှင့် ဆရာကို တွေ့ပေးရတယ်။ ဒါအပြင် ဆရာက “သူတို့ စစ်တပ်ကရော စီးပွားရေးလုပ်သလား ဗျာ...” တဲ့။ ဒါလည်း အရေးတကြီးသိချင်နေပြန်တယ်။ ဆရာဟာ အသစ်တွေကို မျက်ခြည်ပြတ်သိလိုသော်လည်း ဂန္ထဝင်ကို ရင်ခန့်နေသေးတယ်။

ထွန်းလှဟိုတယ်ပဲ ပိုပေးပါ

၂၀၀၀ ခုနှစ်ဝန်းကျင် မန္တလေးကို မျက်စိကုဖို့ အောင်ပန်းကဆင်းလာတော့ လူထုတိုက်ထဲကဇည့်ခန်းမှာ ဒေါ်ဒေါ်လူထုဒေါ်အမာနှင့် စကားစမြည်ပြောအပြီး “ကျွန်တော်ကို ထွန်းလှဟိုတယ်ပဲ ပိုပေးပါ။ အဲဒီမှာတည်းမယ်” တဲ့လေ...။ တကယ်တော့ အဲဒီအချိန်ကာလမှာ ထွန်းလှဟိုတယ်ဆိုတာ မရှိတော့။ မြမန္တလာဟိုတယ်ဖြစ်နေပါပြီ။ ဒါပေမယ့် ကျွန်တော်တို့က ဆရာရဲ့ငယ်လွမ်းဝေဒနာကို သဘောပေါက်တယ်။ ဒါကြောင့် မြမန္တလာဟိုတယ်တစ်ဖြစ်လဲ ထွန်းလှဟိုတယ်သို့ ပိုပေးရတယ်။ “လွန်ခဲ့တဲ့နှစ်ပေါင်း ၄၀ လောက်က မန္တလေးကို စာရေးဆရာအသင်းနဲ့လာကြတုန်းက ထွန်းလှဟိုတယ်မှာ တည်းခဲရတာလေ...” တဲ့။ ဆရာက ဂန္ထဝင်ကို လွမ်းဆွတ်နေတယ်။ ထွန်းလှဟိုတယ်ကိုအသွား ကျူးနံ့ဘေးအရောက်ကားပေါ်မှာ ဆရာက “နေဦး၊ အခုဖြတ်သွားတဲ့ အရပ်နာမည်ကဘာလဲဗျာ” တဲ့။ ကျွန်တော်က “ဆရာ၊ ဟေမာ



လေရပ်ကနေ စိတ္တရမဟီရပ်ကိုဖြတ်နေပြီဆရာ” ဆိုတော့ “ကျွန်တော်က ခင်ဗျားတို့ မန္တလေးရပ်ကွက်နာမည်တွေကို သိပ်သဘောကျတာဗျာ” လို့ ပြောပါသေးတယ်။

စိန်ပန်းရွက် အစိမ်းတွေနဲ့ စိန်ပန်းပွင့်အနီ

ဟိုတယ်ရောက်လို့ အခန်းမှာနေရာချပေးပြီး နားနေရင်း ပြတင်းပေါက်ကမြင်ရတဲ့ မြင်ကွင်းတွေကို မေးတော့ “ဆရာအခန်းက အရှေ့ဘက်လှမ်းကြည့်တော့ စိန်ပန်းပင်ကပွင့်နေတာ ရဲနေတာပဲ။ စိန်ပန်းရွက် အစိမ်းတွေနဲ့ စိန်ပန်းပွင့်အနီတွေ အားပြိုင်နေတယ်ဆရာ...” ဆိုတော့ “ဒါ... မန္တလေးလေဗျာ” တဲ့။ မန္တလေးမှာ လတ်တလောဖြစ်ပျက်နေတဲ့ ပဋိပက္ခတွေကို ရည်ညွှန်းတယ်ဆိုတာ သဘောပေါက်တယ်။ ဆရာတည်းခိုနေတဲ့အခန်းက လှမ်းမြင်ရတဲ့ စိန်ပန်းပင်နှင့် မလှမ်းမကမ်း ပိတောက်ပင်ကလည်း အချိန်အခါမဟုတ်ဘဲ ပိတောက်တွေ ထိန်ထိန်ပွင့်ပြန်တယ်။

နောက်ရက် ဆရာဆီရောက်တော့ ပိတောက်ပန်းရနံ့တွေအကြောင်း ပြောဖြစ်တယ်။ နတ်သျှင်နောင်အကြောင်းပြောတယ်။ လွန်ခဲ့တဲ့ ၁၉၅၀ ကျော်ကာလ မန္တလေးရောက်ခိုက် မြို့မငြိမ်းကို တွေ့ချင်သော်လည်း မတွေ့လိုက်ရတဲ့အကြောင်း ဆွေးဆွေးမြေမြေ ပြောပြန်တယ်။ “ကျွန်တော်က မြို့မငြိမ်းသီချင်းတွေကို ကြိုက်တယ်။ ဝိုလ်ထွန်းလှတို့ ဇနီးမောင်နှံက ကျွန်တော်သက်ဝေသီချင်းကို စန္ဒရားနဲ့တီးရင် ဝင်ဆိုကြတယ်ဗျာ။ ဒီသီချင်းကို ကိုအောင်ဆန်းကလည်း သိပ်ကြိုက်တယ်။ သူ့အသံကြောင့်ကြီးနဲ့ ဝင်ဝင်ဆိုရင် ပျက်တာပါပဲဗျာ။ အဲဒီမှာ ကျွန်တော်က စန္ဒရားအတီးရပ်ပြီး ရယ်ကြရတော့တာပဲ” ဟု ဆရာက ဝင်ပြောပြတယ်။

မြို့မငြိမ်းနှင့် တွေ့သွားပြီတဲ့

ဟော... လွန်ခဲ့သော ၂၀၁၃ ခုနှစ် ဩဂုတ် ၁၉ ရက် ဖွန်းလွဲ ၁ နာရီ ၁၅ မိနစ်ကပဲ...။ ဆရာဒဂုန်တာရာ တစ်ယောက်၊ သူ့တွေ့ချင်လျက်နဲ့ မတွေ့လိုက်ရသော မြို့မငြိမ်းနှင့် တွေ့သွားပြီတဲ့...။ ဒါတင်ဘယ်ကမလဲ...။ သခင်ကိုယ်တော်မိုင်း၊ ကိုဗဟိုနိုး၊ ကိုသန်းထွန်း၊ ကိုသန်းထွတ်ခေါ် တိုက်စိုး၊ ကိုကြီးနု၊ ဝိုလ်ထွန်းမောင်၊ ကိုအုန်းမြင့်၊ ကိုထင်ကြီး၊ ဝိုလ်ထွန်း၊ မမလေး၊ ကိုချစ်မောင်၊ မင်းသားကိုနေဝင်း၊ ကိုမြသန်း၊ ကိုလှ၊ မအမာတို့နှင့်လည်း တစ်လက်စတည်း တွေ့ဦးမတဲ့...။ ထွက်သွားလိုက်တာ... ပျော်... တစ်သက်တဲ့လေ...။

အနှစ်တစ်ရာပြည့်

မြစ်ဝကျွန်းပေါ် ကျိုက်လတ်မြို့နယ် ထိုင်ကူမြစ်တန်းရွာမှာ (အဖ) ဦးဘအုန်း (အမိ) ဒေါ်စောဇွားရှင်တို့က ၁၉၁၉ ခုနှစ် မေလ ၁၀ ရက်နေ့မှာ မွေးဖွားပြီး ငယ်အမည် မောင်ဌေးမြိုင်ခေါ်တွင်ခဲ့တဲ့ ကြည်ညိုလေးစားအပ်သော ဆရာကြီး ဒဂုန်တာရာဟာ ယခု ၂၀၁၉ ခုနှစ် မေလ ၁၀ ရက်နေ့မှာပဲ အနှစ် ၁၀၀ ပြည့်ချေပြီ။ ဆရာကြီး ဒဂုန်တာရာ အစွန့်ရှည်ပါစေ။ ။





မွန်ပြည်နယ်တွင် ကွန်ကရစ်တောင်တက်ကားလမ်းဖွင့်ပွဲကျင်းပ

ပေါင် မတ် ၃၁

မွန်ပြည်နယ် ပေါင်မြို့နယ် ကျောက်ကျေးရွာအုပ်စုတွင် တည်ထားကိုးကွယ်သော ဗုဒ္ဓသေလာဆံတော်ရှင်စေတီ တော်မြတ်ကြီး၏ ကွန်ကရစ်တောင်တက်ကားလမ်းဖွင့်ပွဲ ကို မတ် ၃၁ ရက် နံနက် ၉ နာရီက ကျင်းပသည်။

မွန်ပြည်နယ်ဝန်ကြီးချုပ် ဒေါက်တာအေးဇံက အစိုးရ အဖွဲ့အနေဖြင့် တံတား၊ လမ်း၊ လျှပ်စစ်မီး၊ သောက်သုံး ရေရရှိရေး အစရှိသည်ကိစ္စများ တာဝန်ယူဆောင်ရွက်

ပေးနေမှုများရှိသလို ဒေသခံပြည်သူများနှင့် ပူးပေါင်း ပြီး ဆောင်ရွက်ပေးနေမှုများလည်းရှိကြောင်း၊ နွေစပါး စိုက်ပျိုးရေးအတွက် တစ်နှစ်ထက်တစ်နှစ် ပိုမိုကောင်းမွန် သော ရေပေးစနစ်များဖြင့် ရေလုံလောက်စွာရရှိအောင် ဆောင်ရွက်ပေးလျက်ရှိကြောင်း ပြောကြားသည်။

အဆိုပါ တောင်တက်ကားလမ်းမှာ အကျယ် ၁၄ ပေ၊ ဒုခြောက်လက်မ၊ အရှည် ၃၂၈၃ ပေရှိကြောင်း သိရ သည်။

ကိုဟိန်း(ပေါင်)

မြို့တွင်းလမ်းနှင့် ရေမြောင်းများ တိုးချဲ့ဆောင်ရွက်

မြစ်ကြီးနား မတ် ၃၁

ကချင်ပြည်နယ်ဝန်ကြီးချုပ် ဒေါက်တာခက်အောင်သည် ပြည်နယ်လွှတ်တော်ဥက္ကဋ္ဌ ဦးထွန်းတင်၊ ပြည်နယ် ဝန်ကြီးများ၊ ဌာနဆိုင်ရာတာဝန်ရှိသူများနှင့်အတူ မတ် ၃၀ ရက် နံနက်ပိုင်းတွင် မြစ်ကြီးနားမြို့၌ ဖွင့်လှစ် သည့် Palm Spring Golf Resort နှင့် အင်ဒိုင်းတွင် Villa ဖွင့်ပွဲတက်ရောက်ဖွင့်လှစ်ပေးပြီး မြို့တွင်းလမ်းနှင့် ရေမြောင်းများ တိုးချဲ့ဆောင်ရွက်နေမှုများကို ကြည့်ရှု စစ်ဆေးသည်။

ပြည်နယ်ဝန်ကြီးချုပ်နှင့်အဖွဲ့သည် ဈေးကြီးလမ်း တစ်လျှောက် လမ်းလယ်ပန်းခုံ ဆောင်ရွက်ရန်လျာထား မှုနှင့် မီးရထားသံလမ်းကူးနေရာတွင် လမ်းတိုးချဲ့ဆောင် ရွက်မည့်အခြေအနေနှင့် ကျွန်းပင်သာရပ်ကွက်အတွင်းရှိ ဇော်ဂျွန်းလမ်းနှင့် ကျွန်းရွှေဝါလမ်းတို့ကို တိုးချဲ့ကျင်း

ဆောင်ရွက်နေမှု၊ လမ်းဆုံနေရာ၌ မီးပွိုင့်တပ်ဆင်ဆောင် ရွက်သွားမည့် အခြေအနေတို့ကို ကြည့်ရှုစစ်ဆေးကြ သည်။

ထို့နောက် လယ်ကုန်းရပ်ကွက်အတွင်း စည်ပင်သာယာ ရေးအဖွဲ့၏ ကတ္တရာ၊ ယာဉ်စက်ယန္တရား ဝန်ထမ်း အိမ်ရာဝင်းမြေနေရာကို ကြည့်ရှုစစ်ဆေးကြပြီး ဆမား လမ်းကို လမ်းတိုးချဲ့ကျင်းဆောင်ရွက်နေမှုနှင့် ဆမား လမ်းနှင့် ဇော်ဂျွန်းလမ်းဆုံ၌ ရေနုတ်မြောင်းဖောက်လုပ် နေမှုကို ကြည့်ရှုစစ်ဆေးပြီး ပြည်နယ်ဝန်ကြီးချုပ်က လမ်း တိုးချဲ့ဆောင်ရွက်ရာတွင် ရေနုတ်မြောင်းများ စနစ်တကျ ဖောက်လုပ်ရေး၊ လမ်းနယ်မလွတ်သည့် မီးတိုင်နှင့် ဖုန်း တိုင်များကို ရွှေ့ပြောင်းစိုက်ထူရေး တာဝန်ရှိသူများအား မှာကြားခဲ့ကြောင်း သိရသည်။

ပြည်နယ် (ပြန်/ဆက်)



မြစ်ကြီးနားသတင်းဂျာနယ် ငါးနှစ်ပြည့်အထိမ်းအမှတ်ကျင်းပ

မြစ်ကြီးနား မတ် ၃၁

ကချင်ပြည်နယ် မြစ်ကြီးနားမြို့အခြေစိုက် မြစ်ကြီးနား သတင်းဂျာနယ်၏ ငါးနှစ်ပြည့်အထိမ်းအမှတ်အခမ်းအနား ကို မတ် ၂၉ ရက် နံနက် ၉ နာရီက မြစ်ကြီးနားမြို့၊ စိတာပူ ရပ်ကွက် မနောကွင်းအတွင်းရှိ မဂ္ဂယ်ခန်းမတွင် ကျင်းပ သည်။

ကချင်ပြည်နယ် လူမှုရေးဝန်ကြီး ဦးနေဝင်းက မြစ်ကြီးနား သတင်းဂျာနယ် ထုတ်ဝေနိုင်မှုအား ကချင်ပြည်နယ်သား တစ်ဦးအနေဖြင့် ဂုဏ်ယူဝမ်းမြောက်မိပါကြောင်း၊ သတင်း စာ၊ ဂျာနယ် စသည်တို့မှာ သမိုင်းအမှတ်အသားများ ဖြစ်သလို ပြည်သူများ၏ မျက်စိနှင့် နားများဖြစ်ကြောင်း ပြောကြားသည်။

ဝင်းနိုင်(ကချင်မြေ)

အာဆီယံဒေသတွင် ဒုတိယအကြီးဆုံး လူသုံးကုန်နှင့် ဆောက်လုပ်ရေးစင်တာ တောင်ကြီးတွင် ဖွင့်လှစ်

ရန်ကုန် မတ် ၃၁

အာဆီယံဒေသတွင် ဒုတိယအကြီးဆုံး လူသုံးကုန်နှင့် ဆောက်လုပ်ရေး ပစ္စည်းအရောင်းစင်တာ PRO 1 Global Home Center(Ayetharyar Branch) ဖွင့်ပွဲကို မတ် ၃၀ ရက် နံနက် ၈ နာရီခွဲက တောင်ကြီးမြို့ အေးသာယာ(၅) ရပ်ကွက် ပြည်ထောင်စုလမ်းပေါ်ရှိ PRO 1 Global Home Center (Ayetharyar Branch) ၌ ကျင်းပသည်။

ရမ်းပြည်နယ်ဝန်ကြီးချုပ် ဒေါက်တာလင်းထွဋ်က “တိုင်းပြည်ဖွံ့ဖြိုး တိုးတက်လာတာနဲ့အမျှ တည်ဆောက်ရေးလုပ်ငန်းတွေဟာ အရှိန် အဟုန်နဲ့ တိုးမြှင့်ဆောင်ရွက်လာကြတာ တွေ့ရပါတယ်။ Pro 1 Global Home Center ဟာ အာဆီယံမှာ ထိုင်းနိုင်ငံပြီးရင် ဒုတိယအကြီးဆုံး စင်တာကြီးအဖြစ် သတ်မှတ်ခြင်းခံရတာကို သိရတဲ့အတွက် အထူးပဲ ဂုဏ်ယူမိပါတယ်” ဟု ပြောကြားသည်။

အရောင်းစင်တာဖွင့်ပွဲနှင့်အတူ ဈေးဝယ်ပရိသတ်အား အထူးလျှော့ ဈေးများ၊ တံစမ်းမဲများပေးအပ်သည့်အပြင် သင်္ကြန်ကာလ အထူးလျှော့ ဈေးအနေဖြင့် ဧပြီ ၂ ရက်တွင် ဝယ်ယူပါက နာမည်ကြီးအမှတ်တံဆိပ်

များ၏ ကုန်ပစ္စည်းများအား ငါးရာခိုင်နှုန်းမှ ၅၀ ရာခိုင်နှုန်းအထိ အထူးလျှော့ဈေးဖြင့် ရောင်းချပေးသွားမည်ဖြစ်ကြောင်းသိရသည်။ အဆိုပါအရောင်းစင်တာမှာ ဒေသခံ ၂၅၀ ကျော်ကို အလုပ်အကိုင် အခွင့်အလမ်းများ ဖန်တီးပေးနိုင်မည်ဖြစ်ပြီး ပြည်တွင်းဖြစ်ဆောင်လုပ် ရေးလုပ်ငန်းသုံးပစ္စည်းများသာမက ဂျပန်၊ ထိုင်း၊ ဗီယက်နမ်၊ မလေး ရှား၊ တရုတ်နှင့် ဥရောပနိုင်ငံတို့မှ ဆောက်လုပ်ရေးလုပ်ငန်းသုံးပစ္စည်း များ ရရှိနိုင်သည်။

ထိုစင်တာတွင် အိမ်သုံးအိတ်ထုတ်ကုန်ပစ္စည်းများ၊ အမိုးနှင့် မျက်နှာကြက်အလှဆင်ပစ္စည်းများ၊ ဘီလပ်မြေနှင့် သံချောင်းများ၊ မီးဖိုခန်းသုံးပစ္စည်းများ၊ ရေချိုးခန်းသုံးပစ္စည်းများနှင့် ဆက်စပ်ပစ္စည်း များ၊ နံရံနှင့်အခင်းကြော့ပြားများ၊ လျှပ်စစ်မီးနှင့် ဆက်စပ်ပစ္စည်းများ၊ အိမ်သုတ်ဆေးများနှင့် ဓာတုပစ္စည်းများ၊ တံခါးနှင့် ပြတင်းပေါက်များ၊ ဆောက်လုပ်ရေးလုပ်ငန်းသုံးပစ္စည်းများ၊ ရေပိုက်နှင့် ဆက်စပ်ပစ္စည်း များ၊ အိမ်ခန်းအသုံးအဆောင်နှင့် ပရိဘောဂပစ္စည်းများ ရရှိနိုင်မည် ဖြစ်ကြောင်းသိရသည်။

မျိုးမင်းသိန်း(မရမ်းကုန်း)

နိုင်ငံတကာအဆင့်မီ မော်တော်ယာဉ်အရောင်းပြပွဲကျင်းပ

ချမ်းမြသာစည် မတ် ၃၁

ဒုတိယအကြိမ် နိုင်ငံတကာအဆင့်မီ မော်တော်ယာဉ်အရောင်းပြပွဲကို မတ် ၃၀ ရက် နံနက် ၁၀ နာရီက ချမ်းမြသာစည်မြို့နယ် သိပ္ပံလမ်းရှိ မန္တလေးကွန်ဗင်းရှင်းစင်တာတွင်ကျင်းပသည်။ တိုင်းဒေသကြီး ဝန်ကြီးချုပ် ဒေါက်တာဇော်မြင့်မောင်၊ မန္တလေးမြို့တော်ဝန် ဒေါက်တာရဲလှိုင်နှင့် အစိုးရအဖွဲ့ဝင်များ၊ မန္တလေးတိုင်းဒေသကြီး ကုန်သည်များနှင့် စက်မှုလက်မှု လုပ်ငန်းရှင်များအသင်းဥက္ကဋ္ဌ ဦးကျော်မင်းနှင့် အမှုဆောင်များက ပြည်တွင်း၊ ပြည်ပမော်တော် ယာဉ်ကုမ္ပဏီများမှ ခင်းကျင်းပြသထားသော မော်တော်ယာဉ်များအား ကြည့်ရှုသည်။

ဒုတိယအကြိမ် မော်တော်ယာဉ်အရောင်းပြပွဲကို မတ် ၃၀ ရက်မှ ဧပြီ ၁ ရက်အထိ နံနက် ၈ နာရီမှ ၂ နာရီအထိ ဂျာမနီ၊ ပြင်သစ်၊ အမေရိကန်၊ ဂျပန်နိုင်ငံတို့မှ တင်သွင်းသော မော်တော်ယာဉ်အသစ်များ၊ ဂျပန်နိုင်ငံ မော်တော်ယာဉ်လေလံဈေးကွက်မှ တိုက်ရိုက်တင်သွင်း သော တစ်ပတ်ရစ်မော်တော်ယာဉ်များ၊ ယာဉ်အပိုပစ္စည်းများ၊ အင်ဂျင်ပိုင်းများ၊ ဘက်ထရီများ၊ ယာဉ်အလှဆင်ပစ္စည်းများအား ရောင်းချပေးသည်။

ဘဏ်များမှလည်း မော်တော်ယာဉ်များ အရစ်ကျဝယ်ယူနိုင်ရေး ဝန်ဆောင်မှုပေးလျက် ရှိပြီး မော်တော်ယာဉ်ကုမ္ပဏီများကလည်း စိတ်ကြိုက်ဝယ်ယူနိုင်ရန် အခမဲ့စမ်းသပ်မောင်းနှင် ခွင့်များပေးထားရာ ဝယ်ယူသူများနှင့် စည်ကားလျက်ရှိသည်။

မောင်ပြည့်သူ(မန္တလေး)

လူ့အဖွဲ့အစည်းကို ပြောင်းလဲရာတွင် တီထွင်ဖန်တီးခြင်းနှင့် ပူးပေါင်းဆောင်ရွက်မှုသည် အရေးကြီး

ပဲခူး မတ် ၃၁

ပဲခူးတိုင်းဒေသကြီးအစိုးရအဖွဲ့ရုံး တော်ဝင်ဘာသာခန်းမ၌ မတ် ၃၀ ရက် နံနက် ၁၀ နာရီခွဲက ပဲခူးတိုင်းဒေသကြီးဝန်ကြီးချုပ်မှ BRCB(T) နှင့် Third Party (QC Team) များနှင့် တွေ့ဆုံပွဲကျင်းပသည်။

ပဲခူးတိုင်းဒေသကြီးဝန်ကြီးချုပ် ဦးဝင်းသိန်းက တည်ဆောက်ရေးလုပ်ငန်း များအား အနီးကပ်ကြီးကြပ်ဆောင်ရွက်နိုင်ရန် BRCB(T) ကို ဖွဲ့စည်းခဲ့ ပြီး QC ကုမ္ပဏီများ ရွေးချယ်သုံးစွဲခဲ့ကြောင်း၊ QC Team များအနေ ဖြင့်လည်း တာဝန်ယူမှု၊ တာဝန်ခံမှုစနစ်ဖြင့် ဆောင်ရွက်ရမည်ဖြစ်ကြောင်း၊ အသိပညာကိုအခြေခံသည့် လူ့အဖွဲ့အစည်းတစ်ခုကို ပြောင်းလဲရာတွင် တီထွင်ဖန်တီးခြင်းနှင့် ပူးပေါင်းဆောင်ရွက်မှုသည် အလွန်အရေးပါကြောင်း၊ တက်ရောက်လာသည့် QC ကုမ္ပဏီများအနေဖြင့် အရည်အသွေးစစ်ဆေးရာ တွင် သတ်မှတ်ထားသည့် စံချိန်စံညွှန်းများအတိုင်း စစ်ဆေးဆောင်ရွက်ရန်

နှင့် အဂတိကင်းပြီး မှန်ကန်တည်မတ်စွာရပ်တည်ရန်နှင့် အတ္တနှင့်ပရ မျှတ ပြီး မွန်မြတ်သောနှလုံးသားဖြင့် တိုင်းပြည်တည်ဆောက်ရေး၊ ပြုပြင်ပြောင်းလဲ ရေးကဏ္ဍများတွင် ပူးပေါင်းပါဝင်ဆောင်ရွက်ပေးကြစေလိုကြောင်း ပြောကြားသည်။

ထို့နောက် BRCB(T) အဖွဲ့ခေါင်းဆောင် ဦးထိုက်လင်းက ပဲခူးတိုင်းဒေသ ကြီးအတွင်း တည်ဆောက်ရေးလုပ်ငန်းများတွင် QC ကုမ္ပဏီများ ရွေးချယ်ပေး ခဲ့မှုနှင့် ဆက်လက်ဆောင်ရွက်သွားမည့် လုပ်ငန်းစဉ်များကိုလည်းကောင်း၊ တက်ရောက်လာသည့် QC ကုမ္ပဏီများမှ တာဝန်ရှိသူတို့က လက်ရှိမြေပြင် တွင် လွှတ်တော်ကိုယ်စားလှယ်၊ ဌာနဆိုင်ရာ၊ ဒေသခံပြည်သူတို့နှင့် ပူးပေါင်းဆောင်ရွက်နေမှုအခြေအနေများ၊ တည်ဆောက်ရေးလုပ်ငန်းများနှင့် ပတ်သက်၍ ရင်ဆိုင်နေရသည့် အခက်အခဲများအား ရှင်းလင်းတင်ပြခဲ့ကြ သည်။

တင်စိုး(ပဲခူး)



အနုပညာအထက်တန်းကျောင်း (မန္တလေး) ကျောင်းဆင်းလက်ရာမွန်ပြပွဲ ကျင်းပ

မန္တလေး မတ် ၃၁
အနုပညာအထက်တန်းကျောင်း (မန္တလေး) ၏ ၂၀၁၈-၂၀၁၉ ပညာသင်နှစ် ကျောင်းဆင်းလက်ရာ မွန်ပြပွဲနှင့် စင်တင်ကပြပွဲကို မန္တလေးမြို့ အောင်မြေသာစံမြို့နယ်ရှိ အမျိုးသားကဇာတ်ရုံ တွင် မတ် ၃၀ ရက် မွန်းလွဲ ၁ နာရီက ကျင်းပ သည်။



ကျောင်းသူများနှင့် သင်တန်းဆင်းကျောင်းသား ကျောင်းသူများက သင်တန်းဆင်းပဒေသာကဗျာနှင့် ကျောင်းသူများအား သင်တန်းဆင်း ဇာတ်တော်ကြီးတို့အား ဖျော်ဖြေတင်ဆက် ကပြ ခဲ့ကြသည်။
ယင်းနောက် ပန်တျာဌာနမှ ကျောင်းသား သန်းဇော်မင်း(ပြန်/ဆက်)

သာသနာရေးနှင့် ယဉ်ကျေးမှုဝန်ကြီးဌာန ဒုတိယဝန်ကြီး ဦးကြည်မင်း၊ မန္တလေးတိုင်းဒေသ ကြီး စီမံကိန်းနှင့် ဘဏ္ဍာရေးဝန်ကြီး ဦးမြတ်သူ နှင့် ဖိတ်ကြားထားသော ဧည့်သည်တော်များက အဆိုပါပြပွဲတွင် ခင်းကျင်းပြသထားသော ပန်းချီ၊ ပန်းပု ကျောင်းဆင်းလက်ရာမွန်များ အား လှည့်လည်ကြည့်ရှုအေးပေးသည်။ ထို့နောက် သာသနာရေးနှင့် ယဉ်ကျေးမှု ဝန်ကြီးဌာန ဒုတိယဝန်ကြီးက သင်တန်းဆင်းအမှာ စကားပြောကြားပြီး ထူးချွန်ဆုရ ကျောင်းသား

ကောင်းမှုတော်စေတီတော်ဓာတ်ပုံပြိုင်ပွဲ ဆုချီးမြှင့်

စစ်ကိုင်း မတ် ၃၁
စစ်ကိုင်းမြို့ ရာဇမဏိစူဠာကောင်းမှုတော်စေတီတော်ကြီးတွင် ကျင်းပခဲ့သော အခမ်းအနားများအတွက် ဖိတ်ခေါ်ဓာတ်ပုံပြိုင်ပွဲကို ပြုလုပ်ခဲ့ပြီး မတ် ၂၉ ရက် နံနက်ပိုင်းတွင် ဆုရဓာတ်ပုံများရွေးချယ်ခြင်းအခမ်းအနားကို ကောင်းမှု တော်စေတီတော် ရင်ပြင်တော်ပေါ်ရှိ အောင်မြေဗေဒဓမ္မာရုံ၌ ကျင်းပ သည်။

ဖိတ်ခေါ်ဓာတ်ပုံပြိုင်ပွဲတွင် ပြိုင်ပွဲဝင် ဓာတ်ပုံပညာရှင် ၆၈ ဦး ပါဝင်ယှဉ်ပြိုင်ခဲ့ ကြပြီး ပြိုင်ပွဲဝင်ဓာတ်ပုံအရေအတွက် စုစုပေါင်း ၅၃၂ ပုံရှိကြောင်း စစ်ကိုင်း ဓာတ်ပုံအသင်းမှ အတွင်းရေးမှူး ဦးအောင်ကျော်တင်က ပြောသည်။

ဖိတ်ခေါ်ဓာတ်ပုံပြိုင်ပွဲတွင် ပထမဆု ကိုမျိုးမင်းလတ်၊ ဒုတိယဆု ကိုနေလတ်၊ တတိယဆု ကိုအောင်သိန်း (ရွှေမန်းသား) တို့က ရရှိခဲ့ပြီး နှစ်သိမ့်ဆုငါးဆု ချီးမြှင့်ခဲ့ကြောင်း သိရသည်။

ကောင်းမှုတော်စေတီတော်အား သံဃာတော်အပါး ၁၀၀၀ ဖြင့် အနေကဇာ တင်ခြင်းအခမ်းအနား၊ သီတဂူဆရာတော်ကြီး ၈၂ နှစ်ပြည့် သံဃာအပါး ၁၀၀၀ ဆွမ်းကြီးလောင်းလှူခြင်း၊ ပါမောက္ခချုပ်ဆရာတော် ဒေါက်တာ အရှင်နန္ဒမာလာဘိဝံသ၏ သက်တော် (၇၉) နှစ်ပြည့် မွေးနေ့မင်္ဂလာအဖြစ် သီလရှင် အပါး ၁၀၀၀ ဆွမ်းကြီးလောင်းလှူခြင်းနှင့် ကမ္ဘာ့အကြီးဆုံး စည်တော် ကြီး ပင့်ဆောင်တင်လှူအောင်ပွဲအခမ်းအနားများကို ဖိတ်ခေါ်ဓာတ်ပုံပြိုင်ပွဲ ကျင်းပခဲ့ခြင်း ဖြစ်သည်။
ကိုမင်း(အင်းတော်)

သုဝဏ္ဏဝတီမြို့ စာပေယဉ်ကျေးမှုသင်တန်း၌ စာပေဟောပြောပွဲ ကျင်းပ



သုဝဏ္ဏဝတီ မတ် ၃၁
မွန်ပြည်နယ် သုဝဏ္ဏဝတီမြို့ ကျိုက္ကော်ရပ်ကွက် ဓမ္မဒုတယသီတာရုံကျောင်း တိုက်၌ မတ် ၂၈ ရက် နှင့် ၂၉ ရက်တို့တွင် စာပေဟောပြောပွဲ ကျင်းပသည်။ မတ် ၂၈ ရက်ည ၇ နာရီက အမျိုးသားစာပေဆုရှင်ဇော်လွင်ဦး (ဟင်္သာတ) က “နိုင်ငံတော်ကို တည်ဆောက်ရာတွင်” ခေါင်းစဉ်ဖြင့်လည်းကောင်း၊ မတ် ၂၉ ရက်ညတွင် စာရေးဆရာ အမတ်ဒိန်းက “ညီညာမှုပြည်သာမယ်” ခေါင်းစဉ်ဖြင့် လည်းကောင်း အသိပညာပေးဟောပြောခဲ့သည်။
ဓမ္မဒုတယသီတာရုံကျောင်းတိုက်၌ ပဉ္စမအကြိမ်မြောက် (ဗုဒ္ဓ) စကောကရင် စာပေနှင့်ယဉ်ကျေးမှုထိန်းသိမ်းစောင့်ရှောက်ရေးအဖွဲ့ (ဗဟို) မှ ကြီးမှူး ကျင်းပသော စာပေနှင့် ယဉ်ကျေးမှုဆရာဖြစ်သင်တန်းကို မတ် ၂၃ ရက်မှ ၃၁ ရက်ထိ ဖွင့်လှစ်ပြီး ကရင်ပြည်နယ်နှင့် မွန်ပြည်နယ်အတွင်းမှ သင်တန်းသား သင်တန်းသူ ၈၀၀ ကျော်ခန့် တက်ရောက်လျက်ရှိကြောင်း သိရသည်။
ခွန်(ဝင်းပ)

တိုတိုထွာထွာဖတ်စရာ


နွေရာသီ သင်တန်းဆင်းပွဲများ ကျင်းပ

ရန်ကုန်
နွေရာသီ ပညာရေးအထောက်အကူပြု အခြေခံပန်းချီပညာသင်တန်းဆင်းပွဲ ကို မတ် ၃၀ ရက် နံနက် ၁၀ နာရီက ခရမ်းမြို့ပညာကုသလအသင်း မြို့လယ် ဓမ္မာရုံတွင် ကျင်းပသည်။
မြို့နယ် ပညာကုသလအသင်းနာယက ဦးမြင့်လှိုင်၊ ခရမ်းမြို့နယ်ပြည်သူ့ လွှတ်တော်ကိုယ်စားလှယ် ဒေါက်တာအေးမင်းတို့က အမှာစကားပြောကြား ၍ မြို့နယ်ပန်းချီ၊ ပန်းပုအစည်းအရုံးဥက္ကဋ္ဌ ဦးသန်းရွှေနှင့် ပန်းချီပညာရှင် ညွန့်နိုင်လှတို့က သင်တန်းဆင်းလက်မှတ်များ ပေးအပ်ချီးမြှင့်ခဲ့ကြောင်း သိရသည်။
ကိုမင်း (ခရမ်း)

မန်ကျည်းသီးများ လှိုင်လှိုင်ပေါ်၊ ဈေးကျသော်လည်း အရောင်းသွက်

မန္တလေး မတ် ၃၁
ယခုနှစ် မတ်လကုန်ပိုင်း၌ လှိုင်လှိုင်ပေါ်ထွက်ရှိလာ သည့် မြန်မာ့မန်ကျည်းများ အထက်အညာဒေသ စုံမှ မန္တလေးဈေးကွက်သို့ ဝင်ရောက်လျက်ရှိပြီး လက်ရှိတွင် ယမန်နှစ်ထက် ဈေးနှုန်းကျဆင်းသော် လည်း အရောင်းသွက်နေကြောင်း သိရသည်။
ယခုနှစ် ရာသီချိန်တွင် ထွက်ပေါ်လာသည့် မန်ကျည်းမှာ ယမန်နှစ်ထက် အထွက်နှုန်း ပိုမိုကောင်း မွန်သော်လည်း ဈေးနှုန်းမှာ ယမန်နှစ် လှိုင်လှိုင် ပေါ်ချိန် ပေါက်ဈေးနှုန်းနှင့် ယှဉ်ပါက ထက်ဝက် နီးပါးခန့် ကျဆင်းနေပြီး အရောင်းအဝယ်မှာမူ မြန်ဆန်သွက်လက်နေကြောင်း မန္တလေးမြို့မှ ဦးစိုးဝင်းမြင့် (စိုးဝင်းမြင့်ပွဲရုံ) က ပြောသည်။
“မန်ကျည်းတစ်လှည့် ဆီးတစ်လှည့်ဆိုတဲ့ မြန်မာ့ ဆိုရိုးအတိုင်း ဒီနှစ်က မန်ကျည်းအထွက်နှုန်း ကောင်း တဲ့နှစ်ဖြစ်တဲ့အတွက် အညာဒေသက မန်ကျည်းပင် တွေ အသီးပိုတင်ပြီး အထွက်နှုန်းကောင်းနေတယ်။ ဒါကြောင့် ဈေးကွက်ရဲ့ထုံးစံအတိုင်း အထွက်နှုန်း ကောင်းတော့ ဈေးကျတာပေါ့။ လက်ရှိမှာလည်း ဘင်္ဂလားဒေ့ရှ် ဝယ်လက်တွေနဲ့ ပြည်တွင်းက လှောင်သမားတွေပဲ ဝယ်ယူနေကြတယ်။ သင်္ကြန် အပြီးမှာ တရုတ်ဝယ်လက်တွေလာခဲ့ရင်တော့ ဈေးက ပြန်တက်လာမှာပေါ့” ဟု ၎င်းကပြောသည်။
မန်ကျည်းဈေးနှုန်းကျဆင်းနေမှုနှင့်ပတ်သက်၍ မကွေးတိုင်းဒေသကြီး ရေကြိုမြို့နယ်မှ တောင်သူ ဦးကျော်မြင့်ကလည်း “မန်ကျည်းက စိုက်ပျိုး စရိတ် မရှိဘူးဆိုပေမယ့် အသီးခူးခန့် သယ်ယူ

စရိတ်တွေတော့ ရှိတာပေါ့။ ဒီနှစ်မှာ အသီးခူးခက တစ်ရက်ကို ကျပ် ၇၀၀၀ အထိ လူငှားခပေးနေရ တယ်။ လောလောဆယ် မနှစ်ကပေါက်ဈေး လောက်ရဖို့ တရုတ်နဲ့ အိန္ဒိယက ပြန်ပြီးဝယ်ယူဖို့ မျှော်လင့်နေရတယ်” ဟု ပြောသည်။
ယမန်နှစ် ယခုလို လှိုင်လှိုင်ပေါ်ချိန်၌ အစေ့ပါ မန်ကျည်းတစ်ပိဿာလျှင် ငွေကျပ် ၁၅၀၀ နှုန်းနှင့် အစေ့လွတ်တစ်ပိဿာလျှင် ငွေကျပ် ၂၀၀၀ နှုန်း ရရှိခဲ့သော်လည်း ယခုနှစ်တွင် အစေ့ပါ မန်ကျည်း တစ်ပိဿာလျှင် ငွေကျပ် ၈၇၀ နှုန်းနှင့် အစေ့လွတ် တစ်ပိဿာလျှင် ငွေကျပ် ၁၂၅၀ နှုန်းသာ ပေါက်ဈေး ရှိကြောင်း သိရသည်။
မန်ကျည်းပင်သည် နှစ်ရှည်သီးနှံဖြစ်ပြီး တစ်နှစ် တွင် တစ်ကြိမ်သာ နွေဦးပေါက်ရာသီရောက်တိုင်း ခူးဆွတ်ယူနိုင်သော သီးနှံအမျိုးအစားဖြစ်ပြီး မကွေး၊ မန္တလေး၊ ကျောက်ပန်းတောင်း၊ ပခုက္ကူ နှင့် ရမည်းသင်းဒေသတို့တွင် အများဆုံးထွက်ရှိ ကြောင်း သိရသည်။
အောင်မြိုးကျော်



ရန်ကုန်
ရန်ကုန်အရှေ့ပိုင်းခရိုင် ဒဂုံမြို့သစ်(ဆိပ်ကမ်း) မြို့နယ်တွင် တိုက်ကွမ်ဒို၊ ဂျူဒို၊ ဘောလုံးနှင့် ကိုယ်လက်လှုပ်ရှားဆေးတစ်ပါး သင်တန်းဆင်းပွဲကို မတ် ၃၀ ရက် နံနက် ၇ နာရီက မြို့နယ်မိုးလုံလေလုံအားကစားကွင်းတွင်ကျင်းပသည်။
မြို့နယ်အထွေထွေအုပ်ချုပ်ရေးဦးစီးဌာန မြို့နယ်အုပ်ချုပ်ရေးမှူး ဦးဇော် နိုင်ဦးက အမှာစကားပြောကြားပြီး အားကစားသင်တန်းသားများက အဖွဲ့အလိုက် သရုပ်ပြခဲ့ကြသည်။
ကိုကြီးစိုး(ဆိပ်ကမ်း)

ရန်ကုန်
ရန်ကုန်တောင်ပိုင်းခရိုင်နှင့် သန်လျင်မြို့နယ်တွင် နွေရာသီအားကစား သင်တန်းများဆင်းပွဲကို မတ် ၃၀ ရက် နံနက် ၉ နာရီတွင် သန်လျင်မြို့ သီဟဒီပ အားကစားခန်းမ၌ ကျင်းပသည်။
သန်လျင်မြို့နယ် အားကစားနှင့် ကာယပညာကော်မတီဥက္ကဋ္ဌ မြို့နယ် အုပ်ချုပ်ရေးမှူး ဦးအောင်ကိုထွန်းက သင်တန်းဆင်းအမှာစကားပြောကြား သည်။ အားကစားနည်း ၁၂ မျိုးကို တစ်လကြာဖွင့်လှစ်သင်ကြားပေးခဲ့ပြီး သင်တန်းသား သင်တန်းသူ ၆၀၀ တက်ရောက်ခဲ့ကြောင်း သိရသည်။
သန်းဝင်း (သန်လျင်)

ဒေးဒရဲ
ဖျာပုံခရိုင် ဒေးဒရဲမြို့နယ် အားကစားနှင့် ကာယပညာကော်မတီမှ ကြီးမှူးဖွင့် လှစ်သော နွေရာသီအခြေခံ အားကစားသင်တန်းဆင်းပွဲအခမ်းအနားကို မြို့နယ်အားကစားခန်းမတွင် မတ် ၃၀ ရက် နံနက် ၁၀ နာရီက ကျင်းပသည်။
အဆိုပါသင်တန်းတွင် ဘောလုံး၊ ပိုက်ကျော်ခြင်း၊ ဘော်လီဘော၊ မြန်မာ့ ရိုးရာသိုင်း၊ မြန်မာ့ရိုးရာခြင်းလုံး၊ စားပွဲတင်တင်းနစ်၊ လက်ဝှေ့ စသည့် အားကစားနည်းများကို မတ် ၆ ရက်မှ ၃၁ ရက်ထိ ဖွင့်လှစ် သင်ကြားပေးခဲ့ခြင်း ဖြစ်ကြောင်း သိရသည်။
မြင့်မြင့်ခိုင်(ပြန်/ဆက်)

အားကစားမြှင့်တင် စိတ်လန်းရွှင်



ရိုးရာယဉ်ကျေးမှု ချစ်မြတ်နိုးသူများနွဲ့ပျော် မြန်မာ့သနပ်ခါးဈေးရောင်းပွဲတော်

မန္တလေး မတ် ၃၁

မန္တလေးမြို့၏ ရှေးဟောင်းယဉ်ကျေးမှု အမွေအနှစ် စေတီပုထိုးများစုဝေးရာ မန္တလေးတောင်ခြေရှိ ကျောက်တော်ကြီးဘုရားပရိဝုဏ်အတွင်း မြန်မာ့သနပ်ခါး စိုက်ပျိုးထုတ်လုပ် တင်ပို့ရောင်းချသူများအသင်းမှ ဦးစီးကျင်းပသည့် ဒုတိယအကြိမ်မြောက် မြန်မာ့သနပ်ခါးဈေးရောင်းပွဲတော်နှင့် သနပ်ခါးလှပျိုမေ့မြင်ပွဲကို အနယ်နယ်အရပ်ရပ်မှ လာရောက်ကြည့်ရှုဝယ်ယူသူများနှင့် လိမ်းခြယ်ကြသူများဖြင့် အထူးစည်ကားခဲ့ကြောင်း သိရသည်။

အဆိုပါပွဲတော်ကို ကမ္ဘာတွင် အရည်အသွေးအကောင်းဆုံး ထွက်ရှိသော မြန်မာ့သနပ်ခါးကို စိုက်ပျိုးထုတ်လုပ်သူများ ပိုမိုသိရှိတန်ဖိုးထားစိုက်ပျိုးထုတ်လုပ်နိုင်စေရန်နှင့် မြန်မာ့သနပ်ခါးဈေးကွက် ပြည်ပနိုင်ငံများအထိ အဆင့်မြင့်ထုတ်ကုန်အဖြစ် တင်ပို့နိုင်ရန်ရည်ရွယ်၍ ကျင်းပခြင်းဖြစ်သည်။ သနပ်ခါး အဓိကစိုက်ပျိုးရာ ရေစကြို၊ အရာတော်၊ မြိုင်၊ ပခုက္ကူ၊ ရွှေဘိုနှင့် စစ်ကိုင်း စသည့်မြို့နယ်များမှ သနပ်ခါးစိုက်ပျိုးသူများ ကိုယ်တိုင် လာရောက်ပြသရောင်းချခြင်းဖြစ်ပြီး သနပ်ခါးပြခန်းပေါင်း ၂၀ ကျော်နှင့်

သနပ်ခါးနှင့်ဆက်စပ်ထုတ်လုပ်ထားသည့် ထုတ်ကုန်များကို ပါဝင်ပြသထားသည်။

အဆိုပါသနပ်ခါးဈေးရောင်းပွဲတော်ကို မတ် ၂၉ ရက်မှ ၃၁ ရက်အထိ ကျင်းပခဲ့ရာ မြန်မာ့သနပ်ခါးချစ်သူများ လာရောက်လေ့လာကြည့်ရှု၍ တန်ဖိုးထားလိမ်းခြယ်ကာ နှစ်ခြိုက်စွာ ဝယ်ယူနေကြသည့် ကြည်နူးဖွယ်ပုံရိပ်များကိုလည်း ယခုကဲ့သို့ တွေ့မြင်ကြရမည်ဖြစ်သည်။

မင်းထက်အောင်(မန်းကိုယ်ပွား)၊ ဓာတ်ပုံ - အောင်မြိုးကျော်



အသည်းကင်ဆာရောဂါနှင့် ကာကွယ်ဆေး

ဒေါက်တာဝင်းအောင်(သုတေသီ)

ယနေ့ကမ္ဘာတွင် လူသားများ၏ကျန်းမာရေးကို ဆိုးရွားစွာ ထိခိုက်စေနိုင်သည့် မကူးစက်နိုင်သောရောဂါများအနက် ကင်ဆာရောဂါသည် တစ်ခုအပါအဝင်ဖြစ်ပါသည်။ ဖြစ်ပွားမှုနှုန်းမြင့်မားပြီး သေဆုံးမှုနှုန်းလည်း အများဆုံးဖြစ်ပါသည်။ ၂၀၁၈ ခုနှစ်တွင် ထုတ်ပြန်သည့် GLOBOCAN ၂၀၁၈ ကမ္ဘာ့ကင်ဆာရောဂါဆိုင်ရာ ကိန်းဂဏန်းများအရ ကမ္ဘာပေါ်တွင် နှစ်စဉ် ကင်ဆာရောဂါဝေဒနာ ခံစားနေရသော လူနာအသစ် ၁၈ ဒသမ ၁ သန်းရှိပြီး သေဆုံးသူပေါင်းမှာ ၉ ဒသမ ၆ သန်း ရှိပါသည်။ အပြည်ပြည်ဆိုင်ရာကင်ဆာသုတေသနအဖွဲ့ကြီး၏ ခန့်မှန်းချက်အရ ကမ္ဘာပေါ်တွင် အမျိုးသား ငါးဦးလျှင် တစ်ဦး၊ အမျိုးသမီး ခြောက်ဦးလျှင် တစ်ဦးခန့်သည် လူသက်တမ်းတွင် ကင်ဆာရောဂါဝေဒနာ ခံစားရနိုင်ကြောင်း ထုတ်ပြန်ထားပါသည်။

အသည်းကင်ဆာရောဂါ ဖြစ်ပွားမှု

၂၀၁၄ ခုနှစ် စစ်တမ်းများအရ အသည်းကင်ဆာသည် ကမ္ဘာပေါ်တွင် ကင်ဆာရောဂါဖြစ်ပွားမှု၏ ၅ ဒသမ ၆ ရာခိုင်နှုန်းရှိပြီး ဖြစ်ပွားမှု အဆင့် (၆) တွင် ရှိပါသည်။ နှစ်စဉ် အသည်းကင်ဆာကြောင့် သေဆုံးသူပေါင်း ၈၀၀၀၀ ခန့်ရှိပြီး ကင်ဆာရောဂါကြောင့် သေဆုံးရမှုတွင် အဆင့် (၂) ရှိပါသည်။ ကင်ဆာရောဂါကြောင့် သေဆုံးရသူ ၁၂ ဦးတွင် တစ်ဦးသည် အသည်းကင်ဆာကြောင့် ဖြစ်ပါသည်။ ပျမ်းမျှ အသက် ၆၃ နှစ် (၆၀ မှ ၆၅ နှစ်အတွင်း) တွင် ဖြစ်ပွားမှုနှုန်းများပြီး အမျိုးသားများသည် အမျိုးသမီးများထက် နှစ်ဆခန့် လေးဆခန့် ပိုအဖြစ်များပါသည်။ ကမ္ဘာပေါ်တွင် မြန်မာနိုင်ငံသည် အသည်းကင်ဆာအဖြစ်များသော ပထမ ငါးနိုင်ငံတွင် ပါဝင်ပါသည်။


မြန်မာနိုင်ငံတွင် ၁၉၇၄-၂၀၀၆ ခုနှစ်ကိန်းဂဏန်းများအရ စုစုပေါင်းကင်ဆာဖြစ်ပွားမှုနှုန်းတွင် အသည်းကင်ဆာသည် အဆင့် (၆) တွင်ရှိပါသည်။ အမျိုးသားများတွင် ဖြစ်ပွားမှုနှုန်းအဆင့် (၃) တွင်ရှိပြီး အမျိုးသမီးများတွင် အဆင့် (၇) တွင် ရှိပါသည်။ ၂၀၁၉ ခုနှစ် ဖေဖော်ဝါရီလအတွင်းက ရန်ကင်းမြို့တွင် ကျင်းပပြုလုပ်ခဲ့သော (၂၆) ကြိမ်မြောက် မြန်မာ့တပ်မတော် ဆေးပညာရပ်ဆိုင်ရာ ညီလာခံ အသည်းကင်ဆာရောဂါ ပညာရပ်ဆိုင်ရာနီးဒော့ ဇယယ်ပွဲ (Symposium) တွင် ၂၀၁၄ ခုနှစ် WHO Country Cancer Profiles ဖော်ပြချက်အရ အမျိုးသားများတွင် ကင်ဆာဖြစ်ပွားမှုနှုန်း အဆင့် (၃) ရှိပြီး အမျိုးသမီးများတွင် အဆင့် (၅) ရှိပါသည်။

အသည်းကင်ဆာ ဖြစ်ပွားရသည့် အကြောင်းရင်း

အသည်းကင်ဆာဖြစ်ပွားရသည့် အကြောင်းရင်းများမှာ အသည်းရောင်အသားဝါ ဝိုင်းရပ်စ်ဘီပီး၊ စီးပီး၊ စက်ခဲရခြင်း၊ ဆေးလိပ်၊ ကွမ်းယာသုံးစွဲခြင်း၊ အရက်အလွန်အကျွံသောက်ခြင်း၊ အချိုသော (ဟော်မုန်းပါသည့်) ဆေးဝါးများ၊ မှိုတက်နေသော (Aflatoxin B အဆိပ်ပါဝင်သည့်) ငရုတ်သီးခြောက်၊ မြေပဲ၊ နှမ်းနှင့် ကျန်းမာရေးနှင့် မညီညွတ်သည့် ဆိုးဆေးပါသည့် အစားအစာများစားသုံးခြင်း၊ အသည်းခြောက်ခြင်းကိုဖြစ်စေသော အသည်းအဆိပ်ခြင်းနှင့် သတ္တုဓာတ်(သံဓာတ်)များ အသည်းတွင် စုပုံခြင်း၊ ကိုယ်လက်လှုပ်ရှားမှုနည်းခြင်း၊ အဝလွန်ခြင်းနှင့် မိသားစုဝင်များတွင် ကင်ဆာရောဂါမျိုးရိုးရှိခြင်းတို့ကြောင့်ဖြစ်ရပါသည်။ အသည်းကင်ဆာဖြစ်ပွားမှုများ၏ ၇၅ ရာခိုင်နှုန်းမှ ၈၀ ရာခိုင်နှုန်းခန့်သည် ဝိုင်းရပ်စ်ဘီပီးနှင့် စီးပီးတို့ကြောင့် ဖြစ်ပါသည်။ ခန့်မှန်းအားဖြင့် ဘီပီးကြောင့် ၆၀ ရာခိုင်နှုန်းခန့်နှင့် စီးပီးကြောင့် ၂၀ ရာခိုင်နှုန်းခန့် အသီးသီးကြောင်း လေ့လာသိရှိရပါသည်။ နာတာရှည်ဘီပီးနှင့် စီးပီးသယ်ဆောင်သူလူနာများ၏ ၂၀ ရာခိုင်နှုန်းမှ ၂၅ ရာခိုင်နှုန်းခန့်သည် နောင် ၁၅ နှစ်မှ အနစ် ၂၀ ခန့်အကြာတွင် အသည်းခြောက်၊ အသည်းကင်ဆာရောဂါများ ခံစားကြရပါသည်။ အထက်ပါ ဝိုင်းရပ်စ်ဘီပီး နှစ်မျိုးအနက် စီးပီးသည် နာတာရှည် အသည်းရောင်ခြင်း၊ အသည်းကျုံ့ခြင်း၊ အသည်းခြောက်ခြင်းတို့အဆင့်ဆင့်ဖြစ်ပြီးမှသာ အသည်းကင်ဆာသို့ ကူးပြောင်း

စေတတ်ပါသည်။ ဝိုင်းရပ်စ်ဘီပီးသည် အထက်ပါအဆင့်များကို ကျော်ဖြတ်၍ အသည်းကင်ဆာအဖြစ်သို့ တိုက်ရိုက်ကူးပြောင်းစေတတ်သဖြင့် ပိုမိုကြောက်မက်ဖွယ်ကောင်းပါသည်။ ဘီပီးရှိသောသူသည် သာမန်လူထက် အသည်းကင်ဆာဖြစ်နိုင်ခြေ ၁၅ ဆမှ အဆ ၂၀ အထိ များပါသည်။ ဘီပီးကူးစက်ခံရသူများအနက် ဘီပီးအကောင်ရေ (HBV DNA) များခြင်း၊ မျိုးကွဲ Genotype C ဖြစ်ခြင်း၊ တခြားသော အသည်းရောင်အသားဝါ ဝိုင်းရပ်စ်ဘီပီး၊ စီးပီးနှင့် ခုခံအားကျရောဂါပိုးများနှင့်

ဗီဇနည်းပညာနှင့် စက်ရုံကြီးအား အမှတ်(၁) စက်မှုဝန်ကြီးဌာနသို့ လွှဲပြောင်းပေးခဲ့ပါသည်။ ယခုအချိန်တွင် မြန်မာနိုင်ငံဆေးဝါးစက်ရုံမှ ဘီပီးကာကွယ်ဆေးများကို WHOမှ သတ်မှတ်သည့် ကောင်းမွန်သော ထုတ်လုပ်မှုကျင့်စဉ် (GMP) နှင့်အညီ ဆက်လက်ထုတ်လုပ်လျက်ရှိပါသည်။ ဘီပီးကာကွယ်ဆေးထိုးနည်းအစီအစဉ် သုံးမျိုးရှိပါသည်။ ပထမတစ်နည်းမှာ ခုခံအားပုံမှန်ရရှိလိုသူများအတွက် (၀-၁-၆) လများတွင်လည်းကောင်း၊ ခုခံအားအမြန်လိုသူများအတွက် (၀-၁-၂-၂) လများတွင်



ပူးတွဲကူးစက်ခံရခြင်းနှင့် ဘီပီးကူးစက်ခံထားရမှု အချိန်ကြာမြင့်ခြင်းရှိသူများသည် အသည်းကင်ဆာရောဂါဖြစ်နိုင်ခြေ ပိုမိုများပြားပါသည်။ ဘီပီးကြောင့်နာတာရှည် အသည်းရောင်ရောဂါရှိနေသူများကို ကုသရာတွင် အသုံးပြုသည့် ဘီပီးသေဆေး (Anti-viral) များသည် ဘီပီးအကောင်ရေလျော့နည်းအောင်နှင့် ပပျောက်သွားအောင် ပြုလုပ်နိုင်သည့် အစွမ်းအားရှိသော်လည်း အသည်းခြောက်ခြင်းနှင့် အသည်းကင်ဆာ ဖြစ်ပွားနိုင်ခြေများကိုမူ လုံးဝမဖြစ်အောင် ရာနှုန်းပြည့် မထားဆီးနိုင်ပါ။ ထို့ကြောင့် လူတိုင်းသည် အသည်းကင်ဆာရောဂါ မဖြစ်ရလေအောင် ကြိုတင်ကာကွယ်ထားသင့်ပါသည်။ အသည်းကင်ဆာရောဂါဖြစ်ပွားမှုကို အဓိကဖြစ်စေသည့် အသည်းရောင်အသားဝါဘီပီး မကူးစက်ရစေရန်အတွက် ဘီပီးစစ်ဆေးထားခြင်းမရှိသော သွေးများသွင်းခြင်း၊ ကျောက်ကပ်ဆေးခြင်း၊ သေချာစွာပိုးသတ်ထားခြင်းမရှိသော ကိရိယာ(သို့) ဆေးထိုးအိမ်(သို့) ငြိမ်များအသုံးပြုခြင်း၊ သွားနုတ်ခြင်း၊ သွားစိုက်ခြင်း၊ လိင်ဆက်ဆံဖော်များခြင်းတို့ကို ရှောင်ကြဉ်ရပါမည်။ အသည်းရောင်အသားဝါဘီပီးရပ်စ်ဘီပီးကူးစက်ခြင်းမခံရလေအောင် အကောင်းဆုံး အလွယ်ကူဆုံး အထိရောက်ဆုံးနှင့် စိတ်အချရဆုံးမှာ အသည်းရောင်အသားဝါဘီပီးကာကွယ်ဆေး အမြန်ဆုံးနှင့်သတ်မှတ်အကြိမ်ရေပြည့်အောင် ကြိုတင်ထိုးနှံမှုခံယူကြရန် ဖြစ်ပါသည်။

အသည်းရောင် အသားဝါဘီပီးကာကွယ်ဆေး

ကမ္ဘာပေါ်တွင် အသည်းရောင် အသားဝါဘီပီးကာကွယ်ဆေးကို လွန်ခဲ့သော နှစ် ၄၀ ခန့်ကတည်းက စတင်ထုတ်လုပ် ထိုးနှံခဲ့ကြပါသည်။ ၁၉၈၁ ခုနှစ်တွင် သွေးရည်ကြည်(Plasma)မှတစ်ဆင့် အဆင့်ဆင့် သန့်စင်သောနည်းပညာဖြင့် လည်းကောင်း၊ ၁၉၈၆ ခုနှစ်တွင် မှိုတဆေး (Yeast) မှတစ်ဆင့် ဗီဇနည်းပညာဖြင့် လည်းကောင်း ထုတ်လုပ်ခဲ့ပါသည်။ ဘီပီးကာကွယ်ဆေး စတင်ထုတ်လုပ်ခဲ့စဉ်ကတည်းက အသည်းကင်ဆာရောဂါဖြစ်စေသည့် အသည်းရောင်အသားဝါဘီပီး မကူးစက်ရလေအောင် ကာကွယ်နိုင်သည့် ဆေးဖြစ်ခြင်းကြောင့် ကမ္ဘာပေါ်တွင် ပထမဦးဆုံးသော ကင်ဆာရောဂါကာကွယ်ဆေးဟု သတ်မှတ်ခဲ့ကြပါသည်။ မြန်မာနိုင်ငံတွင်လည်း ကျန်းမာရေးဝန်ကြီးဌာန ဆေးသုတေသနဦးစီးဌာန (အောက်မြန်မာပြည်) သုတေသီပညာရှင်များမှ ၁၉၉၆ ခုနှစ်နှင့် ၂၀၀၆ ခုနှစ်တို့တွင် အသည်းရောင်အသားဝါဘီပီးကာကွယ်ဆေးကို သွေးရည်ကြည်နှင့် မှိုတဆေးမှတစ်ဆင့် အသီးသီးအောင်မြင်စွာ ထုတ်လုပ်နိုင်ခဲ့ပါသည်။ ၂၀၀၇ ခုနှစ်တွင် ဘီပီးကာကွယ်ဆေးထုတ်လုပ်သည့် အဆင့်မြင့်

လည်းကောင်း၊ အချိန်တိုအတွင်း ဆေးထိုးလိုသူများအတွက် (၀-၇-၂၁) ရက်များတွင်လည်းကောင်း၊ ထိုးနှံမှုခံယူနိုင်ပါသည်။ ကာကွယ်ဆေး သုံးကြိမ်ထိုးပြီးပါက ဆေးအောင်၊ မအောင် (ပဋိပစ္စည်းထွက်၊ မထွက်) နောက်ဆုံးအကြိမ်ထိုးပြီး တစ်လခွဲ (သို့မဟုတ်) နှစ်လအကြာတွင် သွေးစစ်ဆေးကြည့်နိုင်ပါသည်။ ဘီပီးကာကွယ်ဆေးသည် ရာနှုန်းပြည့် စိတ်ချအန္တရာယ်ကင်းပြီး ခုခံအားပဋိပစ္စည်းထွက်ရှိမှုသည်လည်း ၉၅ ရာခိုင်နှုန်းကျော်ခန့် ရှိပါသည်။ ဘီပီးကာကွယ်ဆေးမထိုးမီ မိမိတွင်ဘီပီးကူးစက်ခံထားရခြင်း ရှိ၊ မရှိကို သွေးတွင် ဘီပီးအစွဲ (HBsAg) ပဋိပစ္စည်း ရှိ၊ မရှိစစ်ဆေးမှုပြုရပါမည်။ ဘီပီးပဋိပစ္စည်း (Anti-HBs) ကိုလည်း အတုစစ်ဆေးနိုင်ပါက ပိုကောင်းပါသည်။ ဘီပီးပဋိပစ္စည်းမရှိမှသာ ဘီပီးကာကွယ်ဆေးထိုးနှံမှုခံယူရပါမည်။ ပဋိပစ္စည်းရှိနေပြီးဖြစ်ပါက ကာကွယ်ဆေးထိုးနှံမှု တစ်ကြိမ်သာ (လိုအပ်မှသာ) ထိုးနှံပေးရန် လိုအပ်ပါသည်။ ကမ္ဘာကျန်းမာရေးအဖွဲ့ကြီး (WHO) ၏ သတ်မှတ်ချက်အရ ဘီပီးကူးစက်မှုကို ကာကွယ်နိုင်သော ဘီပီးပဋိပစ္စည်း (Anti-HBs) 10 mIU/ml ရှိပါက ဆေးအောင်သည်။ ဘီပီးကူးစက်ခြင်းကို ကာကွယ်နိုင်သည်ဟု သတ်မှတ်ပါသည်။ ပဋိပစ္စည်းလုံးဝမထွက်မှသာ ထပ်မံ၍ ကာကွယ်ဆေးထိုးရန် လိုပါမည်။ ပဋိပစ္စည်းထွက်ရှိသူများသည် ပုံမှန်အားဖြင့် အားဖြည့်ကာကွယ်ဆေး (Booster Dose) ကို ထပ်မံထိုးနှံရန် မလိုအပ်ပါ။ ဘီပီးပဋိပစ္စည်းသည် ကာကွယ်ဆေးထိုးထားသူ၏ ခန္ဓာကိုယ်အတွင်း ၁၅ နှစ်မှ နှစ် ၂၀ အထိ ရှိနေနိုင်ပါသည်။ ရောဂါပိုး အသစ်ထပ်မံဝင်ရောက်လာပါက Immune Memory ဖြင့် ပဋိပစ္စည်းများ ထပ်မံများပြားစွာထိတွေ့လာပြီး ဝင်ရောက်လာသည့် ဘီပီးကို ခုခံတိုက်ဖျက် ကာကွယ်သွားနိုင်ပါသည်။ အားဖြည့်ကာကွယ်ဆေးထိုးခြင်းကို ဘီပီးကူးစက်နိုင်ခြေ (Risk) များသည့်သူများဖြစ်သော ကျန်းမာရေးဝန်ထမ်းများ၊ မကြာခဏသွေးသွင်းကုသမှုနှင့် ကျောက်ကပ်ဆေးကုသမှု ခံယူနေရသူများ၊ လိင်ဆက်ဆံဖော်များသူများ၊ ယခင်ကတည်းက မိမိတွင် အသည်းရောင်အသားဝါစီ ဝိုင်းရပ်စ်ဘီပီးနှင့် ခုခံအားကျရောဂါပိုးများ ကူးစက်ခံထားရသူများ၊ ဘီပီးကူးစက်ခံထားရသူများ၏ ကြင်ဖော်ဇနီး၊ ခင်ပွန်းနှင့် မိသားစုဝင်များကိုသာ (ငါးနှစ်လျှင် တစ်ကြိမ်) ထပ်မံထိုးနှံပေးရန် လိုအပ်ပါသည်။ ဘီပီးရှိသော မိခင်မှ မွေးဖွားလာသည့် ကလေးငယ်များအား ဘီပီးမကူးစက်စေရန် ကိုယ်ဝန်ဆောင်စဉ် လရင်ပိုင်းရက်များမှစ၍ မိခင်ကိုယ်တိုင် ဘီပီးသေဆေးနေစဉ်ပုံမှန် သောက်သုံးခြင်း၊ မွေးကင်းစကလေးငယ်အား မွေးပြီး ၁၂ နာရီအတွင်း ဘီပီးသေဆေး ထိုးဆေး (HBIG) နှင့်အတူ ဘီပီး

ကာကွယ်ဆေးကို တစ်ပြိုင်တည်းထိုးပေးနိုင်ပါက မိခင်မှ ကလေးငယ်သို့ ဘီပီးကူးစက်ခြင်းခံရမှုကို တစ်ရာခိုင်နှုန်းအထိ သိသာစွာ လျော့ချနိုင်ပါသည်။ ပုံမှန်မိခင်မှ မွေးဖွားသော မွေးကင်းစကလေးငယ်များကိုလည်း မွေးဖွားပြီး ၂၄ နာရီအတွင်း ဘီပီးကာကွယ်ဆေး တစ်ကြိမ် ထိုးပေးရန် လိုအပ်ပါသည်။

အသည်းကင်ဆာရောဂါ ကြိုတင်ကာကွယ်မှု

၂၀၀၃ ခုနှစ်မှစတင်၍ နိုင်ငံတော်အစိုးရ ကျန်းမာရေးနှင့် အားကစားဝန်ကြီးဌာန၏ တိုးချဲ့ကာကွယ်ဆေးထိုး ဆေးတိုက်ခြင်းအစီအစဉ်တွင် ဘီပီးကာကွယ်ဆေး ထိုးနှံခြင်းကို ထည့်သွင်းထားခဲ့ပြီး ကလေးငယ်များကို အသက် (နှစ်လ၊ လေးလနှင့် ခြောက်လ) အရွယ်တို့တွင် ဘီပီး ကာကွယ်ဆေးကို ငါးမျိုးစပ်ကာကွယ်ဆေးတွင် ထည့်သွင်း၍ အခမဲ့ထိုးနှံပေးလျက်ရှိနေပြီ ဖြစ်ပါသည်။ ထို့အပြင် ဆေးရုံကြီးများနှင့် ဆေးကုခန်းများတွင် မွေးဖွားသော မွေးကင်းစကလေးငယ်များကိုလည်း အခမဲ့ထိုးပေးလျက်ရှိပါသည်။ အထက်ပါစီမံချက်များ၏ ထိရောက်အောင်မြင်မှုကြောင့် ကလေးငယ်များတွင် အသည်းရောင်အသားဝါ ဘီပီးကူးစက်ခံရမှုနှုန်းများလည်း သိသာစွာ လျော့နည်းကျဆင်းလာနေပြီဖြစ်ပါသည်။ ၂၀၁၅ ခုနှစ်တွင် မြန်မာနိုင်ငံတစ်ဝန်း ကွင်းဆင်းသုတေသနပြုချက်အရ မြန်မာနိုင်ငံလူဦးရေ၏ ၆ ဒသမ ၅ ရာခိုင်နှုန်းနှင့် ၂ ဒသမ ၇ ရာခိုင်နှုန်းတွင် ဘီပီးနှင့်စီးပီး အသီးသီး ကူးစက်ခံထားရကြောင်း သိရှိရပါသည်။ ထို့ကြောင့် လူဦးရေ၏ ၁၀ ရာခိုင်နှုန်း (ငါးသန်း) ခန့်သည် ဘီပီး (သို့မဟုတ်) စီးပီးကူးစက်ခံထားရကြောင်း ခန့်မှန်းရပါသည်။ အဆိုပါ ကူးစက်ခံရပြီးလူနာများအနက် ၁၀ ရာခိုင်နှုန်း (ငါးသိန်း) ခန့်သည်သာလျှင် မိမိတွင် ပိုးကူးစက်ခံထားရကြောင်း သိရှိကြပြီး ကျန် ၉၀ ရာခိုင်နှုန်း (၄ ဒသမ ၅ သန်း) ခန့်သည် မသိရှိကြပါ။ ထို့ကြောင့် အဆိုပါ လူများအားလုံးသည် မိမိတွင် အသည်းရောင်အသားဝါပိုးများ ရှိ၊ မရှိ စစ်ဆေးမှုခံယူသင့်ပြီး ဘီပီးကူးစက်ထားခြင်းမရှိသေးပါက ဘီပီးကာကွယ်ဆေးကို အမြန်ဆုံးထိုးနှံမှု ခံယူရန်နှင့် အနည်းဆုံးဆေး သုံးကြိမ်ပြည့်အောင် ထိုးနှံကြရန်လည်း လိုအပ်ပါသည်။ WHO ၏ အကြံပြုချက်အရ အထက်တွင် ဖော်ပြခဲ့သော ဘီပီးကူးစက်နိုင်ခြေ (Risk) များသူများသည် ဘီပီးကူးစက်ထားခြင်းမရှိသေးပါက ကာကွယ်ဆေး အမြန်ဆုံးထိုးနှံမှုခံယူရန် လိုအပ်ပါသည်။ ဘီပီးကူးစက်ခံရခြင်း မရှိသေးသူများတွင် ဘီပီးကာကွယ်ဆေးထိုးပေးခြင်းဖြင့် အသည်းကင်ဆာကိုဖြစ်စေသော ဘီပီးအပြင် ဒီပိုင်းရပ်စ်ဘီပီး နှစ်မျိုးလုံးကို ကာကွယ်ပေးနိုင်ပါသည်။ စီးပီးရှိနေပြီးသောလူများကို ဘီပီးကာကွယ်ဆေးထိုးပေးပြီးပါက ဘီပီးနှင့် ဒီပိုင်းရပ်စ်ဘီပီးကူးစက်ခံရခြင်း မရှိနိုင်တော့၍ စီးပီးကြောင့် အသည်းကင်ဆာရောဂါ ကူးပြောင်းဖြစ်ပွားမှု သိသာစွာကျဆင်းလာနိုင်ပါသည်။

အကြံပြုတင်ပြချက်

ယနေ့အထိ WHO မှ အသိအမှတ်ပြု ကာကွယ်ဆေး ၂၆ မျိုးအပါအဝင် ကမ္ဘာပေါ်တွင် စုစုပေါင်း ကာကွယ်ဆေးအမျိုး ၃၀ ရှိပါသည်။ ယင်းတို့အနက် ကင်ဆာရောဂါကို ကာကွယ်နိုင်သော ကာကွယ်ဆေးမှာ နှစ်မျိုးသာရှိပါသည်။ သားအိမ်ခေါင်းစိုင်းရပ်စ်ဘီပီး (လိင်အင်္ဂါ ကြွက်နွဲ့ပိုင်းရပ်စ်ဘီပီး) ကူးစက်ခြင်းကို ကာကွယ်သည့် သားအိမ်ခေါင်းကင်ဆာကာကွယ်ဆေးနှင့် အသည်းရောင်အသားဝါဘီပီးကူးစက်ခြင်းကို ကာကွယ်သည့် အထက်ဖော်ပြပါ အသည်းကင်ဆာကာကွယ်ဆေးတို့ဖြစ်သည်။ အသည်းကင်ဆာဖြစ်ပွားရခြင်း၏ အဓိက အကြောင်းရင်းမှာ ဘီပီးဝိုင်းရပ်စ်ဘီပီး ကူးစက်ခံရခြင်းကြောင့် ဖြစ်သောကြောင့် လူတိုင်းသည် ဘီပီးကူးစက်ခံရခြင်း ရှိ၊ မရှိ အမြန်ဆုံးစစ်ဆေးမှုခံယူပြီး ဘီပီးကူးစက်ခြင်း မခံရသေးသောလူတိုင်း (အထူးသဖြင့် ဘီပီးကူးစက်နိုင်ခြေများသောလူတိုင်း၊ အသည်းကင်ဆာဖြစ်ပွားနိုင်ခြေများသောလူတိုင်း) သည် အသည်းရောင်အသားဝါ ဘီပီးကာကွယ်ဆေးကို မပျက်မကွက် ချက်ချင်းထိုးနှံမှု ခံယူခြင်းဖြင့် ဘီပီးဝိုင်းရပ်စ်ဘီပီးကြောင့် ဖြစ်ပွားရသည့် ကြောက်မက်ဖွယ်ကောင်းသော အသည်းကင်ဆာရောဂါကြီးမဖြစ်အောင် ကြိုတင်ကာကွယ်နိုင်ပါကြောင်း အသိပေးအကြံပြုတင်ပြလိုက်ရပါသည်။ ။

ပြည်တွင်းရေးရာ

ချင်းတွင်းသင်္ကြန်ပွဲတော်တွင် ပြသရန် သံပန်းပုရုပ်များ စတင်ထုလုပ်

မုံရွာ မတ် ၃၁
စစ်ကိုင်းတိုင်းဒေသကြီး မုံရွာမြို့ ချင်းတွင်းမြစ်ကမ်း သဲသောင်ပြင်ပေါ်တွင်ကျင်းပမည့် ချင်းတွင်းသင်္ကြန်ပွဲတော်တွင် သံပန်းပုရုပ်များပါဝင်ပြသရန်အတွက် သံပန်းပုရုပ်တုများကို မတ် ၃၁ ရက် နံနက်ပိုင်းမှစတင်ပြီး ထုလုပ်လျက်ရှိကြောင်း သိရသည်။

“မနှစ်က နိုင်ငံခြားကပညာရှင်ပါတော့ သူတို့ဆီကပညာကို လေ့လာခွင့်ရတယ်။ အခုနှစ်မှာတော့ ကျွန်တော် တို့ဆရာတွေ သင်ကြားပေးတဲ့ပညာရယ်၊ နိုင်ငံခြားပညာရှင်ဆီကလေ့လာခွင့်ရခဲ့တဲ့ ပညာတွေကို ပေါင်းစပ်ပြီးတော့ မြန်မာ့ မူဟန်မပျက် ထုလုပ်သွားဖို့ စီစဉ်ထားတယ်။ အခုနှစ်မှာ ရေသူမရုပ်၊ ကာတွန်းရုပ်၊ ကလေးရုပ်လေးတွေ၊ ရဲတိုက်ပုံ၊ မြန်မာ့အမျိုးသမီးမျက်နှာပုံ၊ မိသားစုပုံလေးတွေကို အမြင်ကိုးပေလောက်ရှိတဲ့ပုံတွေ ထုလုပ်သွားမှာပါ။ မနှစ်ကတော့ ၁၀ ရုပ်လောက် ထုဖြစ်တယ်။ မုံရွာဒေသ သံပန်းပုပညာရှင်တွေရဲ့လက်ရာသုံးရပ်လောက်ပါတယ်။ နိုင်ငံခြားကပညာရှင်ရဲ့ သံပန်းပုတစ်ရပ်ပါတယ်” ဟု သံပန်းပုထုထောင်သူ အမျိုးသားယဉ်ကျေးမှုနှင့် အနုပညာတက္ကသိုလ် (မန္တလေး) နောက်ဆုံး နှစ်ကျောင်းသား ကိုစိုးဝလုံးက ပြောသည်။

ဒုတိယအကြိမ်ကျင်းပမည့် ချင်းတွင်းသင်္ကြန်ပွဲတော်တွင် ထည့်သွင်းပြသနိုင်ရန်အတွက် ထုလုပ်လျက်ရှိသော သံပန်းပုများကို ရန်ကုန်မြို့နှင့် မန္တလေးမြို့ရှိ ယဉ်ကျေးမှုနှင့် အနုပညာတက္ကသိုလ်ကျောင်းများမှ ကျောင်းသား ၂၀ တို့က ဆရာရှစ်ဦးတို့၏ ကြီးကြပ်မှုဖြင့် ယနေ့နံနက်ပိုင်းမှ စတင်ထုလုပ်လျက်ရှိကြောင်း သိရသည်။ ဝင်းဦး(ဇေယျာတိုင်း)



မြန်မာ့ရိုးရာမဟာသင်္ကြန်ပွဲတော် ကျိုက်မရောတွင် စည်ကားစွာကျင်းပမည်

ကျိုက်မရော မတ် ၃၁
သင်္ကြန်ပွဲတော်ကို ယခင်နှစ်များထက် ထူးခြားစွာ မွန်ပြည်နယ် ကျိုက်မရောမြို့တွင် မြန်မာ့ရိုးရာမဟာ ကျင်းပသွားမည်ဖြစ်သည်။



မွန်လူမျိုးတို့၏ ရိုးရာဝတ်စားဆင်ယင်ထုံးစံများ၊ မွန်ရိုးရာအကအလှများ၊ ခေတ်ပေါ်တေးဂီတများ၊ တီးဝိုင်းများဖြင့် စည်ကားသိုက်မြိုက်စွာ ပြုလုပ်မည် ဖြစ်သည့်အပြင် မြန်မာ့ဆန်ဆန်းတစ်ရက်နေ့တွင် မွန်ဘုရင်မကြီးရှင်စောပု တည်ထားကိုးကွယ်ခဲ့သော ကျိုက်မရောဆုတောင်းပြည့်ဘုရားကြီး၏ ရွှေထီး တော်တင်မင်္ဂလာအခမ်းအနားတွင် သင်္ကြန်ထမင်းများ ဖြင့် ကျွေးမွေးဇဉ်းပေးသွားမည်ဖြစ်ရာ အနယ်နယ် အရပ်ရပ်မှ ဘုရားဖူးဇဉ်းသည်များနှင့် နိုင်ငံခြားသား ခရီးသွားများကပါ ကျိုက်မရောထန်းပင်တန်း၏ ထူးခြားလှပသောမဟာသင်္ကြန်ပွဲတော်ကို အထူးပင် စိတ်ဝင်စားလျက်ရှိသည်။

ယခုရက်မှစ၍ အမြို့မြို့အနယ်နယ်မှ မွန်လူကား ကြီးများ၊ ကိုယ်ပိုင်ကားငယ်လေးများဖြင့် လာရောက် နေကြပြီး အထူးစည်ကားလျက်ရှိနေပြီဖြစ်ကြောင်း သိရသည်။ ချိုမြတ်မြတ်ထွေး (ကျိုက်မရော)

ကချင်ပြည်နယ် စာကြည့်တိုက်များ ပိုမိုဖွံ့ဖြိုးရှင်သန်လာတော့မည်

ကချင် မတ် ၃၁

ကချင်ပြည်နယ် စာကြည့်တိုက်များ ဖောင်ဒေးရှင်းကို မြန်မာနိုင်ငံစာကြည့်တိုက်များ ဖောင်ဒေးရှင်း၏ လမ်းညွှန်ချက်နှင့်အညီ စတင်ဖွဲ့စည်းပြီး လုပ်ငန်းများ ဆောင်ရွက်လျက်ရှိသည်။

“စာပေနှင့်ပတ်သက်ပြီး စာပေဟောပြောပွဲတွေ၊ စာစီစာကုံးပြိုင်ပွဲတွေ၊ ကျန်းမာရေးပြောပြပွဲတွေ၊ အခြားဉာဏ်စမ်းအမေးအဖြေကဏ္ဍတွေ၊ ပျော်ပျော်ရွှင်ရွှင်ပညာသင် စာသင်ခန်းစာကားပိုင်းတွေအပြင် ကလေးသူငယ်များတွက် ပျော်ပွဲရွှင်ပွဲတွေ၊ ဆုပေးခြင်းတွေကိုပါ စာကြည့်တိုက်များအတွင်း ပြုလုပ်ပေးပြီး လူငယ်များစာကြည့်တိုက် ဟူသောဝေါဟာရနဲ့ ပြန်လည်ရှင်းနှိုးအောင် ဆောင်ရွက်သွားမှာဖြစ်ပါတယ်” ဟု ကချင်ပြည်နယ် စာကြည့်တိုက်များ ဖောင်ဒေးရှင်းဥက္ကဋ္ဌ ဦးဇော်ဝင်းအောင်(စာရေးဆရာ အကြီးကိုကို-ကသာ)က ပြောသည်။

ပြည်နယ်အတွင်းရှိ ကိုယ့်အားကိုးကိုး စာကြည့်တိုက်များတွင် လိုအပ်သည့် စာအုပ်စာစောင်များ ကူညီပံ့ပိုးခြင်း၊ အသိပညာတိုးပွားရေးအတွက် ဟောပြောဆွေးနွေးခြင်းများအပြင် စာကြည့်တိုက် အဆောက်အအုံများ ပြုပြင်ဆောက်လုပ်ရန် ပြည်နယ်ပြန်ကြားရေးနှင့် ပြည်သူ့ဆက်ဆံရေး ဦးစီးဌာနတို့နှင့် ပူးပေါင်းဆောင်ရွက်သွားမည်ဖြစ်ကြောင်း သိရသည်။

မောင်မွှေး

ဘိုကလေးမြို့ပေါ်၌ စုပေါင်းသန့်ရှင်းရေးဆောင်ရွက်

ဘိုကလေး မတ် ၃၁

ဧရာဝတီတိုင်းဒေသကြီး ဘိုကလေးမြို့ပေါ်၌ မြို့ပေါ်ရပ်ကွက်များ သန့်ရှင်းသာယာလှပစေရေးအတွက် မြို့တွင်း အမှိုက်ကောက်သန့်ရှင်းရေး အသိပညာပေးလှုပ်ရှားမှုကို မတ် ၃၁ ရက် နံနက် ၇ နာရီက ဘိုကလေးမြို့ ပြည်သူ့အားကစားကွင်းရှေ့၌ ပြုလုပ်သည်။

“စည်းကမ်းမဲ့အမှိုက်ပစ်မှုတွေ လျော့နည်းလာအောင် အမှိုက်တွေသိမ်းဆည်းရာမှာလည်း အဆင်ပြေစေရေးအတွက် လိုအပ်တဲ့ ပေါင်းစပ်ညှိနှိုင်း ချိတ်ဆက်ကူညီပေးနေခြင်းဖြစ်ပါတယ်” ဟု မြို့နယ်အုပ်ချုပ်ရေးမှူး ဦးအောင်ဇင်ဦးက ပြောသည်။

မြို့နယ်အဆင့် ဌာနဆိုင်ရာများ၊ YPDO အသင်းဝင်များ၊ လူမှုရေးအသင်းအဖွဲ့များ ပူးပေါင်းပါဝင်လျက် ပြည်သူ့အားကစားကွင်းရှေ့မှ ဗိုလ်ချုပ်အောင်ဆန်းလမ်းတစ်လျှောက် အမှိုက်ကောက်ခြင်း၊ ပညာပေးစည်းရုံးလှုံ့ဆော်ခြင်း၊ ရေမြောင်းများတူးဖော်ခြင်း၊ ချုံနွယ်များရှင်းလင်းခြင်းတို့ကို ဆောင်ရွက်ခဲ့ကြသည်။

ဘိုကလေးမြို့ပေါ်၌ မြို့သန့်ရှင်းသာယာလှပရေးအတွက် ဌာနဆိုင်ရာများနှင့် လူမှုရေးအသင်းအဖွဲ့များ စုပေါင်း၍ လစဉ် တစ်ပတ်ခြား တနင်္ဂနွေနေ့တိုင်း သန့်ရှင်းရေးပြုလုပ်သွားမည်ဖြစ်ရာ စိတ်ပါဝင်စားသူ မည်သူမဆို ပူးပေါင်းပါဝင်နိုင်ကြောင်း YPDO အဖွဲ့က ဖိတ်ခေါ်ထားကြောင်း သိရသည်။

သူဇာနွယ်(ဈာပုံ)



တိုတိုထွာထွာဖတ်စရာ

သင်္ကြန်အကြို မှုခင်းပညာပေး

ကြာအင်းဆိပ်ကြီး
ကရင်ပြည်နယ် ကြာအင်းဆိပ်ကြီးမြို့နယ်အတွင်း သင်္ကြန်ကာလအတွင်း ပြည်သူများ စိတ်ချမ်းသာစွာဆင်နွှဲနိုင်စေရေးနှင့် မှုခင်းဆိုင်ရာ ပြဿနာများ မဖြစ်ပေါ်စေရေးအတွက် ရည်ရွယ်ပြီး မတ် ၃၁ ရက်က ခလယ်ကျေးရွာတွင် ကွင်းဆင်းဆောင်ရွက်ခဲ့ကြသည်။

တံခွန်တိုင်ခေတ္တနယ်မြေရဲစခန်းမှူး ရဲအုပ်စောကျော်လင်းနိုင်နှင့် ရဲတပ်ဖွဲ့ဝင်များ၊ တံခွန်တိုင်မီးသတ်တပ်ဖွဲ့ဝင်များသည် ဈေးဆိုင်များတွင် မူးယစ်ဆေးဝါးနှင့် ကာမစိတ်ကြွဆေးများ ရောင်းချခြင်းမရှိစေရေး မှုခင်းပညာပေးခြင်းများ ဆောင်ရွက်ခဲ့ကြောင်း သိရသည်။

နေမျိုးလွင်

မီးဘေးအန္တရာယ်ကာကွယ်ရေး သရုပ်ပြ

ဗန်းမောက်

စစ်ကိုင်းတိုင်းဒေသကြီး ဗန်းမောက်မြို့ မြို့မစည်ပင်သာယာရေးဦးစီးဌာန မတ် ၃၀ ရက် နံနက် ၉ နာရီခွဲက မီးဘေးအန္တရာယ်ကြိုတင်ကာကွယ်ရေး လက်တွေ့သရုပ်ပြဆောင်ရွက်သည်။

မီးသတ်ဦးစီးဌာန မီးသတ်ဦးစီးမှူး (စခန်းမှူး) ဦးခူးပိုလီကတီနှင့် မီးသတ်တပ်ဖွဲ့ဝင်များက မီးငြိမ်းသတ်ယာဉ်နှစ်စီး၊ စည်ပင်သာယာရေးပိုင် ရေသယ်ယာဉ်တစ်စီးတို့ဖြင့် မြို့မဈေးတွင် မီးဘေးအန္တရာယ်ကင်းဝေးစေရေး လက်တွေ့သရုပ်ပြသပြီး အသိပညာပေးဟောပြောခဲ့ကြောင်း သိရသည်။

ခင်မောင်ဆွေ

နေရာသီအခြေခံအင်္ဂလိပ်စာသင်တန်း ဖွင့်လှစ်

ရန်ကုန်

ရန်ကုန်မြောက်ပိုင်းခရိုင် ထန်းတပင်မြို့နယ်တွင် နေရာသီအခြေခံအင်္ဂလိပ်စာသင်တန်းကို မတ် ၃၀ ရက် ညနေ ၃ နာရီက မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာန၌ အခမဲ့ ဖွင့်လှစ်သည်။

သင်တန်းကို မတ် ၃၀ ရက်မှ မေ ၃၀ ရက်အထိ အပတ်စဉ် စနေနှင့် တနင်္ဂနွေတို့တွင် ညနေ ၃ နာရီခွဲမှ ညနေ ၅ နာရီခွဲအထိ ဖွင့်လှစ်ပြီး သင်တန်းသို့ ကျောင်းသား ကျောင်းသူ ၃၀ ဦး တက်ရောက်ကြောင်း သိရသည်။

ဇင်မင်းထိုက်(ထန်းတပင်)

လျှပ်စစ်ဝါယာရိန်းသင်တန်းဆင်းပွဲ ကျင်းပ

စစ်တွေ

မင်းပြားမြို့နယ်တွင် လျှပ်စစ်ဝါယာရိန်းသင်တန်းဆင်းပွဲကို မတ် ၃၀ ရက် နံနက် ၁၀ နာရီက မင်းရွာကျေးရွာ၌ ကျင်းပသည်။

သင်တန်းသို့ အဝရွာကျေးရွာအုပ်စုရှိ ကျေးရွာငါးရွာနှင့် အနီးပတ်ဝန်းကျင်ကျေးရွာများမှ သင်တန်းသား ၃၀ တက်ရောက်ခဲ့ကြပြီး လျှပ်စစ်ကျွမ်းကျင်ပညာရှင်များက စာတွေ့ လက်တွေ့ရက်သတ္တပတ် နှစ်ပတ်ကြာ သင်ကြားပို့ချခဲ့ကြောင်းသိရသည်။

တင်ထွန်း(ပြန်/ဆက်)

ပျက်စီးခဲ့သည့် မိုးစပါးစိုက်ကေများအတွက် ထောက်ပံ့ငွေပေးအပ်

သထုံ မတ် ၃၁
မွန်ပြည်နယ် သထုံမြို့နယ်အတွင်း ပြီးခဲ့သည့်နှစ် မိုးရာသီကာလ၌ ရေကြီးနစ်မြုပ်မှုကြောင့် ပျက်စီးဆုံးရှုံး သွားသည့် မိုးစပါးစိုက်ကေ ၄၈၁၀ အတွက် ထောက်ပံ့ ငွေပေးအပ်ပွဲအခမ်းအနားကို မတ် ၃၁ ရက် မွန်းလွဲ ၁ နာရီက သုဝဏ္ဏဝတီမြို့ရှိ အထက(ကျိုက္ကော်)ကျောင်း ရွှေရတုခန်းမ၌ ကျင်းပသည်။

မွန်ပြည်နယ် စိုက်ပျိုးရေး၊ မွေးမြူရေးနှင့် ပို့ဆောင် ဆက်သွယ်ရေးဝန်ကြီး ဦးထွန်းဌေးနှင့် တာဝန်ရှိသူတို့က မိုးစပါးစိုက်ကေများ ပျက်စီးခဲ့သည့် ကျေးရွာအုပ်စု ရှစ်အုပ်စု တို့မှ တောင်သူများအတွက် ပြည်ထောင်စုအစိုးရအဖွဲ့၏ အရေးပေါ်ရန်ပုံငွေမှ ခွဲဝေထောက်ပံ့သည့် တစ်ကေလျှင် ငွေကျပ် ၁၀၀၀၀ နှုန်းဖြင့် စာ ၄၈၁၀ အတွက် ငွေကျပ် ၄၈၁ သိန်းကို ထောက်ပံ့ပေးအပ်ခဲ့သည်။ **သက်ဦး(သထုံ)**



ဆိုင်ကယ်စီးဦးထုပ်အသုံးပြုရေး မူဆယ်မြို့တွင် မောင်းနှင်သရုပ်ပြ

မူဆယ် မတ် ၃၁
ရှမ်းပြည်နယ်(မြောက်ပိုင်း) မူဆယ်မြို့တွင် ဆိုင်ကယ်စီး နင်းသူများ ဆိုင်ကယ်စီးဦးထုပ် အသုံးပြုသွားလာစေရေး အတွက် ဆိုင်ကယ်အစီးရေ ၈၀၀ ကျော်ဖြင့် မတ် ၃၁ ရက်နံနက် ၉ နာရီတွင် မူဆယ်မြို့တွင် မောင်းနှင်သရုပ်ပြ ခဲ့ကြသည်။

ဘူး၊ အခုလိုပြုလုပ်ပေးတဲ့အတွက် ဆိုင်ကယ်စီးရင် ဦးထုပ် ဆောင်းရမယ်။ စည်းကမ်းရှိရှိမောင်းနှင်ရမယ်ဆိုတာ ပြည်သူတွေပိုသိလာတယ်” လို့ သိန်းတန်းချီရွှေများ ဆိုင်ကယ်အသင်း ဂိတ်မှူးကိုထူးကြီးက ပြောသည်။

“ပြည်သူများ ပူးပေါင်းပါဝင်မှသာလျှင် အောင်မြင်မှာ ဖြစ်တဲ့အတွက် အခုလိုဟောပြောပွဲတွေ၊ အသိပညာပေး လှူဆောင်မှုတွေ ပြုလုပ်ပေးနေတာပါ။ ယာဉ်မတော်တဆ ထိခိုက်မှုတွေဖြစ်လာခဲ့ရလည်း လူ့အသက်အန္တရာယ် ကို ထိခိုက်နိုင်တဲ့ ဦးခေါင်းကိုကာကွယ်နိုင်ဖို့ ရည်ရွယ် ပြီးတော့ ဆောင်ရွက်ရတာဖြစ်ပါတယ်” ဟု မူဆယ်မြို့ ယာဉ်ထိန်းတပ်ဖွဲ့မှူး ဒုရဲမှူးချစ်စိန်က ပြောသည်။
“တချို့တွေက ဆိုင်ကယ်စီးရင်ဦးထုပ်မဆောင်းချင်

ထို့နောက် ပါဝင်ဆင်နွှဲတက်ရောက်ကြသည့်ပြည်သူ ၈၀၀ ကျော်ကို သက်ဆိုင်ရာတာဝန်ရှိသူများက မော်တော် ဆိုင်ကယ်ဦးထုပ်နှင့် အသိပညာပေးစာတန်းပါ ရှုပ်အင်္ကျီ အဖြူတို့ကို အခမဲ့ဖြန့်ဝေပေးကာ မင်္ဂလာမုဆယ်မှ သိန်းသန်းချီ အဝေးပြေးကားကြီးကွင်းအထိ စီတန်း လှည့်လည် သရုပ်ပြလှူဆောင်ခဲ့သည်။
ဆိုင်ကယ်မတော်တဆယာဉ်တိုက်မှုကြောင့် ၂၀၁၉ နှစ်ဆန်းပိုင်းမှ ယနေ့အထိ ရှမ်းပြည်နယ် တစ်ပြည်နယ် လုံးတွင် စုစုပေါင်းလူဦးရေ ၈၀ ကျော် အသက်ဆုံးရှုံး ခဲ့ကြောင်း သိရသည်။ **ဝန်ရိုးထန်(ပြန်/ဆက်)**

အလုံရထားလမ်းကူး ခုံးကျော်တံတား အသစ်တည်ဆောက်မည်

ရန်ကုန် မတ် ၃၁
ရထားလမ်းအဆင့်မြှင့်တင်ခြင်းလုပ်ငန်းများ အဆင်ပြေ စေရန်နှင့် မော်တော်ယာဉ်များ ဖြတ်သန်းရာ၌ လွယ်ကူ အဆင်ပြေစေရန်အတွက် အလုံမြို့နယ်ရှိ အလုံရထား လမ်းကူး ခုံးကျော်တံတားဟောင်းအား ဖျက်သိမ်းကာ တံတားသစ်ဖြင့် အစားထိုးတည်ဆောက်သွားမည်ဖြစ် ကြောင်း မြန်မာ့မီးရထားမှ သိရသည်။

ဘိုးပိုင် RC Abutment၊ PC Girder နှင့် သံကူ ကွန်ကရစ်ကြမ်းခင်း အမျိုးအစားဖြစ်ပြီး အကျယ် ၄၄ ပေ ရှိ၍ လေးလမ်းသွားတံတားဖြစ်ကြောင်း၊ တံတားအမြင့်မှာ ၁၆ ပေ ရှိမည်ဖြစ်ကြောင်း၊ အလုံ ရထားလမ်းခုံးကျော်တံတားသစ် ဆောက်လုပ်ရန်အတွက် ဧပြီ ၁ ရက်မှ စတင်၍ တံတားဟောင်းကို ဖျက်သိမ်း သွားမည်ဖြစ်ကြောင်း မြန်မာ့မီးရထားမှ သိရ သည်။

တံတားသစ်တည်ဆောက်ရန်အတွက် ခုံးကျော် တံတားဟောင်းကို ဖျက်နေစဉ်ကာလအတွင်း မော်တော် ယာဉ်များ ဖြတ်သန်းမောင်းနှင်မှုလွယ်ကူစေရန်အတွက် တံတား၏ ဘေးတစ်ဖက်တစ်ချက်၌ လမ်းလွှဲအဖြစ် ဘေလီတံတား နှစ်စင်းကို ယာယီတည်ဆောက်ပေးထား မည်ဖြစ်သည်။
အဆိုပါ ခုံးကျော်တံတားသစ်မှာ သံကူကွန်ကရစ်

ယခင် ခုံးကျော်တံတားဟောင်းမှာ အကျယ် ၂၆ ပေ ၆ လက်မသာရှိပြီး ကျဉ်းမြောင်းနေသဖြင့် မော်တော် ယာဉ်များ ဖြတ်သန်းရာ၌ သတိပြု ဖြတ်သန်းမောင်းနှင် နေရကြောင်း၊ တံတားအမြင့်မှာလည်း အမြင့် ၁၂ ပေ ၆ လက်မသာရှိကြောင်း သိရသည်။ **ပွင့်သစ္စာ**

ရေစိုက်မြို့နယ် ပလစကျေးရွာ ရောဝတီမြစ်ကမ်းပြိုကာကွယ်ရေးလုပ်ငန်း ၉၀ ရာခိုင်နှုန်းခန့်ပြီး



ရေစိုက် မတ် ၃၁
မကွေးတိုင်းဒေသကြီး ရေစိုက်မြို့နယ် ပလစ ကျေးရွာတွင် ထန်းလုံးရေကာတာနှင့်မျောတိုင် များဖြင့် ကမ်းပြိုကာကွယ်ရေးလုပ်ငန်းများ လုပ်

အဆိုပါ မြစ်ကမ်းပါးပြိုကျမှု ကမ်းပါးထိန်းလုပ် ငန်းများအား ထန်းပိုင်တိုင်များ စိုက်ထူကာ ရေလွှဲ ရေကာအတွက် မြစ်အတွင်းဘက်သို့ ပေ ၁၆၀၀ နှစ်တန်းသွားထန်းလုံး ၁၂၆ လုံး၊ မြေသားအဝင် ၁၇ ပေအထိရှိကာ ထန်းတစ်လုံးနှင့်တစ်လုံး ၁၀ ပေ အကွာတန်းထားပြီး ၁၈ ပေရှိ သစ်သားမျောဖြင့် ထန်းလုံးများချုပ်ကာ သဲအိတ်များထည့် တည်ဆောက်ကာရံထားခြင်းဖြစ်သည်။

ကမ်းခြေဘက်တွင် ၁၅ ပေခန့်ရှည်သည့် လေး လက်မပတ်လည် မျောတိုင် ၁၄၇၉ လုံး၊ ငါးပေ ပတ်လည်တန်းရိုက်ကာကျားကွက်ပုံ (တစ်ကွက် ကျော်) (၆x၉) လက်မ ကျောက်ကြီးများအပြည့် ထည့်ပြီး အောက်မှ ဝါးထရံခင်းပြီး ကွက်ကြီးပိုက် ထိန်းအုပ်ထိန်းချုပ်ပြီး ကမ်းထိန်းကမ်းပြိုကာကွယ် ခြင်းများအား ပလစကျေးရွာနှင့် ရွှေဘုံသာမြတ်စွာ ဘုရားကြီးအထက်ဘက်တွင် ကမ်းပြိုကာကွယ် ခြင်းလုပ်ငန်းများ လုပ်ကိုင်ခဲ့ရာ ယခုအခါ ၉၀ ရာခိုင် နှုန်းပြီးစီးပြီဖြစ်ကြောင်း မြစ်ချောင်းများဖွံ့ဖြိုးတိုး တက်ရေးဦးစီးဌာနမှ ဦးကျော်တိုးက ပြောသည်။ **ကိုထိန် (ငါးသရောက်)**

ချင်းတွင်းသင်္ကြန်ပွဲတော်တွင် ဘက်ထရီဆိုလာကား ထုတ်လုပ်ပုံ ပြသမည်

မုံရွာ မတ် ၃၁
၂၀၁၉ ခုနှစ် ချင်းတွင်းသင်္ကြန်ပွဲတော်တွင် ထည့်သွင်းကျင်းပရန် စီစဉ်ထား သော ဒေသထုတ်ကုန်ပြခန်းတွင် မုံရွာမြို့နယ်နယ်လှည့်ကုန်ကုန် ဦးဝင်းမြင့်ဦးစီး ထုတ်လုပ်သည့် ဘက်ထရီဆိုလာကား၊ ဘက်ထရီသုံးဘီးယာဉ်၊ မသန်စွမ်း သူများအသုံးပြုနိုင်သည့် ဘက်ထရီစက်ဘီးများ ထုတ်လုပ်ပုံအဆင့်ဆင့်ကို ပြသသွားမည်ဖြစ်ကြောင်း သိရသည်။

“အရင်ကတော့ ကျွန်တော်က ကားဘော်ဒီဆရာလုပ်တာ အနှစ် ၂၀ ကျော် တယ်။ အခုဘက်ထရီဆိုလာကား၊ ဘက်ထရီသုံးဘီးဆိုက်တွဲနဲ့ မသန်စွမ်း သူတွေအသုံးပြုနိုင်တဲ့ ဘက်ထရီစက်ဘီးတွေကို ထုတ်လုပ်တာတော့ သုံးနှစ် လောက်ရှိပြီ။ ဘက်ထရီဆိုလာကားဆိုရင် နည်းပညာပိုင်းပါတယ်။ လူတွေလည်း နှစ်သက်တယ်။ အားပေးနိုင်တယ်ဆိုတဲ့ စိတ်ကူးရှိခဲ့တယ်။ အခုအခြေအနေ ကတော့ အပျော်တမ်းထုတ်လုပ်တဲ့အဆင့်မှာပဲ ရှိသေးတယ်လို့ပြောရမှာပါ။ အခုသင်္ကြန်ပွဲတော်မှာတော့ ပြခန်းမှာ ကားထုတ်လုပ်ပုံအဆင့်ဆင့်ကိုတော့ ပြသဖို့ စီစဉ်ထားပါတယ်” ဟု ဘက်ထရီဆိုလာကား၊ ဘက်ထရီသုံးဘီးယာဉ်၊ မသန်စွမ်းသူများအသုံးပြုနိုင်သည့် ဘက်ထရီစက်ဘီးများကို တီထွင်ထုတ် လုပ်သူ ဦးဝင်းမြင့်က ပြောသည်။

ဘက်ထရီဆိုလာကားများသည် တစ်နာရီလျှင် ကီလိုမီတာ ၆၀ အမြန် နှုန်းဖြင့် ပြေးဆွဲနိုင်ပြီး လေးနာရီ အားသွင်းထားသည့် ၄၅ အမီပီယာ ဘက်ထရီ ခြေကလုံးဖြင့် တပ်ဆင်ပါက ခရီးမိုင် ၅၀ ရောက်နိုင်ပြီး ဘက်ထရီ ၁၂ လုံး တပ်ဆင်ပါက ခရီးမိုင် ၁၀၀ အထိ တစ်ပြိုင်နက်တည်းပြေးဆွဲနိုင်မည်ဖြစ်ရာ မြို့တွင်းခရီးတို သယ်ယူပို့ဆောင်ရေးလုပ်ငန်းများတွင် အသုံးပြုရန် သင့်တော် သော တီထွင်ထုတ်လုပ်မှုဖြစ်သော်လည်း တရားဝင်ထုတ်လုပ်ခွင့်ရရှိရေးတွင် ကန့်သတ်ချက်များကြောင့် အခက်အခဲများရှိနေသေးကြောင်း သိရသည်။ **ဝင်းဦး(ဇေယျာတိုင်း)**

သံဖြူရေပျံမြို့နယ်တွင် ဘုရားဖူးနှင့် ဒေသန္တရလေ့လာရေး လာရောက်သူများပြား



နေရာသီကျောင်းပိတ်ရက်အတွင်း မွန်ပြည်နယ်တွင်းသို့ ဘုရားဖူး ရန်နှင့် ဒေသန္တရဗဟုသုတအတွက် အနယ်နယ်အရပ်ရပ်မှ ခရီးသွား အဖွဲ့များသည် မှန်လုံယာဉ်ကြီး၊ ယာဉ်ငယ်များဖြင့် ယခုရက်ပိုင်းတွင် သံဖြူရေပျံမြို့နယ်သို့ ရောက်ရှိလာမှုများပြားကြောင်း သိရသည်။
သံဖြူရေပျံမြို့နယ်၏ အထင်ကရနေရာများဖြစ်သည့် ကျိုက္ကမိ ရေလယ်ဘုရား၊ စက်စံအပန်းဖြေကမ်းခြေသို့ ခရီးသွားအဖွဲ့များ အဓိကလာရောက်ပြီး ထိုမှ သံဖြူရေပျံမြို့ပေါ်ရှိ နေသဟာယစစ်သင်္ချိုင်း၊ သေမင်းတမန်မီးရထားပြတိုက်သို့ ဝင်ရောက်လေ့လာကြသည်။
နေရာသီ ကျောင်းပိတ်ရက်ကာလတွင် သံဖြူရေပျံမြို့နယ်၌ ဘုရားဖူးလေ့လာရေးအဖွဲ့များဖြင့် စည်ကားလျက်ရှိကြောင်း သိရ သည်။ **ကျော်ဝင်း(သံဖြူရေပျံ)**



ထိမ်းမြားမင်္ဂလာကျေးဇူးတင်လွှာ

ရန်ကုန်မြို့၊ မရမ်းကုန်းမြို့နယ်၊ တေးနယဉ်လမ်း၊ အမှတ်-၄၅/ပီ(၅)နေ
ဦးလူဖေမြင့်(ဒုတိယညွှန်ကြားရေးမှူး(ငြိမ်း))၊ သတ္တတွင်းဝန်ကြီးဌာန-ဒေါ်ဆွေဆွေရီ
တို့၏တစ်ဦးတည်းသော သား

ဒေါက်တာကောင်းမြတ်သွင်

M.B.,B.S(Ygn), M.Sc Health Sciences Management(UK)

ဦးစီးအရာရှိ/လက်ထောက်ဆရာဝန်(ဗဟိုတိုးချဲ့ ကာကွယ်ဆေးထိုးဌာန၊
ပြည်သူ့ကျန်းမာရေးဦးစီးဌာန၊ နေပြည်တော်)

နှင့်

တောင်ကြီးမြို့၊ ချမ်းမြသာစည်ရပ်ကွက်၊ ဧဝရတ်လမ်း၊ အမှတ်(၁/၃၄၂)နေ

(ဦးထွန်းတင်)-ဒေါ်ခင်မြင့်အေး

တို့၏သမီးကြီးနှင့် မောင်မျိုးမင်းသူ၏အစ်မ

ဒေါက်တာရီရီမွန်

M.B.,B.S(Ygn), 1st Year M.Med.Sc (Mental Health)

တို့၏ ၁၆-၃-၂၀၁၉ရက်တွင် ညောင်ရွှေမြို့၊ လှိုင်ကြူပရိယတ္တိစာသင်တိုက်တွင် ပြုလုပ်ခဲ့သော မင်္ဂလာဦးဆွမ်းကျွေးပွဲနှင့် ၃-၃-၂၀၁၉ရက်တွင်
Sedona Hotel, Grand Ballroom ၌ ကျင်းပပြုလုပ်ခဲ့သည့် ထိမ်းမြားမင်္ဂလာအညှိပွဲသို့ ကြွရောက်ချီးမြှင့်ပေးခဲ့ပါသော
ဂုဏ်သရေရှိ လူကြီးမင်းအပေါင်းနှင့် ဆွေမျိုးမိတ်သက်ဟများ၊ ကိုယ်တိုင်မကြွရောက်နိုင်ပါသော်လည်း မင်္ဂလာလက်ဖွဲ့ချီးမြှင့်ပေးပါသော
ဂုဏ်သရေရှိ လူကြီးမင်းများ၊ မင်္ဂလာအခမ်းအနားမှူးအဖြစ် ဆောင်ရွက်ပေးပါသော ကိုကျော်သူလင်း၊ အခါတော်ပေးသီချင်းအား
သီဆိုဖျော်ဖြေပေးပါသော မနှင့်ဝတ်ရည်နှင့်အဖွဲ့၊ မင်္ဂလာပန်းကြဲ မဝင်းလှရွှေရည်၊ မင်္ဂလာပန်းကုံးဖုန်းကိုင် ဒေါက်တာချယ်ရီမိုမို၊
မင်္ဂလာလက်စွပ်ဖုန်းကိုင် ဒေါက်တာ အိသဉ္ဇာသွယ်၊ သတိုးသားအရန် ဒေါက်တာ ရဲသန်းထွန်းနှင့်ဒေါက်တာသန်းဇော်ဝင်း၊ သတိုးသမီးအရန်
ဒေါက်တာစုမြတ်လှိုင်နှင့်မမြတ်ကေသီ၊ မင်္ဂလာဝတ်စုံ ကြယ်သဇင်၊ မိတ်ကပ်နှင့်ဆံပင် မေမတ်ပယ်ညို၊ ပန်းအလှဆင် Elysian Floral
Art & Events Planning ဓာတ်ပုံနှင့်ဗီဒီယို Myo Zin Htut Photography-Love Odyssey, Sedona Hotel မုမန်နေဂျာ/
ဝန်ထမ်းများနှင့် ကျေးဇူးတင်ထိုက်သူအားလုံးတို့အား ကျေးဇူးဥပကာရအထူးတင်ရှိပါကြောင်းနှင့် အညှိတတ်မကျေပွန်မူများရှိခဲ့ပါက
သည်းခံခွင့်လွှတ်ပေးစေလိုပါကြောင်း။

နှစ်ဖက်သောမိဘများနှင့်
ဒေါက်တာကောင်းမြတ်သွင်း-ဒေါက်တာရီရီမွန်

ရွှေလမ်းညွှန်
တောင်ကြီး (၁၀၈)၊ ၂၀ လမ်း (အလယ်)၊ သာယာဝတီမြို့နယ်၊
သာယာ (ပိုင်ကြီး)၊ မြောက် မောင်မောင်
ဘားအံ (၅)၊ မြောက် မောင်မောင် (၆) ရက်
စုစုပေါင်း နံပါတ်: 87000
09-420087371, 09-262705136

LUCKY HOME
သေချာပိုင်ဆိုင်မှုအဖွဲ့
Unitex - 90,170, 220
Oriental - 150, 250, 300
Premier - 220, 350, 400
ICI - 300, 400, 650
(၁) ပေးပို့လျှင် ဝင်ရောက်နိုင်ပါသည်။
အခြားအစား
အေးချမ်းခြင်း၊ ဝတ်စုံ၊ ခြင်္သေ့၊
မိတ်ဆွဲ၊ အင်္ကျီ၊ အင်္ကျီအင်္ကျီ၊
PH. 09-425305837
09-250161966

တန်တူးနှင့်ကြောင်းကြော်ငြာ
ဝန်ထမ်းဖြန့်ဖြူးမှု၊ မြေတိုင်းရပ်ကွက်အမှတ်
(၂၅)မြေကွက်အမှတ်(၆၄/၂/က)မြေကွက်
တည်နေရာအမှတ်(၆၄/၂/က) ယူဇန(၄)လမ်း
(၂၅)ရပ်ကွက်၊ ဘုံတောင်(ဦးစံခင်-WAW-
၀၉၁၄၂၀)ခပ်ပွန်းမြစ်သွယ်(၂၀-၉-၀၃)
ရက်နေ့တွင်ကွယ်လွန်သွားပါသဖြင့် ငွေအိမ်
တည်သောတရားဝင်ရန်ဖြစ်သော ဝင်(၁၂/
အနောက်(၆၆)၀၁၀၉၂)မှ တရားဝင်အမွေဆက်ခံ
ပိုင်ဆိုင်ကြောင်း၊ မင်္ဂလာတောင်ညွှန်မြို့နယ်
တရားရုံးကွမ်းကွန်မြို့နယ်အမှတ်-၁၁/၁၀၈၂
(၁၄-၁၁-၂၀၁၈)ထောက်ခံကျွမ်းကျင်မှု(၂)
စောင်၊ ဝန်ထမ်းရုံး၊ အမည်ပေါက်ဦးစံခင်
(၂၀-၉-၂၀၁၃)သေစာရင်းအိမ်ထောင်စုလွှဲပြောင်းရ
စာရင်းတိုင်ပြု၍ မြေပိုင်ဆိုင်မှုအိမ်ထောင်စု
ပျက်ကွယ်မှု(၁)ကပ်စက်မှုဦးစီးဌာန၊ အေးအေး
မိသားစုနေထိုင်ပါသည်။ လျှောက်ထားသူမှ
အိမ်ငှား ဒေါ်အေးအေးမော် နေထိုင်ခြင်းနှင့်
ပတ်သက်၍ တာဝန်ယူပါကြောင်း ဝန်ထမ်းတင်ပြ
လာပါသဖြင့် ပိုင်ဆိုင်ကြောင်း စာချုပ်ရန်မြေပုံကု
လျှောက်ထားလာရာ တရားဝင်ပိုင်ဆိုင်သော
အထောက်အထားများဖြင့် ပြုကြော်ငြာပါသည်။
နေ့စဉ်(၇)ရက်အတွင်း ကြော်ငြာနိုင်ပါကြောင်း
နှင့် ကြော်ငြာမှုမိတ်ကပ်လုပ်ထုတ်ပေးရန်အတွင်း
ဆက်လက်ဆောင်ရွက် ပေးမည်ဖြစ်ပါကြောင်း
အသိပေးကြေညာ အပ်ပါသည်။
ဌာနမှူး (ကိုယ်စား)
မြို့ပြစီမံကိန်းနှင့် မြေစီမံခန့်ခွဲဌာန
ရန်ကုန်မြို့၊ တောင်ပင်သာယာရေတော်မတီ

စစ်တက္ကသိုလ် ဗိုလ်လောင်းသင်တန်း
အမှတ်စဉ်(၁၂)
မိတ်ဆုံပွဲ ကြွရောက်ပါရန်
အောက်ပါအတိုင်း ကျင်းပမည်-
➢ နေ့ဆွမ်းဆက်ကပ်ခြင်း
၂၃-၄-၂၀၁၉ ရက် အင်္ဂါနေ့ နံနက် (၀၉:၀၀)နာရီ
သံဃာတော်(၉)ပါးအား နေ့ဆွမ်းဆက်ကပ်လှူပံ့ခြင်း
အမျှပေးခြင်း
နေရာ - ပုညဗိယာမရွှေသုဝဏ်ကျောင်းတိုက်၊
အောင်ရတနာလမ်း၊ သာယာဝတီမြို့နယ်
➢ ညစာစားပွဲကျင်းပခြင်း
၂၃-၄-၂၀၁၉ ရက် အင်္ဂါနေ့ ညနေ (၁၈:၀၀)နာရီ
နေရာ - Burbrit Taproom
မနော်ဟရီလမ်း၊ ဒဂုံမြို့နယ်။
➢ ဂေါက်ပြိုင်ပွဲ ကျင်းပခြင်း
၂၂-၄-၂၀၁၉ရက်၊ တနင်္လာနေ့နံနက်(၀၉:၃၀)နာရီ
တောင်ငူဥက္ကလာဂေါက်ကွင်း ။
သူငယ်ချင်းများ၊ မိသားစုဝင်များ ကြွရောက်ပါရန်
ဖိတ်ကြားအပ်ပါသည်။
အမှဆောင်အဖွဲ့
ဖုန်း - ၀၉၅၁၃၅၀၀၄
၀၁၃၈၄၅၀၁
Burbrit Taproom
Hel Pin
ဟယ်(လ်)ပင်

ပို့ဆောင်ရေးနှင့် ဆက်သွယ်ရေးဝန်ကြီးဌာန
မြန်မာ့မီးရထား
အိတ်တင်တာ(Open Tender) ခေါ်ယူခြင်း
၁။ အောက်ပါ ပစ္စည်း/လုပ်ငန်းများကို ဖြန့်ချိပေးပို့ခြင်း ဝယ်ယူ/ဆောင်ရွက်လိုပါသည်-
စဉ် တင်ဒါအမှတ် ပစ္စည်း/လုပ်ငန်း အမျိုးအမည်
၁ ၁၇၀/မမ/(CE) တိုင်းအမှတ် (၅) တောင်ငူ
ရန်ကုန် - မန္တလေးလမ်းပိုင်း ၊ ကုန်းကြီးနှင့် ဆွာတူတာ ကြား မိုင်တိုင်
(၁၈၉/ ၁၉-၂၀) တွင် တံတား(၃၀၅) Box Culvert တံတား အသစ်
တည်ဆောက်ခြင်း
၂ ၁၇၁/မမ/(CE) ရွာတော်-နေပြည်တော် ကြား မိုင်(၂၃၀/ ၁၁-၀၂) ရှိ တံတား(၄၀၉)
Box Culvert တံတား တည်ဆောက်ခြင်း
၃ ၁၇၂/မမ/(CME) Platform Truck (Aerial Work Platform) (1-Set) ဝယ်ယူရန်
၄ 12(T)13/MR
(ISN) စက်ခေါင်းအရန်ပစ္စည်း(၆၀)မျိုး ဝယ်ယူရန်
တင်ဒါပိတ်မည့် နေ့/အချိန် - အမှတ်စဉ် (၁)(၂) (၁၈, ၄-၂၀၁၉)(ကြာသပတေးနေ့) (၁၄-၃-၂၀၁၉)နာရီ
- အမှတ်စဉ် (၃)(၄) (၂-၅-၂၀၁၉) (ကြာသပတေးနေ့) (၁၄-၃-၂၀၁၉)နာရီ
၂။ တင်ဒါပုံစံများကို အောက်ဖော်ပြပါအတိုင်း (၁-၄-၂၀၁၉) ရက်နေ့မှစ၍ ရုံးချိန်အတွင်း
ဝယ်ယူနိုင် ကြောင်း နှင့် အသေးစိတ် သိရှိလိုပါက ၎င်းဌာနသို့ မေးမြန်းနိုင်ပါသည်။
ဆောင်ရွက်ပေးခြင်း၊ မြန်မာ့မီးရထား၊ ကုန်သည်လမ်းနှင့် ၅၁ လမ်းထိပ်၊
ဗိုလ်တထောင်မြို့နယ်၊ ရန်ကုန်မြို့၊ ဖုန်း-294352, 291985, 291994

ရောင်း/ငှား
ဟောင်ကောင်နှစ်လွှာ
(၄-ထပ်)ပြင်ဆင်ပြီး
ဗိုလ်တထောင်တရားလမ်း (အထက်)
Ph-09-420604040
09-5053366
ဥတုရာသီ
တောကိုမို၏

ဒေါက်တာအေးကျော်*
ရေးသားသော / (Facebook-အတက်လမ်းစာပေ)
ပဌာန်းသဘောတရားများကို နိုင်ငံရေး၊ စီးပွားရေး၊ လူမှုရေးကဏ္ဍတို့တွင် အသုံးချနိုင်စေရန် ရေးသားထားသော
အကြောင်းတရားတို့၏ အခွမ်းသတ္တိများ
FOURTH EDITION ထွက်ပြီ-၃၀၀ဝိ
ခကြဝဠာ၏အောင်မြင်ရေးဥပဒေသ(၇)ရပ်
[ဘဝနှင့်အောင်မြင်ရေး(၁)] ထွက်ပြီ-၃၀၀ဝိ
ဘဝ၏ ရည်ရွယ်ချက်၊ ပန်းတိုင်၊ မူဝါဒနှင့် ဗျူဟာလမ်းပြဗြေပုံ (Strategy Map) ရေးဆွဲနည်းအပါအဝင်
ဘဝကိမ်ပာဗျူဟာမြောက်စီမံခန့်ခွဲခြင်း
[ဘဝနှင့်အောင်မြင်ရေး(၂)] ထွက်ပြီ-၃၀၀ဝိ

အလုပ်ကြော်ငြာ
ဆောက်လုပ်ရေးဝန်ကြီးဌာန
လမ်းဦးစီးဌာန
ဤဘက်အကူအညီဖြင့် ဆောက်လုပ်ရေးဝန်ကြီးဌာနမှ အကောင်အထည်ဖော်ဆောင်ရွက်သည့်
ရေကြီး ရေလျှံမှုနှင့်မြေပြိုမှုများကြောင့် အရေးပေါ်ပြန်လည်ထူထောင်ရေးစီမံကိန်း (Flood and Landslide Emergency
Recovery Project) နေပြည်တော်တွင် တာဝန်ထမ်းဆောင်ရန် အောက်ဖော်ပြပါရာထူးများအတွက် နိုင်ငံသားစီမံကိန်း
အကြံပေးဝန်ထမ်းများ ငှားရမ်းလိုပါသည်။
စဉ် ရာထူးအမည် Reference ကာလ ဦးရေ
၁။ National Social Safeguards and GRM Specialist C4-DOH-CS09 ၁၂ လ (၁) ဦး
၂။ National Road Engineer C4-MOC-CS08 ၁၂ လ (၂) ဦး
လျှောက်ထားလိုသူများအနေဖြင့် ကိုယ်ရေးအချက်အလက်တွင် လုပ်ငန်းအတွေ့အကြုံအသေးစိတ်၊ မိမိလျှောက်
ထားလိုသော ရာထူးနှင့် Reference နံပါတ်များကို တိကျစွာဖော်ပြ၍ အောက်ဖော်ပြပါလိပ်စာသို့ (၃၀-၄-၂၀၁၉) ရက်၊
မွန်းတည့် ၁၂.၀၀ နာရီ နောက်ဆုံးထား၍ အီးမေးလ်ဖြင့်ဖြစ်စေ၊ လူကိုယ်တိုင်ဖြစ်စေ ပေးပို့လျှောက်ထားနိုင်ပါသည်။
စီမံကိန်းနှင့်လုပ်ငန်းတာဝန်အကြောင်း ရာထူးတစ်ခုစီအတွက် လိုအပ်သော အရည်အချင်း အသေးစိတ်ပါဝင်သော
(Terms of Reference.-TOR) ကို အောက်ဖော်ပြပါလိပ်စာသို့ ဆက်သွယ်ရယူနိုင်ပါသည်။
လိပ်စာရန် - ဦးခင်ဇော် (အင်ဂျင်နီယာချုပ်) စီမံကိန်းဒါရိုက်တာ (FLERP)၊ လမ်းဦးစီးဌာန၊ ဆောက်လုပ်ရေးဝန်ကြီးဌာန၊
ရုံးအမှတ်(၁၁) နေပြည်တော်။
ဆက်သွယ်ရန်ဖုန်း ၀၆၇-၄၀၇၆၅၈၊ Email-flerp.moc@gmail.com

မဟာရောဂုမုလီလီမိတက်
Sand filter
Carbon filter
Hiru filter
Resin filter များဖြင့်
ပရောဂျက်ထိုင်သော အနုညစ်
အပူရင်း အနံ့ သံဓာတ်
ဆုံးရှုံးမှုများကို ဖယ်ဖျား
ပေးပါသည်။
ONE YEAR
GUARANTEE!
75GPD = 230,000
Now = 207,000
75GPD = 260,000
Now = 234,000
200GPD = 400,000
Now = 360,000
400GPD = 750,000
Now = 675,000
ရန်ကုန် အမှတ် (၉၅)၊ မြို့တော်တန်းလမ်း၊ အလယ်သဘောတော်လမ်း၊ အောင်မြို့နယ်၊ ရန်ကုန်မြို့၊ ဖုန်း-၀၉-၇၇၇၄၀၄၀၆၊ ၀၉-၇၇၇၄၀၄၀၈၊ ၀၉-၇၇၇၄၀၄၀၉
ပန္နဲဝယ် ၈/၅ မိဘ-လမ်း၊ ၄၃-လမ်းနှင့်သိပ္ပံလမ်းကြားမဟာအောင်မြေမြို့နယ်၊ မန္တလေးတိုင်း၊ -၀၉-၄၃၁၂၇၈၅၅ ၀၉-၄၀၂၇၀၀၀၀၀ ၀၉-၂၅၀၀၂၂၅၀

NELCO Xplore
Transforming Lives through Education
BEYOND English School
Advanced Diploma In Communicative English
Accredited by LAMAR UNIVERSITY (Texas, USA)
Tri-Continent Degree Program
5% Discount Until April
General English
Business English
IELTS
Speaking & Listening Club
Contact Us
09 7050 20 813, 09 765 533 853, 01 5342057
admin@nelc-xplore.org, www.nelc-xplore.org, www.facebook/NELC-Xplore.com
No.53 Ground Floor, Dharmayone Street, Myeikrigone(N),
Sanchaung Township, Yangon, Myanmar.



ဖျစ်စင်ရာသူတွေရဲ့ လူ့စာပိုက်ကို စာလွယ်ကူဆုံး
ပြည့်ဆည်းပေးပိုင်မယ့် ပို့ဘီ ဝန်ဆောင်မှု



- New ဇာတ်ကယ်ရီ၊ ထောဘီ+ နှင့် ပြောပြီ၊ရင်၊ပြော package များကို ဝန်ဆောင်ပေးစရာမလိုဘဲ ဖျစ်စင်ရာသူတွေထံ ပေးပို့နိုင်ပါသည်။
- MPT4U application မှလည်း Package များကို ဝယ်ယူပေးပို့နိုင်ပါသည်။

ဟဆဲဂါဝါအား အလဲထိုးပြီး အောင်လအန်ဆန် မစ်ဒယ်ဝိတ်တန်း ကမ္ဘာ့ချန်ပီယံဆုကို ကာကွယ်



စိန်ခေါ်သူ ဟဆဲဂါဝါကို ဒုတိယအချိန်တွင် အလဲထိုးပြီး အောင်ပွဲခံနေသည့် အောင်လအန်ဆန်ကို တွေ့ရစဉ်။

တိုကျို မတ် ၃၁
ONE Championship က ကြီးမှူးကျင်းပသည့် A New Era အမည်ရ ပြိုင်ပွဲကို ယနေ့ညနေပိုင်းက ဂျပန်နိုင်ငံ တိုကျိုမြို့၌ ကျင်းပရာ မြန်မာ ကစားသမား အောင်လအန်ဆန်က စိန်ခေါ်သူ ဂျပန်နိုင်ငံသား ဟဆဲဂါဝါကို ဒုတိယအချိန်တွင် အလဲထိုးပြီး မစ်ဒယ်ဝိတ်တန်း ကမ္ဘာ့ချန်ပီယံဆုအား ကာကွယ်နိုင်ခဲ့သည်။

အလဲထိုးအနိုင်ရ

အောင်လအန်ဆန်သည် မစ်ဒယ်ဝိတ်တန်းကမ္ဘာ့ချန်ပီယံဆုကာကွယ် ပွဲအဖြစ် သုံးပွဲမြောက်ထိုးသတ်ခြင်းဖြစ်ပြီး ဟဆဲဂါဝါနှင့်မူ ဒုတိယအကြိမ် ထိုးသတ်ခြင်းဖြစ်သည်။ အောင်လအန်ဆန်သည် ဟဆဲဂါဝါနှင့် ပထမအကြိမ် ထိုးသတ်သည့်ပွဲတွင် ငါးချီအထိ ထိုးသတ်ခဲ့သော်လည်း ယခုအကြိမ်တွင်မူ ဒုတိယအချိန် အလဲထိုးအနိုင်ရခဲ့ခြင်းဖြစ်သည်။ ဟဆဲဂါဝါသည် အောင်လ အန်ဆန်ကို ဒုတိယအကြိမ် စိန်ခေါ်သော်လည်း ပထမအကြိမ်လောက်ပင် ထိုးသတ်နိုင်ခြင်းမရှိဘဲ အောင်လအန်ဆန်၏ ထိုးသတ်မှုများကိုသာ ကာကွယ်ခဲ့ ရသည်။

အောင်လအန်ဆန်သည် ပထမအချိန်တွင် မြေကန်ချက်များ၊ လက်သီး ထိုးချက်များဖြင့် ထိုးသတ်ခဲ့ပြီး ယခုပွဲအတွက် Stand Fight ဖြင့် အဓိက ထိုးသတ်ခဲ့သည်။ အောင်လအန်ဆန်၏ မြေကန်ချက်များမှာ ဟဆဲဂါဝါကို အထိနာစေခဲ့ပြီး ကျောနှင့်နံကြားတွင် ဒဏ်ရာများရခဲ့သည်။

ပထမအချိန်တွင် အောင်လအန်ဆန်၏ လက်သီးချက်ကြောင့် ဟဆဲဂါဝါမှာ ကြမ်းပြင်ပေါ်သို့ ပစ်ကျခဲ့သော်လည်း အလဲထိုးနိုင်၍ ဒုတိယအချိန် ဆက်လက် ထိုးသတ်ခဲ့ရသည်။ အောင်လအန်ဆန်သည် ဒုတိယအချိန်တွင် အလဲထိုးရန် လက်သီးချက်များပိုသုံးလာခဲ့ပြီး ၄ မိနစ် ၄၁ စက္ကန့်တွင် အလဲထိုးအနိုင်ရခဲ့သည်။ အောင်လအန်ဆန်၏ လက်သီးချက်ကြောင့် ဟဆဲဂါဝါ ကြမ်းပြင်ပေါ်သို့ လဲကျခဲ့ ပြီး လက်သီးချက်များထပ်ထိုးကာ ပွဲသိမ်းခဲ့ခြင်းဖြစ်သည်။

စာမျက်နှာ ၁၃ ကော်လံ ၅ သို့ >>>

၂၀၁၉ ခုနှစ် နွေရာသီအခြေခံအားကစားသင်တန်းဆင်းပွဲ ကျင်းပ

ရန်ကုန် မတ် ၃၁

အားကစားနှင့်ကာယပညာသိပ္ပံ(ရန်ကုန်)မှ ဖွင့်လှစ်သည့် ၂၀၁၉ ခုနှစ် နွေရာသီအခြေခံအားကစားသင်တန်းဆင်းပွဲ အခမ်းအနားကို ယနေ့နံနက် ၈ နာရီက ရန်ကုန်မြို့ တာမွေမြို့နယ် အားကစားနှင့် ကာယပညာသိပ္ပံ ကျိုက္ကဆံကွင်းရှိ ပြေးခုန်ပစ်အားကစားကွင်း၌ ကျင်းပသည်။

ရှေးဦးစွာ ရန်ကုန်တိုင်းဒေသကြီး လူမှုရေးဝန်ကြီးဌာန ဦးနိုင်လင်းက သင်တန်းဆင်း အမှာစကားပြောကြားပြီး သင်တန်းသား သင်တန်းသူများအား သင်တန်းဆင်းလက်မှတ်များ ပေးအပ်၍ သင်တန်းနည်းပြဆရာများအား ဂုဏ်ပြုဆုငွေများပေးအပ်ချီးမြှင့် ခဲ့သည်။

ဆက်လက်၍ သင်တန်းနည်းပြဆရာများက အားကစားနည်း အလိုက် လက်ရည်စစ်အားကစားပြိုင်ပွဲတွင် ဆုရရှိကြသည့် သင်တန်းသား သင်တန်းသူများအား ဆုများအသီးသီးပေးအပ် ချီးမြှင့်ခဲ့ပြီး ကရာတေးဒို၊ တိုက်ကွမ်ဒို၊ တောလုံး၊ ဂျူဒို၊ တင်းနစ်၊ ရေကူး၊ ကြက်တောင်နှင့် Aerobic အားကစားနည်းအလိုက် သင်တန်းသား သင်တန်းသူများက သရုပ်ပြသပြီး မြန်မာနိုင်ငံ အမျိုးသမီးအားကစားအဖွဲ့ချုပ်မှ Fitness Dance အကများဖြင့် သရုပ်ပြသကြသည်။

နွေရာသီအခြေခံအားကစားသင်တန်းကို မတ် ၁ ရက်မှ ၃၁ ရက်အထိ ဖွင့်လှစ်ခဲ့ပြီး သင်တန်းသား သင်တန်းသူ စုစုပေါင်း ၁၀၀၈ ဦး တက်ရောက်ခဲ့ကြောင်း သိရသည်။ **သတင်းစဉ်**



မြန်မာ့လက်ဝှေ့ကျော် ထွန်းထွန်းမင်း ကမ္ဘာ့မွေ့ထိုင်းချန်ပီယံကိုအနိုင်ရ

ရန်ကုန် မတ် ၃၁

မြန်မာနိုင်ငံရိုးရာ လက်ဝှေ့အဖွဲ့ချုပ်က ကြီးမှူးပြီး ရန်ကုန်မြို့ရှိ သိမ်ဖြူလက်ဝှေ့ရုံ၌ ယနေ့မွန်းလွဲပိုင်း က ကျင်းပသည့် မြန်မာ-ထိုင်း နိုင်ငံတကာ ရိုးရာလက်ဝှေ့စိန်ခေါ်ပွဲတွင် မြန်မာ့လက်ဝှေ့ကျော် ထွန်းထွန်းမင်းက ကမ္ဘာ့မွေ့ထိုင်းနှင့် MX မွေ့ထိုင်းချန်ပီယံခါးပတ်ရရှိထားသူ ထိုင်းလက်ဝှေ့ကျော် ထာနီလစ်အား စတုတ္ထအချိန်တွင် အလဲထိုးအနိုင်ရရှိကြောင်း သိရသည်။

ပြိုင်ပွဲစသည့်နှင့်ထွန်းထွန်းမင်းမှာ ခေါင်းတိုက်ချက်များ၊ ဘယ်ဝိုက်ညှာဝိုက်လက်သီးချက်နှင့် ပင့်လက်သီးများကိုလျင်မြန်စွာအသုံးပြုတိုက်စစ်ဆင်ပြီး ဘယ်ခြေကန်ချက်များကို အသုံးပြုခဲ့သော ကြောင့် ထာနီလစ်မှာအလှူအလဲခံခဲ့ရသည်။ ပထမအချိန်တွင် ထွန်းထွန်းမင်း၏ ခေါင်းတိုက်ချက် ကြောင့် ထာနီလစ်မှာနူးပေါက်သွားပြီး ဒုတိယအချိန်တွင် ထာနီလစ်အမှတ်စဉ်ရေခံရသည်။ ထို့နောက်စတုတ္ထအချိန်တွင်ထပ်မံ၍အမှတ်စဉ်ရေခံရပြီး အနားတောင်းခဲ့သည်။ ထို့နောက် ၁ မိနစ် နှင့် ၃၃ စက္ကန့်တွင်အလဲထိုးခံရကာ ထာနီလစ်မှာအရှုံးပေးလိုက်ရခြင်းဖြစ်သည်။

စာမျက်နှာ ၁၃ ကော်လံ ၅ သို့ ❖



ကရာတေးဒို သင်တန်းသား သင်တန်းသူများ သရုပ်ပြသစဉ်။

UP TO 30% DISCOUNT

မြန်မာ့ဝရုတ်ပျက်မှန် ၂၀၁၉ မဟာသင်္ကြန်အထူးအစီအစဉ်
1.4.2019 ~ 10.4.2019

မိတ်ဟောင်း၊ မိတ်သစ်များအား ကျေးဇူးတုံ့ပြန်သောအားဖြင့်
UP TO 30% Discount ပေးမည့်အပြင် မျက်မှန်တစ်ကိုင်ဝယ်ယူသူတိုင်းအား
မျက်မှန် တစ်ကိုင် လက်ဆောင်ပေးနေပါသည်။

သိုင်(၁) အမှတ် ၂၀၁၊ ငွေဘုံသာအလယ်လမ်း၊ ပန်းဘဲတန်းညီနွယ်၊
ရန်- ၀၁-၂၄၁-၂၂၄ ၀၁-၃၀၀ ၀၀၀၊ ၀၁-၃၀၅ ၀၄၅
သိုင်(၂) အမှတ်(၆၅)၊ သင်္ဃန်းတော်လမ်း၊ အသောကမုတ်တိုင်အနီး၊ တာမွေမြို့နယ်၊
ရန်- ၀၉-၂၆၀ ၄၂၃ ၀၄၄